

eul_wid: bww-al

Ἱπποκράτης καὶ τὸ Ἱπποκρατικὸν Σῶμα · Hippocrates and the Hippocratic Corpus

On Internal Affections

Περὶ ἐντὸς παθῶν

Period: Κλασική Classical
Dialect: Ἰωνική Ionic
Domain: Ἱατρική Medicine
Format: Πραγματεία Treatise

ΠΕΡΙ ΤΩΝ ΕΝΤΟΣ ΠΑΘΩΝ. Ἦν ἡ τοῦ πλεύμονος ἀρτηρίη ἐλκωθῇ ἢ τι ῥαγῇ τῶν φλεβίων τῶν λεπτῶν, τῶν κατακρεμαμένων ἐς τὸν πλεύμονα, ἢ τῶν συρίγγων τῶν διὰ τοῦ πλεύμονος τεταμένων, καὶ συρράγέωσιν ἐς ἀλλήλας καὶ αἵματος πλησθῶσι, διασπῶνται τε καὶ καταρρήγνυνται διὰ τάσδε τὰς αἰτίας μάλιστα· διὰ ταλαιπωρίην, διὰ δρόμους, διὰ πτώματα, διὰ πληγὰς, δι' ἐμέτους βιαίους γινομένους, διὰ πυρετούς· τάδε οὖν πάσχει· τὸ μὲν πρῶτον βῆξ ἴσχει ξηρή· ἔπειτα ὀλίγῳ ὕστερον ἀποπτύει τὸ σίαλον ὕφαιμον, τοτὲ δὲ καθαρὸν.

- ¹ Οὗτος ἦν μὲν ἐν τάχει παύσεται τῆς νόσου· ἦν δὲ μὴ, προϊόντος τοῦ χρόνου τὸ αἷμα πλεῖον χωρέει, ἐνίτε μὲν καθαρὸν· ἔστι δ' ὅτε καὶ ὑπόσαπρον· πολλάκις δὲ καὶ ἡ φάρυγξ λανθάνει αἵματος πιμπλαμένη· ἔπειτα θρόμβους αἵματος ἐκβράσσειται κατ' ὀλίγον θαμινά· ἐνίτε καὶ ὁδμὴ βαρεῖα ἀπ' αὐτῶν γίνεται, καὶ ἡ φάρυγξ ἔστιν ὅτε τινὸς ἄχνης πίμπλαται, καὶ ῥῖγος καὶ πυρετὸς ἐπιλαμβάνει, κατ' ἀρχὰς μὲν τῆς νόσου σφόδρα, προϊούσης δὲ βληχρότερον καὶ ἄλλοτε καὶ ἄλλοτε ἐπιλαμβάνει, καὶ ὁδύνη ἐνίτε ἔγκειται ἐν τοῖσι στήθεσι καὶ ἐν τῷ μεταφρένῳ καὶ ἐν τῇσι πλευρῇσι, καὶ ὁκόταν τὸ αἷμα παύσεται πτύων, σίαλον πολλὸν ἀποπτύει ὑγρὸν, ἐνίτε δὲ καὶ γλίσχρον. Ταῦτα μὲν οὖν οὕτω πάσχει, μέχρι τεσσαρεσκαίδεκα ἡμέραι παρέλθοιεν· μετὰ δὲ ταύτας ἦν μὴ παύσεται τὸ νόσημα, λεπίδας ἀπὸ τῆς ἀρτηρίης ἀποβήσων ἀποσπᾶ, οἷας περ ἀπὸ φλυκταινίδων, καὶ ὁδύνη ἐμπίπτει ἐς τὰ στήθεα καὶ ἐς τὸ μετάφρενον καὶ ἐς τὸ πλευρὸν, καὶ τῶν ὑποχονδρίων ὡς ἔλκος ψαυόμενος ἀλγέει. Τοῦτῳ συμφέρει ἡσυχίην ὡς μάλιστα τῷ νοσήματι ἔχειν ἔσω, ἦν οὕτως ἔχη· ἦν γάρ τι πονήσῃ, ὃ τε πόνος ὀξύτερος καὶ ἡ βῆξ μᾶλλον ἢ τὸ πρότερον πιέζει, καὶ τὸ ῥῖγος καὶ ὁ πυρετὸς μᾶλλον ἔχει, καὶ ἦν πταρῇ, ἡ ὁδύνη ὀξεῖα προσέβαλεν· ἀλγέει δὲ καὶ ἐν τῇ εὐνῇ, ὁκόταν περιστρέφεται. Τοῦτῳ χρή προσφέρειν σιτία μὲν τὰ αὐτὰ, ἃ καὶ τῷ ἐμπύῳ, ταῦτα δὲ οὐ πολλά· τῶν δὲ ὀψων τοῦτοισι χρεέσθαι, ἰχθύσι μὲν ῥίνης ἢ φάγρου ἢ γαλεοῦ τοῦ μεγάλου τοῦ γλαυκοῦ, ἢ τῶν ἄλλων τῶν τοιούτων, πᾶσιν ἐν ῥόφῳ καὶ ὀριγάνῳ ἡρτυμένοισι κρέας δὲ ἐσθιέτω ἀλέκτορος ὁπτόν ἄναλτον, ἢ αἰγὸς ἐφθόν, καὶ οἶνῳ αὐστηρῷ ὡς παλαιοτάτῳ καὶ ἡδίστῳ μέλανι χρεέσθω, περιπάτοισι δὲ μετρίοισι, πλὴν ταῦτα πυρετοῦ μὴ ἔχοντος· ἦν δὲ πυρετὸς ἔχη, ῥοφήματι ἀλεύρω ἢ κέγχρῳ χρεέσθω· ἦν δὲ σιτία προσφέρηται, ὀλίγα προσφερέσθω, καὶ ὄψα τὰ διαχωρητικά. Κῆν μὲν φαρμάκου σοι δοκέη δέεσθαι, ὑποκαθῆραι αὐτὸν τῷ Κνιδίῳ κόκκῳ ἢ τῇ τιθυμαλίδι, καὶ μετὰ τὴν κάθαρσιν ἀλεύρου ἐφθοῦ δοῦναι δύο τρυβλία ἐκροφῆειν λιπαροῦ· εἴτα

ἀνακομίζειν ὡς μάλιστα, ὅκως ἤκιστα λεπτὸς ἦ· πρὸς γὰρ τὴν νοῦσον οὐ συμφέρει λεπτόν εἶναι. Καὶ περιπάτους ὀλίγους τὸ πρῶτον ποιέεσθαι, ὡς μὴ κόπος ἐπιλάβῃ· πυριῆν δὲ ἄλλοτε καὶ ἄλλοτε, καὶ ἦ ἂν πυριηθῇ ἡμέρη, ἅσιτος ἔστω πλήν ἀλεύρου ἐφθοῦ, οὐπερ τρυβλίον ἐκροφέτω, ὕδωρ δὲ πινέτω· τῇ δὲ ὑστεραίῃ ἔλασσον ἢ ὡς μεμαθήκει φαγέτω, καὶ πινέτω οἶνον μέλανα, ἢ δὺν, αὐστηρόν, ὀλίγον· τὸ δὲ λοιπὸν δις ἢ τρίς τῆς ἡμέρης τὰ σιτία διδόναι τούτῳ, μέχρι καταστήσης τὴν κοιλίην, διδοὺς κατ' ὀλίγον· ἐκ γὰρ τῶν πυρετῶν καὶ τῆς ἀσιτίης, ἣν μὲν τὸ στόμα ζητέῃ, ἡ δὲ κοιλίη οὐκ ἐθέλῃ δέξασθαι, ἀθρόον δεξαμένη φλεγμαίνει. Ἀλλὰ κατ' ὀλίγον διδόναι χρή· ἦν γὰρ ἀθρόον δῶς καὶ ὀλίγα πονήσῃ τοῖσι περιπάτοισιν, οὐ διαψύχεται ἡ κοιλίη, ἅτε ἀτρέμα ξυνεστηκότων τῶν βρωτῶν· διὸ καὶ πυρετὸς φιλέει ἐπιγίνεσθαι, καὶ τοῦ μὲν χειμῶνος ἥσσον, τοῦ δὲ θέρους κίνδυνος μᾶλλον ἐξαμαρτεῖν.

¹ (50) Τοῦτον ἀνακομίζειν δεῖ ὡς μάλιστα, ὅκως ἂν ὡς παχύτατος ἦ, καὶ τοῖσι περιπάτοισι μετρίοισι χρεέσθω, καὶ παλαιέτω ἥσσον ἑωυτοῦ, καὶ πονεέτω ὀλίγα τὸ πρῶτον, ἔπειτα δὲ πλείω, πολλὰ δὲ οὐδέποτε. Ταῦτα ἦν ποιέῃ, ὑγιῆς ἔσται τάχιστα· ἦν δὲ λεπτὸς γίνηται διὰ τὴν ταλαιπωρίην, ἀνιέτω καὶ ἡσυχίην ἐχέτω. Οὗτος μῆτε πρὸς ἄνεμον δράμῃ ὑγιῆς ἐὼν ὀξέως, μῆτε ἐφ' ἵππον μῆτε ἐπὶ ζεῦγος ἀναβῇ· φυλασσέσθω δὲ καὶ βοὴν καὶ ὄξυθυμίην· κίνδυνος γὰρ τὴν νοῦσον πάλιν ἀναλαβεῖν, ἀλλὰ φυλάσσεσθαι χρή τούτων ἀπάντων. Ἦν δὲ τοῦ σίτου ἀποκλεισθῇ, ὀρόβους φώσας τὰ κέλυφα ἀποκαθῆραι, εἴτα βρέξας αὐτοὺς ἐν ὕδατι τρεῖς ἡμέρας, ἐφ' ἐκάστην δὲ ἡμέρην ἀποχέειν τὸ ὕδωρ καὶ ἄλλο ἐπεγχείειν· ἔπειτα τῇ τετάρτῃ ἡμέρῃ ἀπηθῆσαι καὶ ξηρῆσαι, εἴτα ἀλέσας λεπτότατα διασῆσαι, καὶ λίνου καρπὸν φώσας, κόψαι λεῖον, καὶ σήσαμον φώσας, κόψαι λεῖον, καὶ ἄλφιτα ἄναλτα καθαρὰ λεπτά· καὶ τῶν μὲν ὀρόβων καὶ ἀλφίτων ἴσον ἑκατέρου ἔστω, τοῦ δὲ σησάμου τρίτον μέρος, τοῦ δὲ λίνου ἥμισυ μιῆς μερίδος· ταῦτα ἐν γάλακτι αἰγείῳ ἐψήσας, ὡς ὑγρότατα ῥοφέειν. Μετὰ δὲ ταῦτα διδόναι αὐτῷ ἐς ἄριστον σιτία καθαρὰ καὶ ὄψα τῶν ἰσχυροτέρων· οἶνον δὲ τὸν αὐτὸν πινέτω. Διδόναι δὲ αὐτῷ καὶ τῶν ῥιζέων τῶν πρὸς ταῦτα τὰ ῥήγματα τῆς κενταυρίης ἐπ' οἶνον ἐπιζύων· διδόναι δὲ καὶ τοῦ δρακοντίου ἐπ' οἶνον ἐπιζύων· διδόναι δὲ καὶ τῆς βηχὸς ἕνεκα ἐν μέλιτι τὸ δρακόντιον ζύων λείχειν. Κῆν τὸ ἔψημα τὸ ἐν τῷ γάλακτι μὴ φάσκη δυνατὸς εἶναι ῥοφέειν, γάλα βόειον ὡς πλείστον πινέτω τρίτον μέρος τοῦ μελικρήτου προσμίσγων. Καὶ οὕτω τάχιστα ὑγιῆς ἔσται, ἡ δὲ νοῦσος θεραπητῆς δέεται πολλῆς, χαλεπῇ γάρ. Ἦν δὲ θεραπευθεὶς ὑγιῆς τε γενόμενος μὴ ἐν φυλακῇ ἔχῃ ἑωυτὸν, τοῖσι πολλοῖσιν ὑποτροπιάσασα ἡ νοῦσος αἰτίη ἀπωλείης ἐγένετο. Οὗτος ἦν μὲν ὑπὸ ταύτης τῆς θεραπητῆς ἰηθῇ, ἄλκις ἦν δὲ μὴ, παχύνας αὐτὸν γάλακτι, καῦσαι τὰ τε στήθεα καὶ τὸ μετάφρενον· ἦν γὰρ τύχης καύσας, ἐλπίς ἐκφυγέειν τῆς νόσου. Ἦν δὲ ἀρτηρίη σπασθῇ ἢ τις τῶν φλεβῶν τῶν τεινουσῶν ἐς τὸν πλεύμονα, τάδε πάσχει· κατ' ἀρχὰς μὲν τῆς νόσου βῆξ ἴσχει ὀξείη, καὶ ῥίγος, καὶ πυρετὸς, καὶ τὸ σίαλον ἀποπτύει πολὺ τε καὶ λευκὸν καὶ ἀφρῶδες, ἄλλοτε δὲ ὕφαιμον, καὶ ὀδύνη τὴν κεφαλὴν καὶ τὸν τράχηλον ἴσχει.

² Αὕτη ἡ νοῦσος ἰσχυροτέρῃ τῆς πρόσθεν, καὶ μέχρι μὲν δέκα ἡμερέων τῶν πρώτων τοιαῦτα πάσχει· ἔπειτα οἱ πολλοὶ τῇ ἐνδεκάτῃ πῦα ἀποπτύουσι παχέα βιαίως· ἡμέρη δὲ τετάρτη καὶ δεκάτη καθαρώτερα ἀποπτύει, ἦν φύξιμος ἦ, καὶ τῇ ὀδύνῃ ἥσσον πονεεί, καὶ ἐν τάχει ὑγιῆς γίνεται. Ἦν δὲ μέλλῃ πουλυχρόνιος ἡ νοῦσος ἔσεσθαι, τὰ τε πῦα πολλῶ πλείονα ἀποπτύει, καὶ ὁ ἄλλος πόνος ἐν τῷ σώματι πολλῶ ἐνὶ πλείων· αἱ δὲ θερμαὶ βληχρότεραι ἔχουσιν ἢ τὸ πρίν. Τοῦτον ἦν λάβῃς κατ' ἀρχὰς, ὑποκαθῆραι κάτω ὅπῳ σκαμμωνίης, ἦν ἀπύρετος ἦ· μετὰ δὲ τὴν κάθαρσιν προσφερέσθω ταῦτα ἃ καὶ πρόσθεν, καὶ τᾶλλα τὰ αὐτὰ προσφερέσθω, ἡσυχίην ἔχων ὡς μάλιστα τῷ σώματι, καὶ μαλθακῶς κοιμάσθω· ταῦτα μὲν κατ' ἀρχὰς ποιέετω μέχρι τῶν δέκα ἡμερέων. Ἦν δὲ ἔμπυος γένηται, τὰ αὐτὰ ἃ καὶ ὁ πρόσθεν ποιέετω· ἦν δὲ ὑγιῆς γένηται, τῶνδε χρή ἀπέχεσθαι, σιτίων μὲν καὶ ποτῶν ὀξέων καὶ δριμέων καὶ ἀλικῶν καὶ λιπαρῶν· ταλαιπωρίας δὲ, ἀπέχεσθαι τῶν αὐτῶν ὧν καὶ ὁ πρόσθεν. Ταῦτα ἦν ποιέῃ, τάχιστα τῆς νόσου

ἀπαλλαγῆσεται· ἦν δέ τι τουτέων μὴ ποιήσῃ, κινδυνεύσει πάλιν ὑποτροπιάσαι, καὶ ἡ νοῦσος κάκιον ἔχει· καὶ γὰρ οἱ πολλοὶ πλευμορῶγές ἐόντες διατελέουσιν, ἕως ἂν ἀποθάνωσιν. Τοῦτον ἦν μὴ παραχρῆμά τις ἰήσῃται, ὑποτροπιασάσης τῆς νοῦσου, οὐκ ἂν μετὰ ταῦτα ἔχοις ὠφελῆσαι, ἦν μὴ τάδε ποιήσῃς· γάλακτι βοεῖω παχύνας, καῦσαι τὰ στήθεα καὶ τὸ μετάφρενον· ἦν γὰρ τύχης καύσας, ἢ αὐτὴ ἂν ὠφελείῃ γένοιτο. Ἡ δὲ νοῦσος ἀπὸ τῶν αὐτέων ἀμαρτάδων γίνεται ὧν καὶ ἡ πρόσθεν. Πλευμονὶς δὲ γίνεται ἀπὸ τῶνδε μάλιστα· ὁκόταν ὁ πλεύμων αἷμα ἐλκύσας ἐφ' ἐωυτὸν ἢ φλέγμα ἀλμυρὸν μὴ ἀφῇ πάλιν, ἀλλ' αὐτοῦ ξυστραφῇ καὶ ξυμπαγῇ, ὑπὸ τουτέων φύματα φιλέει γίνεσθαι ἐν τῷ πλεύμονι καὶ ἐμψυοῦσθαι.

- ³ Οὗτος τὰδε πάσχει κατ' ἀρχὰς καὶ διὰ παντὸς τοῦ νοσήματος· βῆξ ὀξεῖα ξηρὴ ἴσχει, καὶ ῥῖγος, καὶ πυρετὸς, καὶ ὀδύνη ἐν τοῖσι στήθεσι καὶ ἐν τῷ μεταφρένῳ ἔγκειται, ἐνίοτε δὲ καὶ ἐν τῷ πλευρῷ· καὶ ὀρθοπνοίη σφοδρὴ ἐμπίπτει. Οὗτος μέχρι μὲν τεσσαρεσκαίδεκα ἡμερέων τοιαῦτα πάσχων διατελέει, πολλάκις δὲ καὶ πλείονας, ἔπειτα ῥήγνυται πῦα, καὶ ἀποπτύει πολλόν· πολλάκις δὲ ἀποπτύει καὶ οἶον ἀραχνίων χιτῶνας, πολλάκις δὲ καὶ ὕφαιμον. Κῆν μὲν ἀποκαθαρθῇ καὶ ἀπισχνωθῇ ἐν τάχει ὁ πλεύμων, ἐλπίς ἐκφυγέειν· ἦν δὲ προσέχη, ἢ νοῦσος ἐπ' ἐνιαυτὸν παρατείνει, καὶ μεταβάλλει ἄλλοτε ἄλλοια πάσχων. Τοῦτ' ἔστι κατ' ἀρχὰς μὲν, πρὶν ἢ τὰ πῦα ῥαγῆναι, προσφέρειν τὰδε· ὁκόταν ἀνῇ ὁ πυρετὸς, λούειν πολλῷ θερμῷ, καὶ ῥοφήμασι πολλοῖς χρέεσθαι· πτισάνης χυλῷ καθέφθω μέλι παραχέας, ὁκόταν ἐφθὼν ᾖ, ῥοφεέτω, καὶ οἶνον πινέτω γλυκὺν λευκόν, ἢ μελίκρητον ἐφθόν. Ὅκόταν δ' ἅπαξ ἄρξηται πῦα ἀποπτύειν, πινέτω τὰ αὐτὰ, ἃ καὶ ὁ πρόσθεν ἔμψυος, καὶ σιτίοισι καὶ ποτοῖσι καὶ ὄψοισι τοῖς αὐτοῖσι χρεέσθω, ἀπεχόμενος ὀξέων καὶ δριμέων καὶ ἀλυκῶν καὶ λιπαρῶν καὶ λαγνείης καὶ θωρηξίων, ἦν μὴ τῇ νοῦσῳ πρόσφορον ᾖ· ἐς χρῶμα δὲ ὀρέων μελετᾶν, ὁκοίων δὲ τινων δοκεῖ σοι δεῖσθαι· τὰ δ' ἄλλα τὰ αὐτὰ ποιεέτω· πινέτω δὲ καὶ γάλα βοῶς καὶ αἰγὸς τὴν ὥρην· πρόσθεν δὲ ὑποκαθηράσθω γάλακτι ὀνείῳ ἐφθῷ· πινέτω δὲ καὶ τὸ ἵππειον γάλα σεσημαμένον ἐκάστης ἡμέρης ἕωθεν τρικότυλον κύλικα, ἦν ᾗ δυνατός. Ἦν μὲν οὖν οὕτω μελετώμενος ῥῆϊση, καὶ μὴ ῥαγῇ τὰ πῦα ἐς τὰ στήθεα, αὐτὸς ἐωυτὸν θεραπευέτω ἡσυχίην ἔχων τῷ σώματι ὡς μάλιστα καὶ τὰ ζύμφορα προσφέρων ἐωυτῷ. Ἦν δὲ ῥαγῇ τὰ πῦα ἐς τὰ στήθεα, ὅπῃ ἂν σοι δοκῇ ἀποσημαίνειν μάλιστα, ταύτῃ ταμῶν ἢ καύσας, ἀφιέναι τοῦ πύου ὀλίγον τὸ πρῶτον· τὰ δ' ἄλλα ποιεῖν τὰ αὐτὰ, ἃ καὶ ἐπὶ τοῦ πρόσθεν ἐμπύου γενομένου γεγράφεται. Ἦν ἐν πλεύμονι κίρσος ἐγγένηται, βῆξ ξηρὴ ἐπιλαμβάνει, καὶ ῥῖγος, καὶ πυρετὸς, κατ' ἀρχὰς μὲν τῆς νοῦσου πάνυ σφόδρα· ἔχει δὲ καὶ ὀρθοπνοίη, καὶ ἐν τῇ κεφαλῇ ἡ ὀδύνη ἐνέστηκε, καὶ αἱ ὀφρύες δοκέουσιν ἐπικρέμασθαι, καὶ οἰδημα κατέρχεται ἐς τὸ πρόσωπον καὶ ἐς τὰ στήθεα καὶ ἐς τοὺς πόδας· πολλάκις δὲ καὶ ἐς τὴν κεφαλὴν ἐρείδει, καὶ ὑπὸ τῆς ὀδύνης, ὅταν ὁ πόνος ἔχη, οὐ δύναται ἀνορῆν· τὸ δὲ σῶμα ὑπωχρον, καὶ αἱ φλέβες δι' αὐτοῦ διατείνουσιν ἢ φλόγαι ἢ μέλαιναι.

- ⁴ Τοῦτον, ὁκόταν οὕτως ἔχη καὶ ὁ πόνος μάλιστα πιέζῃ, πρῶτον μὲν αἷμα ἀφαιρέειν· ἔπειτα λούειν πολλῷ καὶ θερμῷ, καὶ ὁκόταν δίψα ἔχη, πίνειν διδόναι κυκεῶνα ἐν οἶνῳ μέλανι αὐστηρῷ, ὡς ἡδίστῳ, ἴσον ἴσῳ κεράσας· ψυχρὸν δὲ χρὴ μάλιστα πίνειν· ῥοφήμασι χρέεσθαι πτισάνης χυλῷ καθέφθω, μέλι χρηστὸν παραχέας. Ταῦτα χρὴ προσφέρειν ἐν τῇσι πρώτῃσι τῶν ἡμερέων τῇσι τεσσαρεσκαίδεκα. Ἦν δὲ ἐπὶ πλεῖον ἡ νοῦσος ἔχη, ὅτε πόνος πλείων ᾖ ἐν τῷ σώματι καὶ ἀδυναμία ἐνῇ, τούτῳ δὴ οὕτως ἔχοντι ταῦτα προσφέρειν, ἃ καὶ ἐν τῷ πυορροοῦντι τὸν πλεύμονα, ὁκόταν αἱ δεκατέσσαρες ἡμέραι παρέλθωσιν. Αὕτῃ ἡ νοῦσος γίνεται ἀπὸ τάλαιπωρίας καὶ χολῆς μελαίνης. Ὅκόταν τὰ κοῖλα φλέβια τὰ διέχοντα ἐν τῷ πλεύμονι πλησθῇ αἵματος ἢ χολῆς μελαίνης, ξυρῥήξῃ τε τὰ φλέβια ἐς ἄλληλα, ἅτε ἐν στενοῖσιν ἔοντα καὶ ἐπειλημμένα καὶ ἔξοδον οὐκ ἔχοντα, ὀδύνην παρέχει καὶ φῦσαν ἐν τῷ πλεύμονι.

- ⁵ Αὕτῃ ἡ νοῦσος χαλεπὴ καὶ θεραπήτης δεομένη πολλῆς· εἰ δὲ μὴ, οὐκ ἐθέλει ἐκλιπεῖν τὸν κάμνοντα, καὶ ὡς τὰ πολλὰ ἐν τοῖσι πολλοῖσι ξυναποθνήσκει. Ἦν φλεγμονὴ ἐν πλεύμονι

γένηται, γίνεται δὲ μάλιστα ἀπὸ οἰνοφλυγίης καὶ γαστριμαργίης ἰχθύων κεφάλων καὶ ἐγχελύων· ταῦτα γὰρ τὴν πιμελὴν πολεμιωτάτην ἔχει πρὸς τὴν φύσιν τοῦ ἀνθρώπου· ἤδη δὲ τὸ νοῦσημα ἐγένετο ἀπὸ φλέγματος, ὁκόταν μιγὲν τῷ αἵματι ἐπιρρύη ἐπὶ τὸν πλεύμονα· προσπίπτει δὲ καὶ ἐκ κρηφαγίης καὶ ἐξ ὕδατος μεταβολῆς.

⁶ Τάδε οὖν πάσχει· βήσσει ἰσχυρῶς, καὶ τὸ σίαλον ἀποπτύει ὑγρὸν καὶ πολλὸν, πολλάκις δὲ καὶ παχὺ καὶ λευκὸν, οἶον ἀπὸ βράγχου· καὶ ὀδύνη πιέζει ὀξεῖη ἐς τὰ στήθεα καὶ τὸ μετάφρενον καὶ τοὺς κενεῶνας καὶ τὰ πλευρὰ, καὶ ἐρεύγεται ὀξὺ, καὶ ἐκ τῶν στηθέων καὶ πλευμόνων οἶον γαστήρ τρυλλίζει, καὶ ἐμέει λάπην ὀξεῖην, καὶ τὸ ἔμεσμα ἦν ἐκχέης χαμάζε, ζύει τὴν γῆν ὥσπερ ὄξος ἐπιχέοντι, καὶ τοὺς ὀδόντας αἰμωδιᾷ, καὶ ῥίγος καὶ πυρετὸς καὶ δίψα ἔχει ἰσχυρὴ, καὶ ἦν τι θέλη λιπαρὸν φαγέειν, μύζει πρὸς τὰ σπλάγχνα καὶ ἔμετον ἄγει, καὶ τὸ σῶμα ἅπαν νάρκη ἔχει· ὁκόταν δὲ ἀπεμέση, ἐπ' ὀλίγον δοκεῖ ράων εἶναι· ἔπειτα ἐπειδὰν τῆς ἡμέρης ὀψίτερον γένηται, βρέμει ἡ κοιλίη καὶ στρέφει καὶ βορβορύζει. Τοῦτον ὁκόταν οὕτως ἔχη καὶ δοκῇ καιρὸς εἶναι, προσαίρειν ὧδε μελέτην· μίξας μέλι καὶ γάλα καὶ ὄξος καὶ ὕδωρ, ταῦτα ἐγχεῖας ἐς χυτρίδα χλιαίνειν, καὶ ὀριγάνου κλωνίοισι τῆς κεφαλοειδέος ταράσσειν· ἐπειδὰν δὲ χλιαρὸν ᾖ, δοῦναι πιεῖν, ἢ λαβόμενος τῆς γλώσσης, ἐγχεῖν ἡσυχῇ διὰ σύριγγος· εἴτα κελεύειν συνειληθέντα ἡσυχίην ἔχειν· ἔπειτα ἦν ἔμετος ἐπέλθῃ αὐτῷ, ἐμέειν προθύμως· ἦν δὲ μὴ ἐπέλθῃ, καταματτευόμενος πτερῷ ἐμεέτω, καὶ ἦν τι φλέγματος ἐμέση, ἐπὶ πέντε ἡμέρας τὸ αὐτὸ ποιεέτω· ράων γὰρ ἔσται οὕτω ποιῶν. Πινέτω δὲ τοῦτο γυμνασάμενος, ἦν οἷός τε ᾖ, καὶ λουσάμενος πολλῶν θερμῶν· ἦν δὲ μὴ, ἀλλὰ λουσάμενος. Ὅκόταν δὲ αἱ πέντε ἡμέραι παρέλθωσιν, πρῶτος νῆστις πινέτω ἐν μελικρήτῳ ἢ οἰνομέλιτι ὁπὸν σιλφίου ὁκόσον ὄροβον, καὶ σκόροδον τρωγέτω καὶ ῥαφανίδας νῆστις, καὶ ἄκρητον οἶνον ἐπιρρόφανέτω μέλανα ἢ λευκὸν αὐστηρόν· πινέτω δὲ καὶ ἐπὶ σίτῳ καὶ μετὰ τὸ σίτον· σιτίοισι δὲ ξηροῖσι καὶ κρέασιν ὀνειόισιν ἢ κυνείοισι χρεέσθω ἐφθοῖσιν, ἦν τὸ ῥίγος καὶ ὁ πυρετὸς μὴ ἐπιλαμβάνῃ. Οὗτος ἦν μὲν ἀπὸ τοῦ τοιοῦδε ἐγχύματος καθάρηται τι· ἦν δὲ μὴ, ἄνω αὐτὸν καθαίρειν ἐλλαβόρῳ μετὰ δὲ τὴν καθαρσιν ἀλεύρου ἐφθοῦ διδόναι δύο τρυβλία ἐκροφείν μέλι παραχέας οἶνον δὲ τὸν αὐτὸν πινέτω ὕδαρέα. Ἦν δὲ μὴ κατ' ἀρχὰς παραγένῃ τῇ νούσῳ, παχύνας αὐτὸν γάλακτι, καῦσαι τὰ στήθεα καὶ τὸ μετάφρενον· οὕτω γὰρ ἂν μάλιστα τῆς νούσου ἀπαλλαγεῖν. Ἦν δὲ μὴ καυθῇ, ζυμπαρμένει καὶ οὐ μάλα ἐκλείπει, ἀλλ' ἔως γήρους προσέχει· πολλάκις δὲ καὶ συναποθνήσκει, ἦν μὴ ἐν τῇσι πρώτῃσιν ἡμέρῃσι τεσσαράκοντα ἀποθάνῃ· ἀλλὰ χρεῖα πολλῆς ὅτι μάλιστα μελεδώνης, καὶ ὀρρόν καὶ γάλα τὴν ὥρην πινέτω βοδὸς καὶ αἰγὸς καὶ ὀνειοῦ καὶ ἱππείου· οὕτω γὰρ ἂν ῥῆϊστα διάγοι· ἢ δὲ νοῦσος χαλεπὴ. Ἦν πλεύμων ἀπὸ ἐρυσιπέλατος οἰδήσῃ, τότε τὸ οἶδημα μάλιστα ἀπὸ αἵματος γίνεται, ὅταν ἐς ἐωυτὸν ὁ πλεύμων ἐλκύσῃ αἷμα καὶ ἔχη ἀναλαβών· τὸ δὲ νοῦσημα θέρεος ἐν ὥρῃ μάλιστα γίνεται.

⁷ Τάδε οὖν ἀπ' αὐτοῦ πάσχει· βῆξ ἐμπίπτει ξηρὴ, καὶ ῥίγος, καὶ πυρετὸς, καὶ ὀρθοπνοίη, καὶ ὁ πόνος ἰσχυρὸς ἐν τοῖσι στήθεσι, καὶ τὰς ῥίνας ἀνοίγει ὥς ἵππος δραμῶν, καὶ τὴν γλῶσσαν ἐξίσχει ὥς κύων θέρεος ὑπὸ τοῦ πνεύματος τοῦ ἐν τῷ καύματι καιόμενος, καὶ οἶδημα κατέχει τὰ στήθεα, καὶ φθέγγεται βραχέως, καὶ ἐρύθημα καὶ κνησμὸν τῷ σώματι φέρει, καὶ ὑπὸ τοῦ πόνου κατακέεσθαι οὐ δύναται, ἀλλ' αὐτὸς ἐωυτὸν ρίπτει ἀλύων. Οὗτος ἐν ἑπτὰ ἡμέρῃσι θνήσκει μάλιστα· ἦν δὲ ταύτας ἐκφύγῃ, οὐ μάλα θνήσκει. Τοῦτον, ὁκόταν ὧδε ἔχη, ἱῆσθαι ἐν τοῦτοισι· ψύχειν μὲν τὸ σῶμα, ἐν ὕδατι ψυχρῷ βάπτων σεῦτλα καὶ τῷ σώματι ἐπιτιθεῖς, μάλιστα πρὸς πόνον νέον, ἢ ῥάκια βάπτων ἐν ψυχρῷ ὕδατι καὶ ἐκθλίβων προστιθέναι. Κῆν μὲν οὕτω ῥῆϊση· ἦν δὲ μὴ, κεραμικῇ γῇ ψυχρῇ καταπλάσσειν, καὶ ἐν τῇ αἰθρίῃ κοιμάσθω. Οὕτω γὰρ ἂν μελετώμενος πολλάκις ἂν φύγοι τὰς ἑπτὰ ἡμέρας. Ὅκόταν δὲ αἱ ἑπτὰ ἡμέραι παρέλθωσι καὶ ἡ ὀδύνη προσέχη, χρίων ἐν ἐλαίῳ τὸ πονέον μέρος ἔσο, καὶ χλιάσματα μάλιστα προστίθει τὰ αὐτὰ, ἃ καὶ τῇ πλευρίτιδι, καὶ πῖσαι αὐτὸν ἐς ὑποκάθαρσιν τῷ τοῦ πεπλίου καὶ τῆς μηχανίδος

καὶ τοῦ κόκκου τοῦ κνιδίου, καὶ μετὰ τὴν κάθαρσιν φακῆς τρυβλίον δοῦναι ροφήσαι, πινέτω δὲ ὕδωρ. Τῇ δὲ ὑστεραίῃ λοῦσαι αὐτὸν πολλῶ καὶ θερμῶ πλήν τῆς κεφαλῆς· ἔπειτα πῖσαι ὀρίγανον ἐν μελικρήτῳ ἀποβρέξας ποτοῖσι δὲ ὡς θερμοτάτοιςι χρεέσθω· σιτία δὲ προσφερέσθω τὰ αὐτὰ ταῦτα, ἃ καὶ ὁ ὑπὸ τῆς πλευρίτιδος ἐαλωκώς, ἦν μὴ πυρετὸς προσίσχη. Αὕτη ἡ νοῦσος χαλεπὴ, καὶ παῦροι ἐκφυγάνουσιν. Ἦν τὸ στήθος καὶ τὸ μετάφρενον ἀναρράγῃ, ἀναρρήγνυται δὲ μάλιστα ὑπὸ ταλαιπωρίας· τάδε οὖν πάσχει.

- ⁸ Βῆξ ἴσχει ὀξείῃ, καὶ τὸ σίαλον ἐνίστε ἀποπτύει ὕφαιμον, καὶ ῥίγος καὶ πυρετὸς ἐπιλαμβάνει τὰ πολλὰ, καὶ ἐν τῷ στήθεϊ καὶ ἐν τῷ μεταφρένῳ ὀδύνη ὀξείῃ ἔνεστι, καὶ ἐν τῷ πλευρῷ δοκεῖ οἶον λίθος ἐγκέεσθαι, καὶ κεντέεται ὑπὸ τῆς ὀδύνης διαμπερέως, ὡς εἰ βελόνη τις κεντοίῃ. Τοῦτον ὁκόταν ᾧδε ἔχη, παραχρῆμα γάλακτι πιήνας καῦσαι τὰ στήθεα καὶ τὸ μετάφρενον, καὶ οὕτω τάχιστα ὑγιὲς ἔσται. Τὸ δὲ λοιπὸν ἡσυχάζων τῷ σώματι μάλιστα διαιτῆσθαι· ἦν γάρ τι πονήσῃ ἢ ἐπὶ ἄμαξαν ἀναβάς ἢ ἐφ' ἵππον, ἢ τοῖσιν ὥμοισιν ἐν ἄχθει αὐτὸς ταλαιπωρήσῃ, κινδυνεύσει πάλιν ὑποτροπιάσαι ἢ νοῦσος, καὶ, ἦν γένηται, κίνδυνος διαφθαρήναι· τὸ γὰρ νοῦσημα ὑποστραφὲν μᾶλλον πιέζει ἢ καταρχάς. Ἦν δὲ μὴ καυθῇ, τοῖσιν αὐτοῖσιν αὐτὸν ἱῆσθαι οἷσι καὶ τὸν ἔμπυον, ροφήμασι καὶ ποτήμασι καὶ σιτίοισι· τὸ δὲ ζύμπαν ἡσυχίην ἔχοντα εὐωχέειν τοῖσιν ἐπιτηδεύουσιν· ἦν γὰρ οὕτω μελετηθῇ, τάχιστα ὑγιὲς ἔσται· ἢ δὲ νοῦσος χαλεπὴ. Ἦν ἐν πλευρῷ φῦμα φύηται καὶ ἔμπυος γένηται, τάδε πάσχει· ῥίγος ἴσχει καὶ πυρετὸς, καὶ βῆξ ξηρὴ πολλὰς ἡμέρας, καὶ ἀλγέει τὸ πλευρὸν, καὶ ἐς τὸν τιτθὸν καὶ ἐς τὴν κληῖδα καὶ ἐς τὰς ὠμοπλάτας ὀδύνη ἴσχει αἴσσουσα.

- ⁹ Οὗτος ὅταν οὕτως ἔχη, ἐν μὲν τῇσι πρώτῃσιν ἡμέρῃσιν ἑνδεκα ροφήμασι χρεέσθω, πτισάνης χυλῶ καθέφθω μέλι παραχέων, ὁκόταν ἐφθὼν τὸ ρόφημα ἦ· οἶνω δὲ χρεέσθω λευκῷ, γλυκεῖ ἢ αὐστηρῷ καὶ ὕδαρεϊ, καὶ ροφάνοντα πλεονάκις τοῦ οἶνου ἐκπτύειν κελεύειν, καὶ τοῦ ὕπνου κωλύειν, ἔστ' ἂν αἱ ἑνδεκα ἡμέραι παρέλθωσιν, μετὰ δὲ ταύτας τὰς ἡμέρας σιτίοισιν ὀλίγοισιν ὡς μάλιστα χρεέσθω, κρέασι σκυλακείοισιν ἢ ἀλεκτρονείοισι θερμοῖσι· ἐζωμεῦσθαι δὲ χρή καλῶς, καὶ τὸν ζωμὸν ροφανέτω, καὶ τοῖσι ροφήμασι πρόσθεν χρεέσθω τοῦ σίτου, καὶ μὴ διψήτω, ἕως ἂν ἔμπυον γένηται τὸ πλευρὸν. Πυῖσκειται δὲ μάλιστα ἐν τεσσαράκοντα ἡμέρῃσιν ἢ ὀλίγῳ πρόσθεν· τούτῳ δὲ γνώσῃ, ὁκόταν ἔμπυον γένηται τὸ πλευρὸν, πῦον γὰρ οὐκ ἀποπτύεται, οὐδ' ἀνεμέεται. Τοῦτον, ὁκόταν οὕτως ἔχη, ὅκου ἂν ἀποσημνήτῃ τὸ οἶδημα, τάμνειν ἢ καίειν· ἔπειτα ἀφιέναι τὸ πῦον κατ' ὀλίγον, καὶ ἐπειδὰν ἀπαρύσης, μοτὸν καθιέναι ὠμολίνου, καὶ αὐθις τῇ ὑστεραίῃ ἐξελὼν, ἀπαρύσαι κατ' ὀλίγον τοῦ πύου· ἔπειτα μοτῶσαι, καὶ αὐθις τῇ τρίτῃ καὶ τῇσιν ἄλλῃσιν ἡμέρῃσι δις τῆς ἡμέρης ἀπαρύειν ἕως ἂν ξηρανθῇ. Διδόναι δὲ καὶ τὰ σιτία καὶ τὰ ὄψα, ὁκόταν προσίηται, καὶ πινέτω ὀλίγον, μὴ πολλόν, ἦν τε οἶνον ἦν τε ὕδωρ· τρωγέτω δὲ καὶ τῆς ὀριγάνου τῆς ἀπαλῆς ὡς πλεῖστον, ἐς μέλι ἀποβάπτων· ἦν δὲ μὴ ἀπαλὴν ἔχη, ἀλλ' αὐτὴν, λεπτὴν ποιήσας, ἐς τὸ μέλι μίξας, λείην διδόναι ὡς πλεῖστην, καὶ τοῖσι λουτροῖσι λούειν, μὴδὲ ριγούτω, καὶ μαλθακῶς κοιμάσθω. Οὕτω ταύτην τὴν νοῦσον θεραπεύων, τάχιστα ἂν ὑγιέα ποιήσῃς· ὁκόταν δὲ ὑγιὲς γένηται, φυλασσέσθω τὸ ψῦχος, τὸ θάλπος, τὸν ἥλιον, καὶ τοῖσι περιπάτοισιν ὀλίγοισι χρεέσθω μετὰ τὸ σῖτον, ὅπως ἂν μὴ κόπος λάβῃ τὸ σῶμα· ταῦτα ποιέων ὑγιὲς ἔσται. Τούτων τῶν νοῦσων ἄστινας ἂν καύσης, ἐπὶ τὰ καύματα πράσα τρίψας πολλὰ καταπλάσσειν εὐθὺς μετὰ τὴν καῦσιν καὶ καταλιμπάνειν μίην ἡμέρην. Τρεῖς δὲ εἰσὶ φθίσιες· πρώτη· αὕτη μὲν γίνεται ἀπὸ φλέγματος, ἐπὴν ἡ κεφαλὴ φλέγματος πλησθεῖσα νοσήσῃ καὶ θερμὴ ἐγγένηται, συσσήπεται τὸ φλέγμα ἐν τῇ κεφαλῇ, ἅτε οὐ δυνάμενον κινέεσθαι ὥστε ὑποχωρήσαι· ἔπειτα ὁκόταν παχυνθῇ, καὶ συσσαπῇ, καὶ ὑπερπλησθῇ τὰ φλέβια, ρεῦμα ἐπὶ τὸν πλεύμονα ἐγένετο, καὶ ὁ πλεύμων ὁκόταν ἀναλάβῃ, νοσέει παραχρῆμα, ἅτε δακνόμενος ὑπὸ τοῦ φλέγματος, ἀλικοῦ ἐόντος καὶ σαπροῦ.

Τάδε οὖν πάσχει· πυρετὸς ἄρχεται βληχρὸς ἐπιλαμβάνειν, καὶ ῥίγος, καὶ πονέει τὰ στήθεα καὶ τὸ μετάφρενον· ἐνίοτε δὲ καὶ βῆξ πιέζει ὀξείη, καὶ ἀποπτύει τὸ σάλον πουλὺ καὶ ὑγρὸν καὶ ἄλμυρόν. Ταῦτα μὲν καταρχὰς τῆς νούσου πάσχει· προΐουσης δὲ τό τε γυῖον λεπτύνεται, πλὴν τῶν σκελέων· ταῦτα δὲ οἰδέει, καὶ οἱ πόδες, καὶ οἱ ὄνυχες ἔλκονται· ἐκ δὲ τῶν ὤμων λεπτὸς καὶ ἀσθενής· ὁ φάρυγξ ὡς χνόου πίμπλαται, καὶ συρίζει ὡς διὰ καλάμου, καὶ διψῇ ἰσχυρῶς διὰ παντὸς τοῦ νοσήματος, καὶ ἀκрасίη πολλὴ τὸ σῶμα ἔχει. Οὗτος ὁκόταν οὕτως ἔχη, ἐνιαυτῷ φθειρόμενος φαύλως θνήσκει. Μελετᾶν δὲ χρή ὡς μάλιστα καὶ ἀνακομίζειν· πρῶτον μὲν πῖσαι ἐλλέβορον, κάτω δὲ ὑποκαθῆραι ἐπιθύμῳ ἢ πεπλῳ ἢ τῷ κόκκῳ τῷ κνιδίῳ ἢ τῇ τιθυμαλίδι· ταῦτα χρή τετράκις τοῦ ἐνιαυτοῦ δοῦναι, ἄνω δις, κάτω δις. Διδόναι δὲ καὶ ὄνειον γάλα ἐφθὸν ἐς ὑποκάθαρσιν ἢ βόειον ἢ αἰγίον· πινέτω δὲ καὶ ὦμόν τὸ βόειον γάλα, τρίτον μέρος μελικρήτου ξυμμίσιον, πέντε καὶ τεσσαράκοντα ἡμέρας, ξυμπαράμισιον καὶ τὸ ὀρίανον· τὴν δὲ κεφαλὴν αὐτοῦ πρόσθεν καθαίρειν, πρὸς τὰς ῥίνας προστιθεὶς φάρμακον. Σιτία δὲ καὶ ὄψα διδόναι μήτε λιπαρὰ μήτε κνισώδεα μήτε λίην δριμέα. Τεκμαιρόμενος δὲ τὸ νόσημα ταῦτα ποιεῖν δεῖ, καὶ περιπάτοισι χρεέσθαι πρὸς τὰ σιτία, τεκμαιρόμενος μὴ ῥιγῶν· τοῦ δὲ χειμῶνος παρὰ πυρὶ τὴν οἴκησιν ποιεέσθω. Οἶνον δὲ πινέτω, αὐστηρὸν, μέλανα, ὡς παλαιότατον καὶ ἡδιστον, ὀλίγον δέ. Κῆν δοκέη σοι πρὸ τοῦ φαρμάκου πυριῆσαι, καὶ οὕτω δοῦναι τὸ φάρμακον· ἦν δὲ μὴ βούλῃ δοῦναι, πυριῆσας, ἔμετον ἐκ τῶν σιτίων καταναγκάσαι ποιήσασθαι, ὡς τοπρόσθεν γέγραπται. Τούτῳ ἦν ξυμφέρωσι, περιπάτοισι χρεέσθω· ἦν δὲ μὴ ξυμφέρωσιν, ἡσυχάζετω ὡς μάλιστα τῷ σώματι. Οὗτος οὕτω μελετώμενος ῥήϊστα ἂν διάγοι ἐν τῷ νοσήματι· ἡ δὲ νοῦσος θανασίμη, καὶ παῦροι ταύτην διαφυγάνουσι. Φθίσις δευτέρα· γίνεται μὲν ἀπὸ τάλαιπωρίας· τὰ αὐτὰ δὲ πάσχει ὡς ἐπιτοπλεῖστον, ἃ καὶ ὁ πρόσθεν· ἡ δὲ νοῦσος διαπαύει αὕτη μᾶλλον τῆς προτέρης, καὶ τοῦ θέρους ἀνίησιν.

11 Τὸ δὲ σάλον ἀποπτύει, παχύτερον μὲν τῆς πρόσθεν, καὶ βῆξ πιέζει μάλιστα τοὺς γεραιούς, καὶ ὁ πόνος ἰσχυρότερος ἐν τοῖσι στήθεσι, καὶ δοκέει οἷον περ λίθος ἐν αὐτοῖσιν ἐγκέεσθαι· πονέει δὲ καὶ τὸ μετάφρενον· καὶ ἡ χροὴ δίδυρος αὐτέου ἐστὶ, καὶ ἦν τι πονήσῃ, φύση καὶ ἄσθμα ἴσχει. Οὗτος ἐκ ταύτης τῆς νούσου ἐν τρισὶν ἔτεσι μάλιστα θνήσκει. Μελετᾶν δὲ χρή τοῖσιν αὐτοῖσιν, οἷσι καὶ τὸν πρόσθεν. Αὕτη ἡ νοῦσος προσέχει τοῖσι πολλοῖσι μέχρι τριῶν ἐτέων, ἀλλ' ἀποθνήσκουσιν· ἡ γὰρ νοῦσος χαλεπὴ. Φθίσις τρίτη· ὑπὸ ταύτης τάδε πάσχει· ὁ μυελὸς αὐτέου ὁ νωτιαῖος αἷματός τε καὶ χολῆς μεστὸς γίνεται.

12 Φθίνει δὲ ὁμοίως καὶ ἀπὸ τῶν κοίλων φλεβῶν· αὗται δὲ φλέγματος ὑδρωποειδέος ἐμπίπλυνται καὶ χολῆς. Πάσχουσι δὲ τὰ αὐτὰ, ἂν ὁκοτέρων ἂν φθίνῃ, καὶ ὁ ἄνθρωπος εὐθύς μέλας γίνεται καὶ ὑποιδαλέος, καὶ τὰ ὑπὸ τοὺς ὀφθαλμούς ὑπώπια ὠχρὰ, καὶ αἱ φλέβες αἱ ἐν τῷ σώματι ὠχραὶ διατέτανται, ἔνιαι δὲ σφόδρα ἐρυθραί· μάλιστα δὲ δῆλαι αἱ ὑπὸ τῇσι μασχάλησι· καὶ ἀποπτύει ὠχρὰ, καὶ ὅταν αὐτέῳ ἐπίῃ, πνίγεται καὶ βῆξι οὐ δύναται ἐνίοτε βουλόμενος· ἐνίοτε δὲ ὑπὸ τοῦ πνίγματος καὶ τῆς προθυμίας τοῦ βήσσειν ἀθρόον ἤμεσε χολὴν, ποτὲ δὲ λάπην, πολλάκις δὲ καὶ τὰ σιτία, ὅταν φάγῃ, καὶ ὁκόταν ἀπεμέσῃ, δοκέει κουφότερος εἶναι· εἴτ' αὖθις ὀλίγον χρόνον διαλιπὼν, ἐν τοῖσιν αὐτοῖσι πόνοισι κέεται. Οὗτος καὶ φθέγγεται ὀξύτερον ἢ ὑγιαίνων, καὶ ῥίγος καὶ πυρετὸς διαπαύων ἐπιλαμβάνει ἰδρώδης. Τοῦτον ὁκόταν ὧδε ἔχη, βρωτοῖσι καὶ ῥοφήμασι καὶ ποτοῖσι καὶ φαρμάκοις καὶ τοῖσιν ἄλλοις πᾶσι μελετῇν, ὥσπερ τοὺς πρόσθεν. Ἡ δὲ νοῦσος διαφέρει μάλιστα ἐννέα ἔτεα, ἔπειτα διαφέρει φθειρόμενος παῦροι δὲ φυγάνουσιν ἐξ αὐτῆς χαλεπὴ γὰρ ἡ νοῦσος. Ἦν δὲ βούλῃ, ὧδε ἰῆσθαι αὐτόν· πρῶτα μὲν πυριῆσαι, καὶ ὁκόταν πυριηθῇ, τῇ ὑστεραίῃ δοῦναι αὐτῷ πιεῖν μελικρήτου ἡμίχουν καὶ ὄξος παραχέαι ὀλίγον, καὶ κέλευε ἀπνευστὶ τοῦτο πιεῖν· ἔπειτα τῶν ἱματίων ἀμφιέσαι αὐτὸν πολλὰ καὶ ὡς πλεῖστον χρόνον· ἦν δὲ μὴ ἀνέχεται, ἀλλ' ἐξεμέσαι βούληται, ἐξεμέετω· ἦν δὲ μὴ ἔμετος ἔχῃ χρόνου ἤδη ἐγγενομένου, ἐπιπιὼν ὕδατος χλιεροῦ μεγάλην κύλικα, ἐμεέτω

καταματτόμενος πτερῶ· ὁκόταν δὲ ἀπεμέσῃ ὥστε καλῶς ἔχειν, ἡσυχίην ἐχέτω ταύτην τὴν ἡμέρην. Ὅκόταν δὲ ὥρῃ δεῖπνου ἦ, δειπνεέτω μᾶζαν ὀλίγην, καὶ ὄψον ἐχέτω τάριχος καὶ πράσα, ταῦτα δὲ ἐσθιέτω ὡς πλεῖστα, οἶνον δὲ πινέτω γλυκύν. Τὸν δὲ λοιπὸν χρόνον, λουέσθω πᾶσαν ἡμέρην ἅμα ἔωθεν θερμῶ πολλῶ, καὶ μετὰ τὸ λουτρὸν φυλάσσειν χρή ὡς μὴ ριγώσῃ, ἀλλὰ κατακλιθεὶς εὐδέτω ὡς πλεῖστον χρόνον. Ὅκόταν δὲ ἀναστῇ εὐδῶν, περιελθέτω σταδίους εἴκοσι τὸ βραχύτατον ταύτῃ τῇ ἡμέρῃ· τῇσι δὲ ἄλλησιν ἡμέρῃσι πέντε σταδίους ἄλλους ὑπερβάλλον βαδιζέτω, ἐκάστης ἡμέρης προστιθεὶς, ἄχρις ἂν ἀφίκηται ἐς τοὺς ἑκατὸν σταδίους. Τὴν δὲ κοιλὴν ὑποκαθαίρειν δεῖ ἐκ τῆς ἡμέρης χυλοῖσι τεύτλων καὶ ἀπὸ κράμβης, χωρὶς ἐκάτερα ἐψήσας ἀπηθῆσαι χοέα ἐκάτερον· εἴτα ξυμίζας ἅμα συνεψεῖν· τὸ δὲ οἶος στέαρ τὸ ἀπὸ τῶν νεφρῶν τεταρτημόριον μνᾶς ἐν ἀμφοτέροισιν ἐψεῖν διελών· ὁκόταν δὲ μέλλῃ πιεῖσθαι, πρὸς μὲν τῆς κράμβης τὸν χυλὸν ἄλας παραβάλλειν, πρὸς δὲ τὸν τῶν τευτλίων μέλι παραχέειν· ἐξὸν δὲ χωρὶς ἐκάτερον πίνειν, ἢ μέλι παρεγχεῖν παρὰ τὴν ἐτέρην κύλικα πίνειν, παρὰ δὲ τὴν ἐτέρην ἄλας· ἐκπιεῖν δὲ χρή πάντα τὸν χυλόν. Ταῦτα μὲν ποιέειν χρή τριήκοντα ἡμέρας· τῷ δὲ δευτέρῳ μηνὶ ἐσθιέτω ἄρτον καὶ κρέα πίονα ὑὸς ἐφθᾶ, ἄλλο δὲ μηδέν· οἶνον δὲ πινέτω λευκόν, αὐστηρόν, καὶ ὁδὸν ὁδοιπορεέτω μὴ ἐλάσσω σταδίων τριήκοντα πρὸ τοῦ δεῖπνου, μετὰ δὲ τὸ δεῖπνον δέκα, καὶ μὴ ριγούτω, ἀλλ' ἐσκεπάσθω. Ταῦτα ἦν ποιέῃ, ῥήϊον οἶσει τὴν νοῦσον. Τῷ δὲ τρίτῳ μηνὶ κυκεῶνα ἀνθινὴν πινέτω· σελίνου ρίζας καὶ ἄνηθον καὶ πήγανον καὶ μίνθην καὶ κορίανον καὶ μήκωνας ἀπαλὰς καὶ ὦκιμον καὶ φακὸν καὶ ῥοιῆς γλυκείας καὶ οἰνώδεος χυλόν· εἶναι δὲ χρή τὰς γλυκείας διπλασίας· εἶναι δὲ χρή τοῦ χυλοῦ ξυναμφοτέρων ἡμικοτύλιον καὶ οἶνου μέλανος ἡδέος αὐστηροῦ ἡμικοτύλιον καὶ ὕδατος κοτύλης ἥμισυ· ἔπειτα ἄνθεα τρίψας λεῖα, διῆναι τούτῳ τῷ συγκεκρημένῳ, καὶ ἐγγέαι ἐς κύλικα· ἔπειτα ἐπιβαλεῖν ἄλευρα ὀρόβων, ὁκόσον ὀξύβαφον, καὶ ἄλφιτον ἴσον, καὶ τυροῦ παλαιοῦ αἰγείου ξέσας τὸ ἴσον τοῖσιν ὀρόβοισι· ταῦτα ξυγκυκήσας ἐκπιέτω· ἔπειτα διαλιπὼν ὀλίγον χρόνον ἀριστάτω ἄρτον, καὶ ὄψον ἐχέτω τέμαχος νάρκης ἢ ρίνης ἢ γαλεοῦ ἢ βατίδος, καὶ κρέα ὑὸς ἐσθιέτω ἐφθᾶ, καὶ παχυνέτω ἐωυτὸν, ἡσυχίην ἄγων ὡς μάλιστα, καὶ πυριῆν διὰ δεκάτης ἡμέρης ἐς ἐωυτὸν ἡσυχῇ.

12 (50) Τῷ δὲ τετάρτῳ μηνὶ πυριῆν διὰ πέμπτης ἡμέρης ἀτρέμα, καὶ ἐσθιέτω ὄψον ὡς πλεῖστον· ὄψω δὲ χρεέσθω τυροῖσι καὶ κρέασιν ὀλίγοισιν, οἶος ἐφθοῖσιν. Ὅδοιπορεέτω δὲ καὶ σταδίους, ὡς πρόσθεν εἴρηται, ἀρξάμενος δὲ τοῦ τετάρτου μηνὸς τῇ πρώτῃ ἡμέρῃ ἀπὸ δέκα σταδίων βαδιζέτω, καὶ καθ' ἐκάστην προστιθέτω, μέχρις ἂν αὐτῷ ὀγδοήκοντα γένωνται στάδιοι· περιπατεέτω δὲ τῆς ἡμέρης ὀγδοήκοντα σταδίους, [πρὸ τοῦ δεῖπνου τριήκοντα,] μετὰ τὸ δεῖπνον εἴκοσι, ὄρθρου τριήκοντα. Τὸ δὲ λοιπὸν τοῦ χρόνου διαιτάσθω μᾶζαν καὶ ἄρτον ἐσθίων ἀμφοτέρα, καὶ ὄψον ἐχέτω σελάχια, καὶ κρέα δὲ πάντα ἐσθιέτω, πλὴν βοείων καὶ χοιρείων· ἰχθύων δὲ τῶνδε ἀπεχέσθω, κεστρέος καὶ ἐγγέλυος καὶ μελανούρου· ἐσθιέτω δὲ νάρκην καὶ ρίνην καὶ βατίδα καὶ γαλὸν καὶ τρυγὸνα καὶ βατράχους, τῶν δὲ ἄλλων μηδέν· ἦν δὲ δοκῇ ἄσινέα εἶναι, καὶ κυκεῶνα, ἐπειδὴν θέλῃ καθευδῆσαι, πινέτω ἀπὸ οἶνου μέλανος, ἡδέος, παλαιοῦ, δικότυλον κύλικα, καὶ μεθ' ἡμέρην τῷ αὐτῷ οἶνῳ χρεέσθω ἐπὶ σιτίῳ. Καὶ ὁδοιπορεέτω τῆς ἡμέρης, ἑκατὸν πεντήκοντα σταδίους, [πρὸ τοῦ δεῖπνου ἑννενήκοντα,] μετὰ τὸ δεῖπνον εἴκοσιν, ὄρθρου δὲ τεσσαράκοντα. Οὗτος οὕτω θεραπευόμενος γίνεται ἐν ἐνιαυτῷ ὑγιής. Αὐαίνεται μυελὸς ὁ κατὰ τὴν ράχιν μάλιστα, ὁκόταν τὰ φλέβια ἀποφραχθῇ τὰ ἐς τὸν μυελὸν τείνοντα καὶ ἡ ἐκ τοῦ ἐγκεφάλου ἔφοδος.

13 Διὰ κάκωσιν δὲ τοῦ σώματος τάδε πάσχει καὶ νοσέει· αὐαίνεται μάλιστα καὶ ἀπὸ λαγνείης· τάδε οὖν πάσχει· ὀδύνη ὀξέῃ ἐμπίπτει αὐτῷ ἐς τὴν κεφαλὴν, καὶ ἐς τὸν τράχηλον, καὶ ἐς τὴν ὀσφύν, καὶ ἐς τοὺς μύας τῆς ὀσφύος, καὶ ἐς τὰ ἄρθρα τῶν σκελέων, ὥστε ἐνίοτε οὐ δύναται ξυγκάμπτειν· καὶ ἡ κόπρος οὐ διαχωρεῖ, ἀλλ' ἴσταται καὶ δυσουρέεται. Οὗτος κατ' ἀρχὰς μὲν τῆς νούσου ἡσυχαιότερον διάγει· ὁκόσω δ' ἂν ὁ χρόνος τῇ νούσῳ ἀπομηκύνηται, πονέει ἅπαντα

μᾶλλον, καὶ τὰ σκέλεα οἰδέει ὥς ἀπὸ ὕδερου, καὶ ἔλκεα ἐκφλυνδάνει ἀπὸ τῆς ὀσφύος, καὶ τὰ μὲν ἄλλα ὑγιαίνεται, τὰ δὲ ἄλλα παραφύεται. Τοῦτον, ὁκόταν οὕτως ἔχη, πυριήσας τὴν κεφαλὴν, τῷ ἱππόφω ὁπῶ ἢ τῷ κνιδίῳ κόκκῳ καθῆραι πρῶτον τὸ σῶμα εὖ μάλα· τῆς δὲ ἐσπέρης μετὰ τὴν κάθαρσιν πτισάνης δύο τρυβλία ῥοφεέτω μέλι παραχέας· οἶνον δὲ λευκὸν πινέτω μαλθακόν. Τῇ δὲ ὑστεραίῃ ὀνείου γάλακτος διδόναι αὐτῷ ἐφθοῦ, μέλι παραχέας, ὁκτῶ κοτύλας ἐκπιεῖν· ἣν δὲ μὴ ὄνειον ἔχῃς, βοείου ἢ αἰγείου ἐφθοῦ τρία ἡμιχόεα, παραχέας μέλι· καὶ τὴν ὥρην γαλακτοποτεέτω ἐν ὀρῶ καὶ γάλακτι, πέντε καὶ τεσσαράκοντα ἡμέρας. Σιτίοισι δὲ καὶ ὄψοισι χρεέσθω ὥς διαχωρητικωτάτοι· οἶνον δὲ πινέτω λευκὸν, μαλθακόν, Μενδήσιον. Ὁκόταν δὲ παχύτατος ᾖ, καῦσαι αὐτοῦ ἐς τὴν ὀσφύν ἐκατέρωθεν τῶν σπονδύλων τέσσαρας ἐσχάρας, καὶ ἐς τὸ μετάφρενον δεκαπέντε ἐκατέρωθεν, καὶ ἐς τὸν αὐχένα δύο μεταξὺ τῶν τενόντων· ἣν γὰρ τύχῃς καύσας, ὑγιέα ποιήσεις· ἡ δὲ νοῦσος χαλεπὴ. Αἱ τέσσαρες νοῦσοι αἱ ἀπὸ τῶν νεφρῶν γινόμεναι· ἀπὸ τῆς πρώτης τάδε πάσχει· ὀδύνη ὀξεῖα ἐμπίπτει ἐς τὸν νεφρὸν καὶ ἐς τὴν ὀσφύν καὶ ἐς τὸν κενεῶνα καὶ ἐς τὸν ὄρχιν τὸν κατὰ τὸν νεφρὸν, καὶ οὐρέει πυκινὰ, καὶ στύφει κατ' ὀλίγον τὸ οὔρον, καὶ ἅμα τῷ οὔρῳ προέρχεται ψάμμος, καὶ ὁκόταν ἐξίη διὰ τῆς οὐρήθρης ἡ ψάμμος, ὀδύνην παρέχει ἰσχυρὴν ἐν τῇ οὐρήθρῃ· ὁκόταν δὲ διεξουρήσῃ, ἡ ὀδύνη ἀνίησιν· ἔπειτα αὖθις ἐν τοῖσιν αὐτοῖσιν ἄλγεσι κέεται· ὁκόταν δὲ οὔρῃ, καὶ τὸν καυλὸν ὑπὸ τῆς ὀδύνης τρίβει.

14 Πολλοὶ δὲ τῶν ἱητρῶν οἱ μὴ συνιέντες τὴν νοῦσον, ὁκόταν ἴδωσι τὴν ψάμμον, δοκέουσι λιθιῆν τὴν κύστιν, καὶ ταύτην μὲν οὐ, τὸν δὲ νεφρὸν λιθιῆ. Αὕτη ἡ νοῦσος γίνεται ἀπὸ φλέγματος, ὁκόταν ὁ νεφρὸς ἐς ἐωυτὸν ἀναλαβὼν φλέγμα μὴ ἀφίη πάλιν, ἀλλ' αὐτοῦ συμπαρωθῇ· τοῦτο γίνεται λίθοι λεπτοὶ οἶον ψάμμος. Τοῦτον, ὁκόταν οὕτως ἔχη, τῷ ὁπῶ τῆς σκαμμωνίης ἢ αὐτῇ τῇ ρίζῃ, πυριήσας πρόσθεν ἅπαν τὸ σῶμα, ὑποκαθῆραι· τῇ δὲ ὑστεραίῃ τῷ ἀπὸ ἐρεβίνθων λευκῶν χυλῷ ὑποκαθῆραι δύο χοεῦσιν, ἅλας δὲ παρεμβάλων διδόναι πίνειν· μετὰ δὲ ταῦτα ποτοῖσι καὶ βρωτοῖσι καὶ λουτροῖσι μελετῆν, διδοὺς τὰ αὐτὰ ἅ τῷ στραγγουριῶντι δίδοται φάρμακα. Ὁκόταν δὲ ἡ ὀδύνη πίεση, λούειν πολλῶ καὶ θερμῷ, καὶ χλιάσματα προστιθέναι ὅπη πονέει μάλιστα. Ὁκόταν δὲ ἀποιδήσῃ καὶ ἐξαρθῇ, ὑπὸ τοῦτον τὸν χρόνον τάμνειν κατὰ τὸν νεφρὸν, καὶ ἐξελὼν τὸ πῦος, τὴν ψάμμον διουρητικοῖσιν ἰῆσθαι· ἣν μὲν γὰρ τημηθῇ, ἐλπίς ἐκφυγέειν· ἣν δὲ μὴ, ἡ νοῦσος τῷ ἀνθρώπῳ συναποθνήσκει. Δευτέρῃ νοῦσος νεφρῶν· αἱ μὲν ὀδύναι ἰσχυρῶς πιέζουσιν ὥς ἐν τῇ πρόσθεν.

15 Γίνεται δὲ τὸ νοῦσημα ἀπὸ ταισιπωρίας, ὁκόταν ῥαγῇ τὰ φλέβια τὰ ἐς τὸν νεφρὸν τείνοντα, ἔπειτα ὁ νεφρὸς αἵματος ἐμπλησθῇ. Οὗτος ὁκόταν ταῦτα πάθῃ, ἐξουρέει ἅμα τῷ οὔρῳ αἷμα κατ' ἀρχὰς τοῦ νοσήματος, ἔπειτα πῦον προϊόντος τοῦ χρόνου. Οὗτος ἦν ἡσυχίην ἔχη τῷ σώματι, τάχιστα ὑγιὲς ἔσται· ἣν γὰρ τι πονήσῃ, αἱ ὀδύναι πολλῶ μᾶλλον ἔξουσιν. Ὁκόταν γοῦν ἔμπυος ᾖ ὁ νεφρὸς, ἀποιδέει παρὰ τὴν ῥάχιν· τοῦτον, ὅταν οὕτως ἔχη, τάμνειν κατὰ τὸ ἀποιδέον, μάλιστα μὲν βαθείην τομὴν κατὰ τὸν νεφρὸν· κῆν μὲν τύχῃς ταμῶν, παραχρῆμα ὑγιέα ποιήσεις· ἣν δὲ ἀμάρτης, κίνδυνος ἔλκος ἔμμοτον γενέσθαι. Ἦν δὲ ξυμφυῇ τὸ ἔλκος, ἐμψυοῦται εἴσωθεν ἡ κοιλίη ἢ ἀπὸ τοῦ νεφροῦ· κῆν μὲν ῥαγῇ ἔσωθεν καὶ χωρήσῃ κατὰ τὸν ἀρχὸν τὰ πῦα, ἐλπίς ἐκφυγέειν· ἣν δὲ ψαύσῃ τοῦ ἐτέρου νεφροῦ, κινδυνεύσει καταφθαρῆναι. Μελετῆν δὲ φαρμάκοισι καὶ τοῖσιν αὐτοῖσι πᾶσιν, οἷσι καὶ τὸν πρόσθεν, καὶ τὴν δίαιταν τὴν αὐτὴν ἐχέτω· αὕτη δὲ ἡ νοῦσος χαλεπὴ, καὶ πολλοὶ ἐκ ταύτης τῆς νοῦσου ἐς φθίσιν νεφρίτιδα κατέστησαν. Τρίτῃ νοῦσος νεφρῶν· τὸ μὲν οὔρον προέρχεται οἶον ἀπὸ κρεῶν βοείων ὁπτῶν χυλός.

16 Γίνεται δὲ τὸ νοῦσημα ἀπὸ χολῆς μελαίνης, ὁκόταν χολὴ ἐς τὰ φλέβια συρῶν τὰ τείνοντα ἐς τὸν νεφρὸν, καὶ ὁκόταν στῇ, ἔλκοι τὰ φλέβια καὶ τὸν νεφρὸν· ὑπὸ οὗν τῆς ἐλκώσιος τοιοῦτον ὑποχωρέει ἅμα τῷ οὔρῳ. Αἱ δὲ ὀδύναι ἔχουσιν ἐν τῇ ὀσφύϊ καὶ ἐν τῇ κύστει καὶ ἐν τῷ περινέῳ καὶ ἐν αὐτῷ τῷ νεφρῷ, ἐπ' ὀλίγον χρόνον· ἔπειτα ἀνῆκεν ὁ πόνος καὶ αὖθις ἐπέλαβεν ὁξὺς δι'

ὀλίγου· καὶ ἐς τὸ λεπτόν τῆς γαστροῦ ἔστιν ὅτε ὀδύνη ἐμπίπτει. Τοῦτον, ὁκόταν οὕτως ἔχη, ὑποκαθῆραι τὴν κοιλίην ἐπιθύμῳ ἢ τῆς σκαμμωνίης ῥίζῃ· πίνειν διδόναι τὰ αὐτὰ ἅ καὶ τῷ στραγγουριῶντι, καὶ ὁκόταν ἡ ὀδύνη ἔχη, λούειν πολλῷ καὶ θερμῷ, χλιάσματα προστιθέντα πρὸς τὸ πονέον μάλιστα, καὶ ῥοφήματι χρεέσθω ἀλεύρω ἐφθῶ, μέλι παραχέας, καὶ τῇ ἄλλῃ διαίτῃ χρεέσθω ὡς διαχωρητικωτάτῃ, καὶ οἶνον πινέτω λευκὸν Μένдайον μελίχρουν, ἢ ἄλλον λευκὸν τὸν ἥδιστον καλῶς κεκρημένον. Αὕτη ἡ νοῦσος οὐ μάλα ἐκλείπει· καὶ τὴν ὥρην ὀρροποτεέτω καὶ γαλακτοποτεέτω, ἐς κάθαρσιν μὲν τῷ ὀρρῶ, τὴν δὲ γαλακτοποσίην ποιέεσθω ἐν ὥρῃ, πέντε καὶ τεσσαράκοντα ἡμέρας. Ταῦτ' ἦν οὕτω ποιήσης, ἐπὶ τὸ κρέσσον διαθήσεις τὴν νοῦσον. Τετάρτη νοῦσος νεφρῶν· τὸ μὲν νοῦσημα γίνεται ἀπὸ χολῆς καὶ φλέγματος, ἐν καιρῷ δὲ τοῦ θέρους μάλιστα· γίνεται δὲ καὶ ἀπὸ λαγνείης ἢ νοῦσος.

¹⁷ Οὗτος τὰδε πάσχει· ὀδύναι πιέζουσιν αὐτὸν ἐς τὴν λαπάρην καὶ ἐς τὸν κενεῶνα καὶ ἐς τὴν ὀσφύν καὶ ἐς τοὺς μύας τῆς ὀσφύος, καὶ πάσχει ὁκοῖα γυνὴ ὠδίνουσα, καὶ οὐκ ἀνέχεται ἐπὶ τοῦ ὑγίους κατακείμενος, ἀλλ' ἄγαν πονέει, καὶ τοῦ κενεῶνος δοκεῖ κατακρέμασθαι ὡς ἀπορρήσόμενα· ἐπὶ δὲ τὰ πρηνέα ἦν κατακέηται, οὐκ ἀλγέει· οἱ δὲ πόδες καὶ αἱ κνήμαι αὐτοῦ αἰὲ ψυχρά· τὸ δὲ οὔρον μόλις προέρχεται ὑπὸ τῆς θερμασίης καὶ παχύτητος τοῦ οὔρου· κῆν μὲν ἐάσης αὐτὸ ὀλίγον χρόνον, καταθείς ἕως ἂν καταστῇ, ὅψει τὸ ὑφεστικὸς παχὺ, οἷον περ ἄλευρον· κῆν μὲν χολὴ ἐπικρατέη, ὑπόπυρρον αὐτὸ ὅψει· ἦν δὲ ἀπὸ φλέγματος ἢ τὸ νοῦσημα, λευκὸν καὶ παχὺ ἔσται. Καὶ τὸ μὲν πρῶτον ἐς ἐνιαυτὸν ἢ ὀλίγῳ πλέονα ἢ ὀλίγῳ ἐλάσσονα χρόνον τοιαῦτα πάσχων διατελέει· ἦν δὲ ἐπιμηκύνεται ἡ νοῦσος, πονέει τε μᾶλλον καὶ ἐμψυοῦται, καὶ ὁκόταν ἔμψυος γενόμενος ἀποιδέη, ὅκου ἂν μάλιστα ἀποιδέη τάμνειν ἐς τὸν νεφρὸν, καὶ ἀφιέναι τὰ πῦα· καὶ ἦν μὲν τύχης ταμῶν, παραχρῆμα ὑγία ποιήσεις. Τοῦτον, ὁκόταν οὕτως ἔχη, τοῖσιν αὐτοῖσι πᾶσι θεραπεύειν, οἷσι κατὰ τὸ πρόσθεν· καὶ κατ' ἀρχὰς τῆς νοῦσου δεῖ τε καθῆραι καὶ πρὸ τῆς ὑποκαθάρσιος πυριῆσαι· καὶ τοῖσι λουτροῖσι μὴ πυκινὰ λουέσθω, ἀλειφέσθω δὲ μᾶλλον, μηδὲ ῥιγούτω, καὶ τοῦ ἡλίου ἀπεχέσθω, καὶ μὴ λαγνεύετω. Ταῦτα ἦν ποιέη καὶ μὴ τάχιστα ὑγιαίνειν, οὐ καινόν· ἡ νοῦσος γὰρ ὡς χαλεπή. Ἦν δὲ βούλῃ ἄνευ φαρμάκων ἰῆσθαι, χρή παχὺν ποιῆσαι ἀπὸ διαίτης ἦν τε ταύτην τὴν νοῦσον κάμνοντα, ἦν τε τῶν προτέρων τινὰ, τὰ σιτία διελὼν, ἃ μεμαθήκει ἐσθίειν, ἡγουν δέκα μερίδας· ἔπειτα μίην ἀφελὼν μερίδα, τὰ λοιπὰ καταφαγέτω, ὅψον δὲ ἐχέτω κρέας ὑὸς τετριμμένον, καὶ περιπατεέτω δέκα σταδίους ταύτης τῆς ἡμέρης· τῇ δὲ ὑστεραίῃ καὶ τῇ τρίτῃ μέχρι τῶν δέκα ἡμερέων ὑποβαίνων μερίδα, ἐλάσσω ἐσθιέτω, καὶ περιπατεέτω δέκα σταδίους αἰεὶ πλείω ἐκάστης ἡμέρης· ὁκόταν δὲ ἐς τὴν ἐσχάτην μερίδα ἀφίκηται τοῦ σιτίου καὶ ἐς τοὺς ἑκατὸν σταδίους, ἐσθιέτω τὴν μίην μερίδα μούνην, καὶ ταύτης τῆς ἡμέρης περιπατησάτω τοὺς ἑκατὸν σταδίους, πρὸ τοῦ δεῖπνου τεσσαράκοντα, μετὰ δὲ τὸ δεῖπνον εἴκοσιν, ὄρθρου δὲ τεσσαράκοντα· οἶνον δὲ πινέτω Μένдайον, λευκὸν, αὐστηρόν. Ταῦτα δὲ ποιέετω τρεῖς ἡμέρας· ἔπειτα τὸν λοιπὸν χρόνον ὑποβαίνων τῶν περιπάτων, τῶν σιτίων πλείω ἐσθιέτω, τὸν αὐτὸν τρόπον ὥσπερ ἀφήρει, οὕτω δὴ προστιθείς· τῶν δὲ περιπάτων ἀφαιρείτω μέχρι τῶν δέκα ἡμερέων· ἔπειτα ἡσυχίην ἐχέτω ὡς μάλιστα, καὶ εὐχεσθω σιτία τε καθαρὰ καὶ ὅσα ὡς πióτατα, καὶ τὰ γλυκέα πάντα ξύμφορα αὐτῷ· λαχάνων δὲ καὶ ὀξέων πάντων ἀπεχέσθω καὶ τῶν δριμέων, καὶ ὁκόσα φῦσαν παρέχει· λουέσθω τε πολλῷ καὶ θερμῷ, καὶ μὴ ῥιγούτω. Ταῦτ' ἦν ποιέη, τάχιστα ὑγιὲς ἔσται. Ἀπὸ δὲ νεφρίτιδος ἐπιλαμβάνει ἥδε ἡ νοῦσος μεγάλη τῶν φλεβῶν τῶν κοίλων, αἱ τείνουσιν ἀπὸ τῆς κεφαλῆς παρὰ τὰς σφαγὰς διὰ τῆς ῥάχιος ἐς τὸ σφυρὸν τὸ ἐκτὸς τοῦ ποδὸς καὶ ἐς τὸ μεταξὺ τοῦ μεγάλου δακτύλου.

¹⁸ Τὸ δὲ νοῦσημα γίνεται μὲν ἀπὸ φλέγματος καὶ χολῆς, ὁκόταν ἐς τὰς φλέβας συρρῶνῃ· αἱ δὲ φλέβες αὗται αἵματός εἰσι πλήρεις ἦν οὖν τι παρέλθῃ ἄλλοῖον ἐς αὐτάς, νοσοῦσι. Τάδε οὖν πάσχει· ἦν ἐπὶ τὰ δεξιὰ νοσέη, ἄρχεται τὴν ὀδύνην παρέχουσα ἐκ τῆς κοτυληδόνης τοῦ ἰσχίου

κατ' ἀρχάς· ὁκόσω δ' ἂν πλείων χρόνος προΐη καὶ ἀπομηκύνηται, ἢ τε ὀδύνη ὀξυτέρη καὶ κατέρχεται κατωτέρω, καὶ ὁκόταν ἐς τὸ σφυρὸν ἀφίκηται τὸ ἐκτὸς τοῦ ποδὸς καὶ τὸ μεταξὺ τοῦ μεγάλου δακτύλου, ἄρχεται πάλιν ἐς τὴν κεφαλὴν ἔρχεσθαι, καὶ ὁκόταν ἐν τῇ κεφαλῇ στῇ τὸ ἄλγος, πιέζει ἰσχυρῶς, καὶ δοκέει ὁ ἄνθρωπος διαβρῆγνυσθαι τὴν κεφαλὴν, καὶ οἱ ὀφθαλμοὶ φλέγματος πληροῦνται καὶ τὸ πᾶν σῶμα. Τοῦτον, ὅταν οὕτως ἔχη, ἐλατήριον πῖσαι ἢ θαψίης ρίζαν ἢ ἐλλέβορον ἢ ὀπὸν σκαμμωνίης· μετὰ δὲ τὴν κάθαρσιν ταῦτά προσφέρειν, ἃ καὶ τοῖσι πρόσθεν. Ἦν δὲ μὴ ὑπὸ ταύτης τῆς θεραπείης παύεται, γάλακτι παχύνας καῦσαι κάτω τὴν ὠμοπλάτην τὴν δεξιὴν τέσσαρας ἐσχάρας, καὶ ἐς τὴν κοτυλίδα τοῦ ἰσχίου τοῦ δεξιοῦ τρεῖς, καὶ ὑπὸ τὸν γλουτὸν δύο, καὶ ἐν τῷ μέσῳ τοῦ μηροῦ δύο, καὶ ὑπὲρ τοῦ γούνατος μίην, καὶ ὑπὲρ τοῦ σφυροῦ μίην. Οὗτος, ἦν οὕτω καυθῇ, οὐκ ἀφίησιν οὔτε ἄνω οὔτε κάτω τὴν νοῦσον διαχωρέειν. Ἦν δέ κου ἡ ὀδύνη φθῇ ῥαγεῖσα, ἦν μὲν στηρίξῃ ἐς τὸ σκέλος πρὶν ἢ καυθῆναι, χωλὸς ἔσται· ἦν δὲ ἐς τὴν κεφαλὴν, κωφὸς ἢ τυφλός· ἦν δὲ ἐς τὴν κύστιν, προχωρεῖ ἅμα τῷ οὖρῳ αἷματος μάλιστα τεσσαράκοντα ἡμέρας. Ἀλλὰ χρὴ, ἦν ἐς τὴν κύστιν ῥαγῇ, διδόναι τὰ αὐτὰ φάρμακα, ἃ καὶ τῷ στραγγουριῶντι· καὶ ἦν κου ἄλλη ἡ ὀδύνη στῇ, καῦσαι· καίειν δὲ χρὴ τὰ μὲν σαρκώδεα σιδηρίοις, τὰ δὲ ὀστώδεα καὶ νευρώδεα μύκησι. Πλὴν τάδε πρότερον τούτων χρὴ ποιῆσαι· ἦν κατ' ἀρχάς τῇ νοῦσῳ παραγένῃ, εἰς μὲν τὸ ποτὸν χρὴ διδόναι οἶνον λευκὸν Μένδαιον ὑδαρέστερον ὡς πλεῖστον μεθ' ἡμέρην, καὶ μεθυσκέσθω ἄχρις ἂν αἰμορράγησιν κατὰ τὰς ῥίνας· ὁκόταν δὲ ἄρξηται, ἔῃν ῥυῆναι ἡμέρας τὸ ἐλάχιστον δέκα καὶ τρεῖς· ὅταν δὲ αὐταὶ αἱ ἡμέραι διέλθωσι, μηκέτι μεθυσκέσθω, μηδὲ ὅταν ἄρξηται ἅπαξ ρεῖν· πινέτω μέντοι ὀλίγον πλείονα τὸν οἶνον ἐπὶ σιτίῳ, ὅπως ἂν ῥέῃ τὸ αἷμα. Ἦδη δέ τισι παυσάμενου τοῦ αἵματος, ἐρράγη ἐς τὴν κύστιν καὶ ἐχώρησεν αἷμα καὶ πῦα· ἦν γοῦν ῥαγῇ, διδόναι τὰ αὐτὰ φάρμακα, ἃ καὶ τῷ στραγγουριῶντι, καὶ ἀπὸ τοῦ αὐτοῦ οἴνου διδόναι πλέον πιεῖν. Οὗτος οὕτω μελετώμενος καὶ τὰ σιτία προσφερόμενος διαχωρητικὰ καὶ τὰ ὄψα, τάχιστα ὑγιὲς ἔσται· ἡ δὲ νοῦσος χαλεπὴ. Ἄλλη ἀπὸ τῆς ἀριστερῆς φλεβός· τὰ μὲν ἄλλα πλῆθος τὰ αὐτὰ πάσχει, ἃ καὶ ὁ πρόσθεν· ἐς δὲ τὸν σπλῆνα ὀδύνη ἐνστηρίζει ὀξεῖα εὐθὺς καταρχὰς τοῦ νοσήματος· καὶ ἦν μὲν ξυνίη παραχρῆμα πρὶν καταστηρίξῃ ἐς τὸν σπλῆνα, μύκησι καῦσαι ὀκτὼ ἐσχάρας, τὰς κεφαλὰς ἀπολαβὼν τοῦ σπληνός, ὡς τάχιστα· καὶ ὅκου ἂν ἄλλη ἡ ὀδύνη καταστηρίξῃ, καῦσαι, καὶ οὕτω παραχρῆμα ὑγιὲς ἔσται.

19 Ἦν δὲ μὴ καυθῇ, ὑγιὲς δὲ γένηται ἀπὸ ταῦτομάτου, τοῖσι πολλοῖσι μετὰ δυοκαίδεκα ἔτη ἡ νοῦσος αὐθις ὑπετροπίασε, καὶ ἦν λάβηται τοῦ σπληνός, τοῖσι πολλοῖσιν ὕδρον ἐποίησεν. Ἀλλὰ χρὴ παραχρῆμα θεραπεύειν ὡς τὴν πρόσθεν, καὶ ἦν δοκῇ, καῦσαι ὥσπερ δὴ καὶ τὸν πρότερον, ἦν ἡ ὀδύνη καθεστήκη ἐν τοῖσιν αὐτοῖσιν ἄρθροισιν· ἦν δὲ μὴ οὕτω μελετηθῇ, τὸ λοιπὸν τηκόμενος θνήσκει· ἡ γὰρ νοῦσος χαλεπὴ. Περὶ δὲ τοῦ φλέγματος τὰς αὐτὰς γνώμας ἔχω, ἃς καὶ περὶ χολῆς, ιδέας αὐτοῦ πολλὰς εἶναι.

20 Καὶ ἐπιδήμιον μὲν ἐστὶ τὸ νεώτατον ἔωτοῦ, καὶ ἡ ἴησις ῥάστη· ἐμέτους γὰρ δεῖ ποιέεσθαι μετὰ τὸ σιτίον, ἡμέρας δύο ἢ τρεῖς προσαριστῶντα καὶ ἡσυχάζοντα, ἦν εἰώθη τὰς πρόσθεν ἡμέρας μονοσιτέειν καὶ ταλαιπωρέειν· ἦν δὲ μὴ, τῇ αὐτῇ διαίτῃ χρεέσθω, λουέσθω δὲ πολλῶ καὶ θερμῶ, ὁκόταν μέλλῃ ἔμετον ποιέεσθαι· καὶ ἐσθιέτω μᾶζαν ψαιστήν, καὶ ἄρτον ἔξοπτον ἔωλον· ἔλκοι γὰρ ἂν μᾶλλον ταῦτα τὸ φλέγμα· ὄψοις δὲ χρεέσθω καὶ λαχάνοις δριμέσι, καὶ τὰ λιπαρὰ καὶ τὰ γλυκέα καὶ τὰ ὀξέα, ταῦτα πάντα ἐπιτήδεια ζυμμεμιγμένα προσφέρεσθαι· καὶ τοῖσι λαχάνοις πᾶσι χλωροῖσι χρεέσθω, καὶ πινέτω ἐπὶ τῷ σιτίῳ ὀλίγον πυκινὰ οἶνον γλυκὺν, καὶ πλακοῦντος ἐπιφαγέτω ἐπὶ τελευτῆς καὶ μέλι καὶ σῦκα, καὶ ὁκόταν δειπνήσῃ, πινέτω λαύρας τὰς κύλικας, καὶ ὁκόταν ἤδη πλήρης ᾖ, κατακοιμηθῇ τὸ ὀλίγον, εἴτα ἐπεγεγερθεὶς ἐμέετω πῶν οἴνου μεγάλην κύλικα καὶ ἐν χλιερῷ ὕδατι κεκρημένην· ἔλκει γὰρ μᾶλλον τὸ φλέγμα ἐκ τῶν σαρκῶν καὶ τῶν φλεβῶν, καὶ ξηραίνει μᾶλλον τὸ σῶμα· ἐξεμέετω δὲ ἕως ἂν τὰ σῦκα ἐξεμέσῃ,

ὑστατα γὰρ ταῦτα ἐξεμέεται. Ταῦτα μὲν τῇδε· τῇ δὲ ὑστεραίῃ ξυνεχέτω ἑωυτὸν μέχρι δείπνου, καὶ δειπνεέτω ἄρτον αὐτοπυρίτην· τὸ δὲ ὄψον ἔστω ἀπὸ τῶν ἰσχυροτέρων· οἶνον δὲ πινέτω μέλανα αὐστηρόν. Αὕτη μὲν οὖν τοῦ ἐπιδημίου φλέγματος ἡ ἴησις. Ἦν δὲ δυνατὸς ἐὼν ἐσθίειν καὶ πίνειν ἥδηται τοῖσι σιτίοισιν, εἴτα τὰ σκέλεα βαρύνοιτο, καὶ ἡ χροὴ μετηλλαγμένη ἦ, τούτῳ φάναι ἐν τῇ κοιλίῃ φλέγμα τὸ λυπέον εἶναι. Ἀλλὰ χρὴ, ὁκόταν οὕτως ἔχη, μέλιτι καὶ οἴνῳ γλυκεῖ καὶ ἐλαίῳ νίτρου ὁκόσον οἶδς ἀστράγαλον παραμίζας κλύζειν· ταῦτα γὰρ τῇ φύσει τοῦ ἀνθρώπου εὐμενέστατα ἐς τὸν κλυσμόν· μέτρον δὲ χρὴ ἐκάστου εἶναι, τοῦ μὲν οἴνου κοτύλην, ἡμικοτύλιον δὲ ἐλαίου, καὶ μέλιτος ἴσον. Ἦν δὲ μὴ κλύζειν βούλῃ, δίυγρον χρὴ τὸν ἄνθρωπον ποιῆσαι, πυριήσαντα ἐν ὑγρῇ τῇ πυρίῃ· τάχα γὰρ ἂν καὶ οὕτως ὑποκενωθεῖ ἡ κόπρος· ὑπὸ γὰρ τῆς ὑπερξηρασίης τῶν σιτίων ταῦτα πάσχει· ἦν μὲν οὖν τις ἐσθίῃ τὰ σιτία λίην ἔγχυλα, οὐκ ἂν ἴσως πάσχοι ταῦτα οὕτω σφόδρα· εἰ δὲ καὶ πάσχοι ποτὲ, ὀλίγης ἂν ἰήσιος δέοιτο. Τοῦτο οὕτως ἰώμενος τάχιστα ἂν ὑγιέα ποιήσῃς. Ἦν δὲ τύχη παλαιότερον ἐὼν τὸ φλέγμα, λευκὸν δὲ καλέεται τοῦτο τὸ φλέγμα, πάσχει τάδε· βαρύνει τὸν ἄνθρωπον μᾶλλον, καὶ ἰδέην ἀλλοίην ἔχειν τοῦ ἐπιδημίου δοκεῖται, ὠχρότερός τέ ἐστι, καὶ οἰδέει οἰδήματι πᾶν τὸ σῶμα, καὶ τὸ πρόσωπον ἐρεύθει, καὶ τὸ στόμα ξηρὸν, καὶ δίψα ἐπέχει, καὶ ὁκόταν φάγῃ, τὸ πνεῦμα πυκνὸν ἐπιπίπτει αὐτῷ· οὗτος τῆς αὐτῆς ἡμέρης ποτὲ μὲν γίνεται ῥᾶων, ποτὲ δὲ πονέει ἐξαπίνης, καὶ δοκέει ἀποθανέσθαι.

21 Τούτῳ ἦν μὲν ἡ γαστήρ αὐτομάτως ταραχθῇ, ἐγγυτάτω ὑγιῆς ἔσται· ἦν δὲ μὴ ταραχθῇ αὐτομάτῃ ἡ κοιλίη, καθαίρειν δεῖ διδόντα τοῦ κνεώρου ἢ τοῦ ἱππόφωυ ἢ τοῦ κνιδίου κόκκου ἢ τῆς Μαγνησίης λίθου, καὶ μετὰ τὴν κάθαρσιν φακῆς δοῦναι τρυβλίον ῥοφέειν ἐν ἡ δύο, συνεφέσθω δὲ ἐν τῇ φακῇ σκόροδα, καὶ τεύτλου λιπαροῦ ἀνηδύντου, ἀλφίτων περιπάσσοντα, δοῦναι τρυβλίον· πινέτω δὲ οἶνον μέλανα αὐστηρόν τε καὶ ἰσχυρόν. Τῇ δὲ ὑστεραίῃ βαδιζέτω σταδίους εἴκοσι τὸ ἑωθινόν· ἐλθὼν δὲ φαγέτω ἄρτον μικρὸν ἔξοπτον, καὶ ὄψον ἐχέτω σκόροδα ἐφθὰ καὶ πινέτω τοῦ αὐτοῦ οἴνου ὀλίγον ἀκρητέστερον· εἴτα βαδιζέτω σταδίους τριήκοντα, καὶ ὁκόταν ὥρῃ ἦ, δειπνεέτω ὁκόσον περ καὶ εἴθιστο ἀριστήν, ὄψον δὲ ἐχέτω μάλιστα μὲν πόδας συδὸς καὶ κεφαλᾶς· εἰ δὲ μὴ, ἀλεκτρονόος κρέασιν ἢ ὑδὸς τετριμμένοιςι χρεέσθω, ἰχθύων δὲ σκορπίῳ ἢ δράκοντι ἢ κόκκυγι ἢ καλλιωνύμῳ ἢ κωβίῳ ἢ τῶν ἄλλων ἰχθύων ὁκόσοι τὴν ἴσιν δύναμιν ἔχουσι· λαχάνοιςι δὲ χρεέσθω σκορόδοιςι μόνοιςι καὶ ἄλλων τῶν λαχάνων μηδενί· ταῦτα δὲ ὥς πλεῖστα τρωγέτω καὶ ὦμα καὶ ὀπτὰ καὶ ἐφθὰ, αἰεὶ πλείῳ ἐκάστης ἡμέρης, καὶ τάλαιπωρεέτω πρὸς τὰ σιτία τεκμαιρόμενος καὶ ἐξ ὀλίγου πλέον. Τοῦτο τὸ νοῦσημα μάλιστα γίνεται θέρεος ὥρῃ ἀπὸ ὑδροποσίης, ἔτι δὲ καὶ ὕπνων πολλῶν· κρίνεται δὲ ἐν τριήκοντα ἡμέρησιν, εἰ θανάσιμον ἢ οὐ. Ταῦτα μὲν ποιεέτω, ὁκόταν αἱ τριήκοντα ἡμέραι παρέλθωσιν. Ἐν δὲ τῇσι πρώτῃσι τῶν ἡμερέων ῥοφήμασι διαχρεέσθω φακῇ ἐφθῇ ἐπωκεστέρῃ τῷ ὄξει, καὶ πτισάνῃ ὀξεΐ· πινέτω δὲ χλιαρὸν μελίκρητον, ἄλφιτα ἐπιπάσσωσιν ὀλίγα, ἵνα ἀνωργασμένον τὸ σῶμα ἦ πρὸς τὴν φαρμακοποσίην, καὶ εὐδέτω ὑπαίθριος ταύτας τὰς ἡμέρας· καὶ ἦν σοι δοκῇ τοῦ αἵματος ἀφελέειν ἀπὸ τῆς ὀσφύος, σικύην προσβαλεῖν, καὶ τὰς ἐν τῇ ὄσχη φλέβας σχάσαι τὰς παχυτάτας. Οὗτος οὕτω θεραπευόμενος τάχιστα ὑγιῆς ἔσται. Περίσταται ἀπὸ φλέγματος μάλιστα ἐς ὕδρον τρόπῳ τοιῷδε· ἡ πιμελὴ συντήκεται καὶ γίνεται ὑπὸ τοῦ καύματος τοῦ ἐν τῷ φλέγματι ἐόντος ὕδωρ.

22 Γνώσῃ δὲ τούτῳ, ὅστις δυνατὸς ἐστὶν ἰηθῆναι καὶ ὅστις μή· ἕως ἄν τι ἐπὶ τῷ ἥτρω ἐπῇ ἡ πιμελή, δυνατὸς ἰηθῆναι ἐστὶ· γνώσῃ δὲ τούτοιςι μάλιστα, εἰ ἔπεστι πιμελὴ ἐπὶ τῷ ἥτρω ἢ οὐ· ἦν μὲν πυρετοὶ ἐπιγέωνται καὶ μὴ δύνῃται ἀνίστασθαι καὶ ὁ ὀμφαλὸς ἔξω ἐξίσχη πεφυσημένος, φάναι μηκέτι ἐπεῖναι πιμελὴν καὶ μὴ ἰήσιμον εἶναι· ἦν δὲ πυρετὸς μὴ ἐπιγένῃται, καὶ δυνατὸς ἦ ἀνίστασθαι, καὶ ὁ ὀμφαλὸς μὴ ἐξίσχη, φάναι ἐπεῖναι πιμελὴν καὶ ἰήσιμον εἶναι. Τούτῳ συμφέρει τὴν κοιλίην ξηραίνειν, διδόντα ἄρτον μὲν αὐτοπυρίτην, θερμόν,

μὴ ἔωλον, ὄψον δὲ ὄνου κρέας καὶ κυνὸς τελείου, καὶ ὄϊος, καὶ ὑὸς ὡς ὀπτὰ, καὶ ἀλεκτρυόνος ὀπτὰ θερμὰ, καὶ πουλύποδας ἐσθιέτω ἐψῶν ἐν οἴνῳ μέλανι αὐστηρῶ· οἶνον δὲ πινέτω μέλανα ὡς παχύτατον καὶ στρυφνότατον· ἰχθύων δὲ χρεέσθω κωβίῳ, δράκοντι, καλλιωνύμῳ, κόκκυγι, σκορπίῳ καὶ ἄλλοις τοῖς τοιούτοις πᾶσιν ἐφθοῖσιν ἐώλοισι καὶ ψυχροῖσιν· ὡς ξηρότατοι γὰρ οὗτοι μάλιστα εἰσι, καὶ ἐς τὸν ζῶντα μὴ ἐμβαπτέσθω, καὶ ἄναλτοι ἔστωσαν οἱ ἰχθύες· λαχάνων δὲ χρεέσθω ῥαφανίσι καὶ σελίνοις· ἐψήσθω δὲ φακὴν τῷ ὄξει ἐπωκεστέρην καὶ ἐσθιέτω, καὶ περιπατέτω καθ' ἡμέρην, καὶ μετὰ τὸ δεῖπνον καὶ ὄρθρου, καὶ ὄψιος εὐδέτω, καὶ πρώϊος ἐξεγειρέσθω. Κἢ μὲν ὑπὸ τούτων καθίσταται, ἄλις ἢ δὲ μὴ, πῖσαι αὐτὸν κνέωρον ἢ ἵπποφρεω ὀπὸν ἢ κνίδιον κόκκον, καὶ μετὰ τὴν κάθαρσιν φακῆς δύο τρυβλία ἐπιρρόφεέτω, καὶ ἄρτον μικρὸν καταφαγέτω· οἶνον δὲ πινέτω μέλανα, στρυφνὸν, ὀλίγον· πινέτω δὲ φάρμακον δις τῆς ἡμέρης, ἕως ἂν λαπαρὸς γένηται. Ἦν δὲ τὸ οἶδημα καθεστήκη ἐν τῇ ὄσχη καὶ τοῖς μηροῖς καὶ τῇσι κνήμησι, κατασχᾶν χρὴ ὀξυτάτῳ μαχαίρῳ πολλὰ πυκινά. Ταῦτα ἦν ποιήεις, ταχὺ ὑγίεια ποιήσεις. Ὑδερὸς ὁ δὲ ὕδερὸς ἀπὸ τῶνδε γίνεται· ὁκόταν θέρεος ὥρῃ διψήσας ὕδωρ πολὺ πίῃ ἐπισπάδην, ἐκ τοῦδε γίνεσθαι φιλέει μάλιστα· ὁ γὰρ πλεύμων πλησθεὶς ἀφίησιν αὐθις ἐς τὰ στήθεα, καὶ ὁκόταν ἐν τοῖς στήθεσι γένηται, καὶ μὰ παρέχει σφόδρα ὥστε τήκειν τὴν πιμελὴν, τὴν ἐπὶ τῇσιν ἀρτηρίησιν ἐνεοῦσαν, καὶ ἦν ἅπαξ ἄρξεται τήκεσθαι τὸ στέαρ πολὺ πλέον, ἐν ὀλίγῳ χρόνῳ τὸν ὕδερὸν ἐνεποίησεν.

- 23 Γίνεται δὲ καὶ ἦν φύματα ἐν τῷ πλεύμονι ἐμφυῇ καὶ πλησθῇ ὕδατος καὶ ῥαγῇ ἐς τὰ στήθεα· ὡς δὲ γίνεται καὶ ἀπὸ φυμάτων ὕδερὸς, τότε μοι μαρτύριον καὶ ἐν βοῇ καὶ ἐν κυνὶ καὶ ἐν ὕ· μάλιστα γὰρ τῶν τετραπόδων ἐν τούτοις γίνεται φύματα ἐν τῷ πλεύμονι ἅπερ ἔχει ὕδωρ, διαταμὼν δ' ἂν γνοίης τάχιστα, ρεύσεται γὰρ ὕδωρ· δοκέει δὲ καὶ ἐν ἀνθρώπῳ ἐγγίνεσθαι τοιαῦτα πολλῷ μᾶλλον ἢ ἐν προβάτοισιν, ὁκόσω καὶ τῇ διαίτῃ ἐπινούσω χρεόμεθα μᾶλλον· ἐγένοντο δὲ πολλοὶ καὶ ἔμπυοι φυμάτων ἐγγενομένων. Τάδε οὖν κατ' ἀρχὰς τῷ νοσήματι ἐπιγίνεται, βῆξ ξηρὴ, καὶ ὁ φάρυγξ δοκέει κέρχινειν, καὶ ῥίγος καὶ πυρετὸς ἐπιγίνεται καὶ ὀρθοπνοίη, καὶ ὁ χρῶς ἐποιδαλέος, καὶ οἱ πόδες οἰδέουσι, καὶ οἱ ὄνυχες ἔλκονται, καὶ ἕως μὲν ἐν τῇ ἄνω κοιλίῃ ὁ ὕδερὸς ἐνῇ, ὁ πόνος ὀξύς· ὁκόταν δὲ ἐς τὴν κάτω κοιλίην ἔλθῃ, δοκέει ῥᾶν εἶναι· ἔπειτα πάσχει προϊόντος τοῦ χρόνου οἷα περ πρόσθεν, πιμπλαμένης τῆς κοιλίης. Ἔστι δ' ὅτε ἀποιδέει πρὸς τὸ πλευρὸν, καὶ δηλοῖ ἢ χρὴ τάμνειν· ἦν δὲ μὴ ἀποδηλοῖ, λούσας πολλῷ καὶ θερμῷ, τῶν ὤμων λαβόμενος σεῖσον· εἴτ' ἀκροᾶσθαι ἐν ὁκοτέρῃ ἂν τῶν πλευρῶν μᾶλλον κλυδάζηται· ξυνεὶς δὲ τάμνειν τὴν πλευρὴν τὴν τρίτην ἀπὸ τῆς νεάτης μέχρι τοῦ ὀστέου· εἴτα τρυπῆσαι πέρην τρυπάνῳ περητηρίῳ, καὶ ὁκόταν τρυπηθῇ, ἀφεῖναι τοῦ ὕδατος ὀλίγον, καὶ ὁκόταν ἀφῆς, μοτῶσαι ὠμολίνῳ, καὶ ἄνωθεν ἐπιθεῖναι σπόγγον μαλθακόν· εἴτα καταδῆσαι ὅπως μὴ ἐκπέσῃ ὁ μοτός· ἀφιέναι δὲ χρὴ δυοκαίδεκα ἡμέρας τὸν ὕδρωπα, ἅπαξ τῆς ἡμέρης· μετὰ δὲ τὰς δυοκαίδεκα ἡμέρας τῇ τρισκαιδεκάτῃ ἅπαν ἀφιέναι τὸ ὕδωρ, καὶ τὸν λοιπὸν χρόνον ἦν ὑπογίνεται ὕδατός τι, ἀφιέναι, καὶ τὴν κοιλίην ἐν τοῖς σιτίοις ἀποξηραίνειν. Τάδε δὲ δεῖ μετὰ τὴν τμησὶν διδόναι· σκευάσας ὁποῦ σιλφίου δραχμῆς σταθμὸν, καὶ ἀριστολοχίης κνῆσαι ὁκόσον ἀστράγαλον ἐλάφου, καὶ φακῶν καὶ ὀρόβων πεφρυγμένων ἄλφιτα καθήρας ὁκόσον ἡμιχοίνικον ἐκατέρων, ξυμφυρῆσαι ταῦτα μέλιτι καὶ ὄξει· εἴτα πλάσαι κόλλικας ἐξήκοντα, καὶ καθ' ἐκάστης ἡμέρης τρίβων ἕνα διεῖναι οἴνου μέλανος ἡμικοτυλίῳ, αὐστηροῦ ὡς ἡδίστου· εἴτα διδόναι νήσσει πιεῖν. Τὴν δὲ ἄλλην διαίταν καὶ ταλαιπωρίην τὴν αὐτὴν κελεύειν διαιτησθαι ἦν καὶ τὸν πρόσθεν χρόνον, καὶ ἦν οἰδήσῃ τὰ αἰδοῖα καὶ τοὺς μηρούς, θαρσέων κατασχᾶν. Τοῦτον ἦν οὕτω μελετᾶς, τάχιστα ὑγιῇ ποιήσεις. Ὑδερὸς ἀπὸ τοῦ ἥπατος· ὁ ἀπὸ τοῦ ἥπατος ὕδερὸς γίνεται, ὁκόταν ἐς τὸ ἥπαρ φλέγμα ἐπιγένηται, καὶ ἀναλάβῃ τὸ ἥπαρ καὶ διυγρυνθῇ· εὐθὺς οὖν καὶ μὰ τούτῳ παρέχει, καὶ φῦσαν ἐμποιέει, ἔπειτα δὲ χρόνῳ

ὕδατος πίμπλαται· κάπεται δηγμός ἐς τὸ σῶμα ἐμπίπτει, καὶ οἷδημα ἐν τῇσιν κνήμησι καὶ ἐν τοῖσι ποσὶν ἔνεστι, καὶ τὸ ἥπαρ σκληρὸν καὶ οἰδέει, καὶ αἱ κληῖδες λεπτύνονται.

24 Τοῦτῳ ὁκόταν οὕτως ἔχη, κατ' ἀρχὰς τοῦ νοσήματος διδόναι, ἣν ἀλγέῃ τὸ ἥπαρ, ὀρίγανον τρίβων, ὅπῃ σιλφίου ὁκόσον ὄροβον διείς, ἐν οἴνῳ λευκῷ ἡμικοτυλίῳ πίνειν, καὶ γάλα αἰγὸς, τρίτον μέρος μελικρήτου παραμίσγων, τετρακότυλον κύλικα· σιτίων δὲ ἀπεχέσθω τὰς πρώτας ἡμέρας δέκα· αὐταὶ γὰρ κρίνουσιν, εἰ θανάσιμον ἢ οὐ· ῥοφανέτω δὲ πτισάνης χυλὸν, κάθεφθον μέλι παραχέων· οἶνον δὲ πινέτω λευκὸν Μένδαιον ἢ ἄλλον τὸν ἡδιστον ὕδαρέα. Ὁκόταν δὲ αἱ δέκα ἡμέραι παρέλθωσι, σιτία προσφερέσθω καθαρὰ, καὶ ὄψον ἐχέτω ἀλεκτρυόνος κρέα ὅπῃ θερμά· ἐχέτω δὲ καὶ σκύλακος ἐφθά· ἰχθύϊ δὲ γαλεῶ καὶ νάρκη χρεέσθω ὅποισιν· οἶνον δὲ τὸν αὐτὸν πινέτω. Κῆν μὲν ἀπὸ τούτων παύσεται, ἄλλος ἦν δὲ μὴ, ὁκόταν αὐτὸς ἐωυτοῦ παχύτατος ἔη καὶ τὸ ἥπαρ μέγιστον, καῦσαι μύκησιν· οὕτω γὰρ ἂν τάχιστα ὑγιέα ποιήσας· καῦσαι δὲ χρὴ ἐσχάρας ὁκτώ. Ἦν δὲ ὁ ὕδρος ἐγγένηται καὶ ῥαγῇ ἐς τὴν κοιλίην, τοῖσιν αὐτοῖσιν ἰῆσθαι οἷσι καὶ τὰ πρόσθεν, φαρμάκοις καὶ ποτοῖσι καὶ βρωτοῖσι καὶ ταλαιπωρήσιν· οἶνον δὲ πινέτω μέλανα αὐστηρόν. Ἦν δέ σοι δοκῇ που ἀφίστασθαι τοῦ ἥπατος, καῦσαι ὅκου ἂν φανῇ σιδηρίῳ, καὶ ἀφιέναι τοῦ ὕδατος κατ' ὀλίγον, καὶ ἰῆσθαι ὥς καὶ τὰ λοιπὰ πρόσθεν. Ἦν δὲ μὴ ὑπὸ τούτων ὑγιὴς γένηται, φθειρόμενος θνήσκει χρόνῳ· ἢ γὰρ νοῦσος χαλεπὴ, καὶ παῦροι ταύτην διαφυγάνουσιν. Ὑδρος ἀπὸ τοῦ σπληνός· ὁ δὲ ὕδρος ὁ ἀπὸ τοῦ σπληνός γίνεται ἀπὸ τῆσδε τῆς προφάσιος μάλιστα, ὁκόταν ὁπώρῃ ἢ καὶ αὐτὸς φάγῃ πολλὴν σύκων χλωρῶν καὶ μήλων· πολλοὶ δὲ ἤδη καὶ ἀπὸ τροφῆς βοτρυῶν πολλῶν καὶ πολλοῦ γλεύκους τὴν νοῦσον ἔλαβον.

25 Ἦν μὲν οὖν μέλλῃ ἐς τὸ νοῦσημα ἐμπεσεῖσθαι, παραχρῆμα ἐν τοῖσι πόνοισιν ἐστίν· ὀδύναι τε γὰρ ὀξεῖαι ἐν τῷ σπληνὶ καθιστάσι, μεταπίπτουσι δὲ καὶ ἐς τὸν ὦμον καὶ ἐς τὴν κληῖδα καὶ ἐς τὸν τιτθὸν καὶ ἐς τὸν λαγόναν, καὶ πυρετοὶ ἔχουσιν ἰσχυροὶ, καὶ ἦν φάγῃ τι, ἢ γαστήρ πίμπλαται, καὶ ὁ σπλὴν αἰρείεται καὶ ὀδύνην παρέχει. Τοῦτῳ ἦν χρονίσῃ τὸ νοῦσημα, τὸν μὲν ἄλλον χρόνον ἥσσον πονέει· ὁκόταν δὲ ὁπώρῃ ἢ καὶ φάγῃ αὐτῆς, τότε πονέει μάλιστα. Τοῦτον, ὁκόταν ὦδε ἔχη, κατ' ἀρχὰς μελετῇν, ἄνω μὲν ἐλλέβορον διδοῦς, κάτω δὲ κνέωρον ἢ ἱπόφεω ὅπῃ ἢ κνίδιον κόκκον· διδόναι δὲ καὶ γάλα ὄνειον ὁκτὼ κοτύλας μέλι παραχέων. Κῆν μὲν ἀπὸ τούτων καθίστηται, ἄλλος ἦν δὲ μὴ, ὁκόταν μέγιστος ἢ ὁ σπλὴν καὶ οἰδέῃ μάλιστα, καῦσαι μύκησι, τὰς κεφαλὰς ἀπολαβὼν, ἢ σιδηρίοις, μετὰ φυλακῆς πολλῆς καὶ τηρήσιος, ὅπως μὴ πέρην διακαύσῃς. Ταῦτα δὲ κατ' ἀρχὰς ποιεῖν τοῦ νοσήματος, καὶ δίαταν τήνδε προσφερέσθω, πυρετοῦ μὴ ἔχοντος ἄρτω μὲν χρεέσθω πυρίνῳ ὅπῃ ἢ τῶν σκληρῶν πυρῶν διπυρίτῃ· ὄψον δὲ ἐχέτω τάριχος Γαδερικὸν ἢ σαπέρδην, καὶ κρέας τετριμμένον οἶος, καὶ τὰ ὀξέα καὶ τὰ ἀλμυρὰ πάντα ἐσθιέτω, καὶ πινέτω οἶνον αὐστηρόν Κῶνον ὥς μελάντατον· τῶν δὲ γλυκέων ἀπεχέσθω· ἦν δὲ ἐξανίστηται καὶ δυνατὸς ἢ, παλαιέτω ἀπ' ἄκρων τῶν ὤμων, καὶ ταλαιπωρεέτω περιόδοις πολλῇσι δι' ἡμέρας, καὶ εὐωχεέσθω ἅπερ εἴρηται μάλιστα. Ἦν δὲ ὕδρος ἐπιγένηται, ἰῆσθαι κατὰ ταῦτα καὶ τοῖσιν αὐτοῖσι καθάπερ τοὺς πρόσθεν. Καθολικὸς ὕδρος· ὁ δὲ ὕδρος ἀπὸ τῶνδε γίνεται· θέρεος ὥρην, ἦν ὁδοιπορέων ὁδὸν μακρὴν ἐπιτύχη ὁμβρίῳ ὕδατι καὶ στασίμῳ καὶ πῖναι αὐτοῦ ἐπισπάδην πολλὴν, καὶ αἱ σάρκες ἀναπίωσι καὶ ἐνίσχωσιν ἐν ἐωυτῇσι τὸ ὕδωρ, ὑποχώρησις δὲ μὴ γένηται μηδαμῇ.

26 Τάδε οὖν πάσχει· ἦν μὲν ἢ ἐν τῇ σαρκί, καῦμα παρέχει ἔν τε τῇ κοιλίῃ καὶ ἐν τῷ σώματι, ὥστε τὸ στέαρ τὸ ἐπὶ τῇ κοιλίῃ τήκεται. Οὗτος τέως μὲν ἂν βαδίζῃ, οὐδὲν δοκεῖ κακὸν ἔχειν· ὁκόταν δὲ παύσῃται βαδίζων καὶ ὁ ἥλιος δύνῃ, παραχρῆμα τὸν πόνον ἔχει πούλυν. Προϊούσης δὲ τῆς νοῦσου λεπτύνεται σφόδρα· ἦν δὲ καὶ ἀσιτίῃ ἐπιγένηται, πολλῷ πλέον λεπτύνεται· ἦν δὲ τὰ σιτία μὲν ἐσθιῖν μὴ δύνηται, ταλαιπωρεῖν δὲ ἀδύνατος ἢ, καὶ ἐπὶ πλέον σίνεται. Τοῖσι πολλοῖσι τοιούτων καὶ οἷδημα καθίσταται ἐς ὅλον τὸ σῶμα, καὶ τῷ μὲν λεπτῷ ἢ χροῖ ἢ πελίῃ

γίνεται, καὶ ἡ γαστήρ μεγάλη, καὶ δίψα ἔχει ἰσχυρή· τὰ γὰρ σπλάγχνα αὐτέου ξηραίνεται ὑπὸ τῆς θερμῆς· τοῦ δὲ χρόνου προϊόντος, οὗτος μὲν πρόθυμος ἐσθίειν ἐστὶν ὅπερ ἂν τις διδῶ, καὶ πίνειν, καὶ ἀλγέει οὐδέν· ἦν δὲ τὸ οἶδημα κατέχη, ἡ χροὴ γίνεται τουτέω ὠχρὴ, καὶ διὰ τοῦ σώματος φλέβες διατέτανται μέλαιναι πυκναί· θυμαίνει δὲ καὶ λυπέεται ἐπὶ παντὶ, οὐδενὸς νεωτέρου ἐόντος· ἡ δὲ γαστήρ δίϋδρος καὶ μεγάλη ὥσπερ λαμπτήρ, καὶ τοῦ χρόνου προϊόντος τὰ σιτία οὐ προσίεται, ἀλλὰ δοκέει αὐτὰ ὀζειν σικύου ἀγρίου ὑπὸ τῆς βδελυρίας. Τούτῳ, ὁκόταν οὕτως ἔχη, διδόναι τοῦ κνεώρου ἢ τοῦ ἱπόφεω τὸν ὀπὸν ἢ τὸν κνίδιον κόκκον· ταῦτα δὲ τὰ φάρμακα οὕτω διδόναι χρή· τὸν μὲν κνέωρον δι' ἕκτης ἡμέρης, τὸν δὲ τοῦ ἱπόφεω ὀπὸν δι' ὀγδόης, τὸν δὲ κνίδιον κόκκον διὰ δεκάτης ἡμέρης διδόναι δὲ χρή ταῦτα, ἕως ἂν ἐκκαθαρθῇ καὶ λαπαρὸς γένηται· τὰς δὲ μεταξὺ τῶν ἡμερέων εὐωχέειν τοῖσιν αὐτοῖσιν οἷσι καὶ τὸν πρόσθεν. Μάλιστα δὲ τοῦ ὕδατος τοῦ αὐτοῦ πίνειν διδόναι, ὅφ' ὅτε καὶ τὸ νοῦσημα ἔλαβεν, ὡς πλεῖστον, ὅπως ἀναταράξει αὐτέου τὴν κοιλίην καὶ ὑποχωρήσει σφόδρα· οὕτω γὰρ μάλιστα ὑγιέα ποιήσεις. Ἦν δέ σοι δοκῇ, καὶ κλύζειν θαμινὰ, τοῦ κνεώρου τρίψας ἥμισυ πόσιος, μέλιτος παραμίσξας τρίτον μέρος κοτύλης, καὶ τευτλίου τέσσαρας κοτύλας, διεῖναι, εἴθ' οὕτω κλύζειν· καὶ ὀνείου γάλακτος ἐφθοῦ τῇ ὑστεραίῃ δοῦναι ὀκτὼ κοτύλας, μέλι παραχέων ἢ ἄλας παραβαλὼν, πίνειν· καὶ μετὰ τὴν κάθαρσιν τοῖσιν αὐτοῖσι χρεέσθω οἷσι καὶ ὁ πρόσθεν· καὶ τὰς μεταξὺ τῶν ἡμερέων σιτίοισι καὶ ποτοῖσι τοῖσιν αὐτοῖσι χρεέσθω καὶ τοῖσι περιπάτοισιν ὁμοίως. Οὗτος οὕτω θεραπευόμενος ἐν τάχει τῆς νούσου ἀπαλλαγῆσεται τρίμηνος ἢ ἑξάμηνος· ἦν δὲ ἀμελείη τις ἐγγένηται καὶ μὴ παραχρῆμα μελετηθῇ, ἐν τάχει ἀποθνήσκει. Καὶ τὸν καταλεπυνόμενον τοῖσιν αὐτοῖσι χρῆσθαι πρὸς ἴησιν· προὔγρῃναι δὲ χρή πρότερον αὐτοῦ τὸ σῶμα πυριήσαντα, ὅπως ἂν μᾶλλον τῷ φαρμάκῳ ὑπακούῃ. Ἀλλὰ χρή παραχρῆμα μελετῆν· ἦν δὲ μὴ, τοῖσι πολλοῖσι ξυγγηράσκει ἡ νοῦσος. Κλύζειν δὲ χρή καὶ τοισίδε, ὁκοτέρην ἂν βούλῃ τῶν νούσων· οἶνου λευκοῦ δύο κοτύλας λαβὼν καὶ μέλιτος ἡμικοτύλιον, καὶ ἐλαίου ἡμικοτύλιον, νίτρου τεταρτημόριον Αἰγυπτίου ὀπτοῦ, σικύου ἀγρίου τῶν φύλλων κόψας καὶ ἐκπιέσας τοῦ χυλοῦ κοτύλην, ταῦτα μίξας πάντα, ἕς τι χυτρίδιον ἐγχέαι, κάπειτα ζέσας οὕτω κλύζειν. Νοῦσος ἥπαττις· ἡ δὲ νοῦσος γίνεται ἀπὸ χολῆς μελαίνης, ὁκόταν ἐπιρῥυῇ ἐς τὸ ἥπαρ· προσπίπτει δὲ μάλιστα μετοπώρου, ἐν τῇσι μεταβολῇσι τοῦ ἐνιαυτοῦ.

27 Τάδε οὖν πάσχει· ἐς τὸ ἥπαρ ὀδύνη ὀξεὶ ἐμπίπτει αὐτῷ, καὶ ὑπὸ τὰς νεάτας πλευρὰς καὶ ἐς τὸν ὦμον καὶ ἐς τὴν κληῖδα καὶ ὑπὸ τὸν τιτθὸν, καὶ πνίξ ἔχει ἰσχυρὴ, καὶ ἐνίοτε ἀπεμεί πελιδνὴν χολὴν, καὶ ῥίγος, καὶ πυρετὸς τὰς πρώτας ἡμέρας σφόδρα, ἔπειτα μέντοι βληχρότερος ἔχει, καὶ ψαυόμενος ἀλγέει τὸ ἥπαρ, καὶ ἡ χροὴ ὑποπέλιδνος αὐτέου, καὶ τὰ σιτία ἃ πρόσθεν ἐβεβρώκει πνίγει αὐτὸν προσπίπτοντα καὶ καίει καὶ στρέφει τὴν κοιλίην. Ταῦτα μὲν πάσχει κατ' ἀρχὰς· τῆς δὲ νούσου προϊούσης οἱ τε πυρετοὶ ἀφιάσι καὶ ἐπ' ὀλίγων σιτίων πίμπλαται, ἐν δὲ τῷ ἥπατι ἡ ὀδύνη μούνη λείπεται, καὶ αὐτὴ ποτὲ μὲν ἰσχυρὴ, ποτὲ δὲ ἥσων διαπαύουσα· ἐνίοτε δὲ ὀξεὶ λαμβάνει, καὶ πολλάκις ἐξαπίνης ἀφῆκε τὴν ψυχὴν. Τούτῳ συμφέρει, ὁκόταν μὲν ἡ ὀδύνη ἔχη, τὰ τε ἄλλα καὶ μὴν καὶ τὰ χλιάσματα προστιθέναι ταῦτά, ἃ καὶ τῇ πλευρίτιδι ὁκόταν δὲ ἀνῇ ὁ πόνος, λούειν αὐτὸν πολλῶ καὶ θερμῶ, μελίκρητόν τε διδόναι πίνειν καὶ οἶνον λευκὸν γλυκὺν αὐστηρόν, ὁκοτέρων ἂν συμφέρῃ, καὶ ῥοφήματα ταῦτά, ἃ καὶ τῷ ὑπὸ πλευρίτιδος ἐαλωκότι. Ὑπὲρ δὲ τῆς ὀδύνης τάδε χρή διδόναι πίνειν· ἀλεκτορίδος ὡοῦ ἐφθοῦ τὸ ὠχρὸν τρίψας, παραχέας στρύχνου χυλοῦ ἡμικοτύλιον καὶ μελίκρητον ἐν ὕδατι πεποιημένον, ἥμισυ ἡμικοτύλιον, τούτοις διεὶς διδόναι πίνειν, καὶ παύσει τὴν ὀδύνην· διδόναι δὲ καὶ ἐκάστης ἡμέρης, ἕως ἂν ἡ ὀδύνη παύσῃ· πινέτω δὲ καὶ σιλφίου ὀπὸν ὁκόσον ὄροβον, καὶ ὀρίγανον τρίβων διεῖναι οἶνον λευκῶ, καὶ οὕτω πίνειν νῆστις· ἐπιπινέτω δὲ καὶ τὰ ἐν τῇ πλευρίτιδι διδόμενα φάρμακα, εἵνεκα τῆς ὀδύνης· πινέτω δὲ καὶ γάλα αἰγὸς, τρίτον μέρος μέλιτος παραμίσγων, τοῦ δὲ γάλακτος ἔστωσαν τέσσαρες κοτύλαι· τοῦτο ἔωθεν πινέτω ὁκόταν τᾶλλα

μὴ πίνῃ. Σιτίων δὲ ἀπεχέσθω, ἕως ἂν κριθῇ ἡ νοῦσος· κρίνεται δὲ μάλιστα ἐν ἑπτὰ ἡμέρησι, ταύτησι γὰρ δηλοῦται εἰ θανάσιμος ἢ οὐ. Ἦν δὲ καὶ πνίγμα προσίστηται, τάδε χρὴ διδόναι, ὅπως ἂν ἀπεμέσῃ· μέλι, καὶ ὕδωρ, ὄξος, ἄλας, ταῦτα μίξας ἐγχέαι ἐς χυτρίδιον καινόν· εἴτα χλιαίνειν, καὶ ταράσσειν ὀριγάνου κλωνίοισι τῆς κεφαλοειδέος ζὺν τῷ καρπῷ· ὁκόταν δὲ χλιανθῇ, ἐκπιεῖν δοῦναι χλιερόν· εἴτα περιβαλὼν ἱμάτια ἑᾶν, περιστείλας ὅπως ἂν ἰδρῷ μάλιστα, καὶ ὁκόταν ἔμετος αὐτὸν ἔχῃ, ἐμεέτω προθύμως καταματτευόμενος περὶ ἧν δὲ μὴ δύνηται ἐμέσαι, ἐπιπιὼν μελικρήτου χλιαροῦ κύλικα δικότυλον, οὕτως ἐμεέτω καὶ ἦν τι ἀπεμέσῃ χολῆς ἢ φλέγματος, αὐθις τὸ αὐτὸ χρὴ ποιεῖν ἐπὶ τέσσαρας ὥρας· ὠφελήσῃ γάρ. Μετὰ δὲ τῆς νούσου τὴν κρίσιν μελετῇν, σιτία ὀλίγα διδοὺς καθαρὰ· κῆν μὲν ἄρτον φιλήη ἐσθίειν, ἄρτον θερμόν ὡς μάλιστα καθαρὸν ἐσθιέτω· ἦν δὲ μάζην, ἄτριπτον ἐσθιέτω, πρότερον προφυρήσας· ὄψον δὲ ἐχέτω κρέα σκυλακίου ἐφθὰ ἢ πελειάδος ἢ ἀλεκτορίδος νεοσσοῦ, ἐφθοῖσι πᾶσιν· ἰχθύων δὲ γαλεῶ, νάρκη, τρυγόνι τε καὶ βατίσι τῇσι μικρῇσι, πᾶσιν ἐφθοῖσι· λουέσθω δὲ καὶ ἡμέρης ἐκάστης, καὶ τὸ ψῦχος φυλαστέσθω, καὶ περιπατεέτω ὀλίγα τέως ἐν ἀσφαλείῃ. Ταῦτα δὲ ἦν φυλάσσειται, οὐχ ὑποτροπιάσαι τὴν νοῦσον δέος πάλιν· καὶ γὰρ ἡ τοιαύτη νοῦσος χαλεπὴ ἐστὶ καὶ χρονίη. Ἄλλῃ ἡπατίτις· αἱ μὲν ὀδύναι πιέζουσι κατὰ τὰ αὐτὰ ἐς τὸ ἥπαρ, καὶ ἡ χροὴ διαφέρει τῆς πρόσθεν, σιδιοειδὴς γάρ ἐστιν.

28 Ἐν δὲ τῷ καιρῷ τοῦ θέρους μάλιστα ἐμπίπτει· γίνεται δὲ ἀπὸ κρηφαγίης βοείων κρεῶν καὶ ἐξ οἰνοφλυγίης· ταῦτα γὰρ πάντα πολεμιώτατα ταύτην τὴν ὥρην τῷ ἥπατι, καὶ χολὴν μάλιστα προσίστησι πρὸς τὸ ἥπαρ. Τάδε οὖν πάσχει· ὀδύναι ὀξεῖαι ἐπιπίπτουσι, καὶ οὐκ ἐκλείπουσιν οὐδεμίαν ὥρην, ἀλλ' αἰεὶ μᾶλλον πιέζουσιν· ἐστὶ δ' ὅτε καὶ ἐμέει χολὴν ὠχρὴν, καὶ ὁκόταν ἐμέσῃ, ἐπ' ὀλίγον δοκέει ῥάων εἶναι· ἦν δὲ μὴ ἀπεμέσῃ, ἐς τοὺς ὀφθαλμοὺς ἢ χολὴ καθίσταται, καὶ ὠχροὶ γίνονται σφόδρα, καὶ οἱ πόδες οἰδέουσι. Ταῦτα πάσχει ποτὲ μὲν σφόδρα, ποτὲ δὲ ἥσσον· ὁκόταν δὲ αἱ ἡμέραι παρέλθωσιν ἐν ἧσι κρίνεται τὸ νοῦσημα, ὃ τε πόνος ἐλάσσων ἔχῃ, ἀναμάρτητον διαιτῆσθαι χρὴ τοιαύτη διαίτη, ἥ καὶ πρόσθεν· ἦν γὰρ μεθυσθῇ παρὰ καιρὸν ἢ λαγνεύσῃ ἢ ἄλλο τι ποιήσῃ μὴ ἐπιτῆδειον, τὸ ἥπαρ παραχρῆμα γίνεται σκληρὸν αὐτέω, καὶ οἰδέει, καὶ σφυζει ὑπὸ τῆς ὀδύνης, καὶ ἦν τι σπεύσῃ, πονέει ἐξαπίνης τὸ ἥπαρ καὶ τὸ σῶμα ἅπαν. Τοῦτον, ὁκόταν οὕτως ἔχῃ καὶ αἱ πρῶται ἡμέραι παρέλθωσι, πυριῆσαι, εἴτα ὑποκαθῆραι τῷ σκαμμωνίῳ· ἦν δὲ ἡ κοιλίη ξυγκεκαυμένη ἦ, κλύσαι ἐν τοῖσιν αὐτοῖσιν, οἷσι καὶ τοὺς πρόσθεν, ὃ τι ἄξει καλῶς· καὶ μετὰ τὸν κλυσμόν ὀνειῖ γάλακτι ἐφθῶ ὑποκαθῆραι ὀκτὼ κοτύλῃσι, μέλι δὲ παραχέων διδόναι· πίνειν διδόναι δὲ καὶ τὸ αἶγιον γάλα, τρίτον μέρος μελικρήτου παραμίσγων, τὸ ἑωθινόν, τετρακότυλον κύλικα· διδόναι δὲ καὶ ἐφθοῦ τοῦ αἰγείου δύο κοτύλας, τρίτον μελικρήτου παραμίσγων, ἢ αὐτὸ μοῦνον μέλι παραχέων· διδόναι δὲ καὶ τὸ ἵππειον γάλα τὸν αὐτὸν τρόπον τῷ ὀνειῖ. Κῆν μὲν ὑπὸ τούτων μελετωμένη ἡ νοῦσος ἐξέλθῃ, ἄλλῃς ἦν δὲ μὴ, τάμνειν τοῦ δεξιοῦ ἀγκῶνος τὴν εἴσω φλέβα καὶ ἀφιέναι τοῦ αἵματος· ἦν δὲ σοι μὴ δοκέῃ ὀνειῖ γάλακτι ὑποκαθῆραι, βοείου γάλακτος ὡμοῦ διδόναι δύο κοτύλας, τρίτον μελικρήτου παραμίσγων, ἐκάστης ἡμέρης ἐπὶ ἡμέρας δέκα· εἴτα ἄλλας δέκα, ἕκτον μέρος τοῦ μελικρήτου παραχέων, πίνειν διδόναι· τὸ δὲ γάλα αὐτὸ τὸ λοιπὸν διδόναι, ἕως ἂν ἀναπιανθῇ, δύο κοτύλας. Ἦν δὲ μὴδὲ οὕτω παύηται, καῦσαι χρὴ, ὁκόταν μέγιστον τὸ ἥπαρ γένηται καὶ ἐξεστήκῃ μάλιστα· καῦσαι δὲ ἐν πυξίνοισιν ἀτράκτοις, βάπτων ἐς ἔλαιον ζέον, προστιθέναι δὲ ἕως ἂν σοι δοκέῃ καλῶς ἔχειν καὶ κέκαυσται, ἢ μύκησιν ὀκτὼ ἐσχάρας καῦσαι· ἦν γὰρ τύχῃς καύσας, ὑγιέα ποιήσεις, καὶ τὸν λοιπὸν χρόνον ῥᾶον διάξει· ἦν δὲ μὴ τύχῃ καυθεῖς, ὑπὸ τῶν ἄλλων λοιπὸν ὑγιὴς μὴ γενόμενος, φθειρόμενος ἀποθνήσκει. Ἡπατίτις ἄλλῃ· τὰ μὲν ἄλλα πλῆθος τὰ αὐτὰ πάσχει τοῖσι πρόσθεν· ἡ δὲ χροὴ μέλαινα τοῦ δὲ ἥπατος ἢ χολῆς φλέγματος καὶ αἵματος πλησθεῖσα, ὡς λογιζόμεθα, διαρρήγνυται, καὶ ὁκόταν διαρρήχῃ, τάχιστα μαίνεται, καὶ ἀγανακτεῖ, καὶ διαλέγεται ἀσύνετα, καὶ ὑλακτεῖ ὡς κύων, καὶ οἱ ὄνυχες φοινίκεοι εἰσι, καὶ

τοῖσιν ὀφθαλμοῖσιν οὐ δύναται ὁρῆν, καὶ τρίχες αἱ ἐν τῇ κεφαλῇ ὀρθαὶ ἴστανται, καὶ πυρετὸς ὀξὺς ἐπιλαμβάνει.

- 29 Τοῦτῳ χρή προσφέρειν τὰ αὐτὰ ἃ καὶ τοῖσι πρόσθεν· οἱ δὲ πολλοὶ ἀποθνήσκουσιν ἐν τῇσιν ἔνδεκα ἡμέρησι· παῦροι δὲ διαφυγάνουσιν. Σπληνὸς νοῦσος πρώτη γίνεται δὲ ἡ τοιαύτη νοῦσος διὰ θερμασίην τοῦ ἡλίου χολῆς κινήσεως, ὁκόταν ἐλκύσῃ ἐφ' ἐωυτὸν χολὴν ὁ σπλήν.
- 30 Τάδε οὖν πάσχει· πυρετὸς ὀξὺς ἐπιγίνεται κατ' ἀρχὰς προϊούσης δὲ τῆς νούσου ἀφίησι, πλήν κατ' αὐτὸν τὸν σπλήνα· ταύτῃ δὲ αἰεὶ θερμὴ ἔχει καὶ ὀδύνη ἄλλοτε καὶ ἄλλοτε ἐμπίπτει ὀξεῖα καὶ ἐς τὴν λαπαρὴν καὶ ἐς τὴν κοιλίην· τὰ δὲ σιτία κατ' ἀρχὰς προσίεται μὲν, διαχωρεῖ δὲ οὐ μάλα, προϊούσης δὲ τῆς νούσου, ἢ τε χροίη ὥχρη γίνεται, καὶ ὀδύνη ἰσχυρὴ ἐμπίπτει, καὶ αἱ κληῖδες λεπτύνονται, καὶ τὰ σιτία οὐχ ἀμαλῶς προσίεται ὥσπερ κατ' ἀρχὰς, καὶ ἀπὸ ὀλίγου πύμπλαται· ὁ δὲ σπλήν ἄλλοτε μέγας τῆς αὐτῆς ἡμέρης, ἄλλοτε ἐλάσσων γίνεται. Τοῦτον, ὁκόταν οὕτως ἔχῃ, πῖσαι ἐλλέβορον, κάτω δ' ὑποκαθῆραι τῷ κνιδίῳ κόκκῳ· ἐς ἐσπέρην δὲ μετὰ τὴν καθαρσιν φακῆς δοῦναι τρυβλίον ῥοφέειν ὀξυτέρης, καὶ τευτλίων τρυβλίον λιπαρῶν, ἄλφιτα παραπάσας τῇ δ' ὕστεραίῃ καὶ τῇ τρίτῃ ἄρτον μικρὸν δοῦναι· ὄψω δὲ φακῇ χρεέσθω, καὶ ὑὸς κρέας ἐν τῇ φακῇ ἐφθὸν τετριμμένον· οἶνον δὲ πινέτω αὐστηρὸν, μέλανα, ἀκρητέστερον κατ' ὀλίγον, καὶ ἡσυχίην ἐχέτω ταύτας τὰς ἡμέρας, πλήν ἔνδον ὀλίγα περιπατέτω ἐν σκιῇ. Τὸν δὲ λοιπὸν χρόνον τάδε χρή προσφέρεισθαι· σιτίον μὲν ἄρτον αὐτοπυρίτην, ὄψον δὲ ἐχέτω κρέας κυνὸς μέζονος ἢ αἰγὸς ἢ οἰὸς τετριμμένον, καὶ τάριχος Γαδειρικὸν ἢ σαπέρδην, καὶ τὰ ὀξέα καὶ τὰ ἀλμυρὰ πάντα προσφερέσθω καὶ τὰ στρυφνὰ· πινέτω δὲ οἶνον Κῶν ὑπόστρυφνον ὡς μελάντατον· τῶν δὲ γλυκέων καὶ λιπαρῶν ἀπεχέσθω καὶ κνισωδέων, καὶ σίλφιον μὴ προσφερέσθω, μηδὲ σκόροδα, μηδὲ κρέας χοίρειον, μηδὲ κεστρέα μηδὲ ταρίχηρον μηδὲ νεαρόν, μήτε ἔγχελυν, μήτε λάχανον μηδὲν ἐφθὸν ἄνευ ὄξεος· τρωξίμων δὲ, ῥαφανίδι χρεέσθω καὶ σελίνῳ, ἐς ὅξος βάπτων, καὶ οἶνῳ ἄλφιτα φυρῶν ἐσθιέτω, καὶ τοῦ οἶνου ῥοφεέτω ἄκρητον· ἦν δὲ βούληται, καὶ τὸν ἄρτον ἐς τὸν οἶνον ἐνθρυπτόμενος ἐσθιέτω θερμόν· διδόναι δὲ καὶ ἰχθύων σκορπίον, δράκοντα, κόκκυγα, κωβιὸν, καλλιώνυμον, τούτους ἐφθούς καὶ ψυχρούς διδόναι. Διδόναι δὲ καὶ ἃ μέλλει τὸν σπλήνα λεπτύνειν ἐκάστης ἡμέρης, ἀσφοδέλου τοῦ καρποῦ, ἢ ἱξοῦ τὰ φύλλα, ἢ αἰγόκερας, ἢ ἄγνου καρπὸν, ἢ πήγανον, ἢ διδυμαίου ρίζην· τούτων τρίβων ὃ τι ἂν βούλῃ, διδόναι ἐν οἶνου κοτύλῃ αὐστηροῦ νήσσει. Ἦν δὲ δυνατὸς ἦ, ἀναγκάζειν αὐτὸν πρίειν ξύλα τριήκοντα ἡμέρας, καὶ ἀπ' ἄκρων τῶν ὤμων παλαιέτω, καὶ περιπατέτω δι' ἡμέρης, καὶ ὄψιος εὐδέτω, πρῶϊος δὲ ἐγειρέσθω, καὶ εὐωχεέσθω ἃ προείρηται. Ἦν δὲ μὴ ὑπὸ τούτων ρῆσις, καῦσαι τὸν σπλήνα μύκησι δέκα ἐσχάρας μεγάλας, ὁκόταν μέγιστος ἦ ὁ σπλήν καὶ ἐξηρμένος μάλιστα· ἦν γὰρ τύχης καύσας ὡς δεῖ, ὑγιέα ποιήσεις, πλήν οὐκ ἐν τάχει. Ἦ δὲ νοῦσος δέεται θεραπήνης· χαλεπὴ γὰρ καὶ χρόνιος, ἦν μὴ παραχρῆμα μελετηθῇ. Ἄλλη νοῦσος σπληνός· γίνεται μὲν ἀπὸ τῶν αὐτῶν ἀφ' ὧν καὶ ἡ πρόσθεν· πάσχει οὖν ὑπὸ τούτου τοῦ νοσήματος τάδε· ἡ γαστήρ φουσᾶται, μετὰ δὲ καὶ ὁ σπλήν οἰδέει καὶ σκληρὸς ἐστι, καὶ ὀδύναι ὀξεῖα ἐμπίπτουσιν ἐς τὸν σπλήνα· ἡ δὲ χροίη τρέπεται, καὶ ὁρᾶται μέλας, ἔπωχρος, σιδιοειδής, καὶ ἐκ τοῦ ὥτὸς κακὸν ὄζει, καὶ τὰ οὔλα ἀφίσταται ἀπὸ τῶν ὀδόντων καὶ κακὸν ὄζει, καὶ ἐκ τῶν κνημέων ἔλκεα ἐκρήγνυται, ὁκοῖά περ ἐπινυκτίδες· τὰ δὲ γυῖα λεπτύνεται, καὶ ἡ κόπρος οὐχ ὑποχωρεῖ.
- 31 Τοῦτον, ὁκόταν οὕτως ἔχῃ, μελετῇν τοῖσιν αὐτοῖσι φαρμάκοις καὶ ἐδέσμασι καὶ ποτῷ καὶ ταιαπωρήσι καὶ τοῖσιν ἄλλοις πᾶσι· καὶ κλύζειν, ὁκόταν μὴ θέλῃ ἡ κόπρος διαχωρεῖν, ἐν τούτοις· μέλιτος ἡμικοτύλιον καὶ νίτρου Αἰγυπτίου ὁκόσον ἀστράγαλον οἰός· ταῦτα τρίψας διεῖναι ἀπὸ τεύτλων ἐφθῶν ὕδατι τέσσαρσι κοτύλῃσιν· εἴτα οὕτω κλύζειν. Ἦν δὲ μὴ ὑπὸ τούτων ἡ νοῦσος καθίστηται, καῦσαι αὐτοῦ τὸν σπλήνα ὡς τὸν πρόσθεν, καὶ ἦν τύχης καύσας, ὑγιέα ποιήσεις. Ἄλλη νόσος σπληνός· γίνεται μὲν τοῦ ἔτεος ἔαρος ὥρῃ μάλιστα, ἀπὸ δὲ

αἵματος· ὁκόταν γὰρ ἐμπλησθῇ ὁ σπλὴν αἵματος, ἐκρήγνυται ἐς τὴν κοιλίην, καὶ ὀδύναι ὀξεῖαι ἐς τὸν σπλῆνα ἐμπίπτουσι καὶ ἐς τὸν τιτθὸν καὶ ἐς τὴν κληῖδα καὶ ἐς τὸν ὦμον καὶ ὑπὸ τὴν ὠμοπλάτην.

32 Ἡ δὲ χροὶ τοῦ γυίου μολιβδοειδής, καὶ ἀμυχὰς ἐν τῇσι κνήμησι λαμβάνει, καὶ ἔλκεα μεγάλα γίνεται ἐξ αὐτέων, καὶ τὰ κάτω ὑποχωρόντα ἅμα τῇ κόπρῳ αἱματώδεα καὶ ἰώδεα ὑπέρχεται, ἡ δὲ γαστήρ σκληρὴ, καὶ ὁ σπλὴν καθὰ λίθος ἐστίν. Οὗτος τῶν πρόσθεν θανατωδέστερος, καὶ ἐξ αὐτέου παῦροι διαφυγγάνουσι. Τοῦτον, ὁκόταν ὦδε ἔχη, τοῖσιν αὐτέοιςι θεράπευε οἷσι καὶ τὸν ἔμπροσθεν, πλὴν ἄνω φάρμακον μὴ δῶς· κάτω δὲ τοῦ κόκκου τοῦ κνιδίου δοῦναι· τῇ δ' ὑστεραίῃ ὄνειου ἢ ἱππείου γάλακτος ἐφθοῦ ὀκτὼ κοτύλας, μέλι παραχέων· εἰ δὲ μὴ, βοεῖω ἢ αἰγείω ἐφθῶ δύο χοεῦσι, μέλι παραχέων παρὰ τὴν ἐτέρην κύλικα, ἐναλλάξ δὲ πίνειν χρή· ἐς δὲ τὴν ἐσπέρην διδόναι μετὰ τὴν κάθαρσιν ταῦτά ᾗ καὶ τῷ πρόσθεν μετὰ τὸ φάρμακον· καὶ ἦν δοκέη, τοῦ αἵματος ἀφελεῖν ἀπὸ τοῦ ἀγκῶνος τοῦ ἀριστεροῦ τῆς εἴσω φλεβός. Τὰς δὲ λοιπὰς τῶν ἡμερέων διδόναι νήστει ἐκάστης ἡμέρης βοείου γάλακτος τέσσαρας κοτύλας, τρίτον μέρος ἄλμης παραμίσγων· σιτίοιςι δὲ καὶ ποτοῖσι καὶ τοῖσιν ἄλλοιςι τοῖσιν αὐτοῖσι θεραπεύειν οἷσι καὶ τοὺς πρόσθεν· ἀπέχεσθαι δὲ λαγνεΐας καὶ οἰνοφλυγίης καὶ τοῦτον καὶ τοὺς πρόσθεν· καὶ ἦν σοι δοκέη, καὶ καῦσαι, ὁκόταν παχύτατος καὶ μέγιστος ὁ σπλὴν γένηται· καὶ ἦν τύχης καύσας τοῦ καιροῦ, ὑγιέα ποιήσεις· ἦν δὲ μὴ ὑπὸ ταύτης τῆς ἰήσιος ὑγιῆς γένηται, φθειρόμενος χρόνῳ θνήσκει· ἡ γὰρ νοῦσος λίην ἐστὶ χαλεπὴ. Ἄλλη νοῦσος σπληνός· προσπίπτει καὶ αὕτη ἡ νοῦσος ἥρος μάλιστα, ὁκόταν φλέγμα ἀναλάβῃ ὁ σπλὴν ἐς ἑωυτὸν, μέγας παραχρῆμα γίνεται καὶ σκληρός· εἴτ' αὐθις καθίσταται· καὶ ὅταν μὲν ἐξηρμένος ᾖ, ὀδύναι ὀξεῖαι ἐμπίπτουσιν· ὁκόταν δὲ λαπαρός ᾖ, ἀνώδυνός ἐστι· καὶ ὁκόταν χρόνος ἐγγένηται τῇ νούσῳ, ἀμαυροτέρη δοκέει, καὶ ἐπανίσταται, καὶ ταχέως καθίσταται.

33 Οὗτος ὁκόταν οὕτως ἔχη, κατ' ἀρχὰς τοῦ νοσήματος τὰ σιτία οὐ δύναται προσίεσθαι, καὶ ταχέως καταλεπτύνεται, καὶ ἀκρησίην ἔχει τὸ σῶμα πολλήν. Τὸ δὲ νοῦσημα ἦν μὴ παραχρῆμα θεραπευθῇ, ἢ αὐτόματον καταστῇ, διαλιπὸν πέντε μῆνας ἢ ἕξ αὐθις ἐπανίσταται· διαλιμπάνει δὲ μάλιστα τὸν χειμῶνα. Τοῦτον κατ' ἀρχὰς ἦν λάβρης, καῦσον δέκα ἐσχάρας ἐς τὸν σπλῆνα, καὶ παρ' εὐθὺς ὑγιέα ποιήσεις· ἦν δὲ μὴ καύσης, τοῖσιν αὐτοῖσι φαρμάκοιςιν ἰῆσθαι οἷσι καὶ τοὺς πρόσθεν, καὶ ἐδέσμασι καὶ ποτοῖσι καὶ ταλαιπωρίησιν· οὕτω γὰρ ἂν τάχιστα ὑγιέα ποιήσης. Τούτου δὲ ἡ χροὶ γίνεται ἐκλευκος, ἄρτι ὑπώχρος, ἄρτι αὐχμηρὴ. Ἄλλη νοῦσος σπληνός· γίνεται μετοπώρου μάλιστα ἀπὸ χολῆς μελαίνης· γίνεται δὲ ἀπὸ λαχανοφαγίης τρωξίμων πολλῶν καὶ ὕδροποσίης.

34 Πάσχει οὖν τάδε· ὁκόταν τὸ νοῦσημα λάβῃ, ἀλγέει τὸν σπλῆνα σφόδρα, καὶ ῥίγος καὶ πυρετὸς ἐπιλαμβάνει, καὶ ἀσιτίη ἔχει αὐτὸν, τό τε γυῖον ξυμπίπτει ταχέως· ὁ δὲ σπλὴν μέγας μὲν πάνυ οὐ γίνεται, σκληρὸς δὲ, καὶ παραπίπτει παρὰ τὰ σπλάγχνα καὶ μυζέει προσκείμενος. Τοῦτον, ὁκόταν οὕτως ἔχη, τοῖσιν αὐτοῖσιν ἰῆσθαι καὶ φαρμάκοιςι καὶ βρωτοῖσι καὶ πότοιςι καὶ ταλαιπωρίησιν, οἷσιν ἂν καὶ τοὺς πρόσθεν, καὶ ἦν σοι παρέξῃ, καῦσαι τὸν αὐτὸν τρόπον ὅνπερ καὶ τοὺς ἄλλους. Αὕτη ἡ νοῦσος τοῖσι πολλοῖσιν, ἦν παραχρῆμα μελετηθῇ, ἐν τάχει ἐξέρχεται. Ἴκτεροι τέσσαρες· ὅδε μὲν τοῦ θέρους μάλιστα ἐπιλαμβάνει χολῆς κινήσεως· ἴσεται οὖν ἡ χολὴ ὑπὸ τῷ δέρματι καὶ ἐν τῇ κεφαλῇ, ὥστ' εὐθὺς ἀλλοχροέει τὸ σῶμα καὶ γίνεται ὠχρόν ὁκοῖόν περ σίδιον, καὶ οἱ ὀφθαλμοὶ ὠχροὶ, καὶ ἐν τῇ κεφαλῇ ὑπὸ τὰς τρίχας οἷον χνοὺς ὕπεστι, καὶ ῥίγος καὶ πυρετὸς ἐπιλαμβάνει, καὶ οὐρέει ὠχρόν τὸ οὔρον, καὶ ὑφίσταται ὑπ' αὐτῷ παχὺ ὑπώχρον, καὶ τὸ ἔωθεν, ἕως ἂν νῆστις ᾖ, πρὸς τὴν καρδίην καὶ τὰ σπλάγχνα μύζει, καὶ ὁκόταν τις αὐτὸν προσφθέγξῃ ἢ ἐρωτήσῃ, ἀσῆ τε καὶ λυπέεται, καὶ οὐκ ἀνέχεται ἀκροώμενος· ὁ δὲ ἀπόπατος προΐων ὠχρόλευκος καὶ κάκοδμος.

Οὗτος, ὁκόταν ὤδε ἔχη, θνήσκει μάλιστα ἐν τῇσι τεσσαρεσκαίδεκα ἡμέρησιν· ἦν δὲ ταύτας διαφύγη, ὑγιαίνεται. Μελετῇν δὲ αὐτὸν χρή ὤδε· ὁκόταν ὁ πυρετὸς ἀνῇ, λούειν πολλῶ καὶ θερμῶ, πίνειν τε διδόναι μελίκρητον· καὶ ῥοφήμασι διαχρεέσθω πτισάνης χυλῶ, μέλι παραχέων, καὶ μὴ συνεψεῖν τὸ μέλι, ἕως ἂν αἱ δεκατέσσαρες ἡμέραι παρέλθωσιν· αὐται γὰρ κρίνουσιν ἦν θανάσιμον ἢ οὐ. Μετὰ δὲ ταῦτα λούειν δις τῆς ἡμέρης, καὶ εὐωχέειν τὸ πρῶτον ὀλίγοισιν ἄσσα ἂν μάλιστα προσίηται, ἔπειτα μέντοι πλείω διδόναι· πινέτω δὲ οἶνον λευκὸν ὡς πλεῖστον δι' ἡμέρης· καὶ ἦν σοι δοκῇ προϊόντος τοῦ χρόνου ὡχρὸς εἶναι καὶ ἀσθενής, ἔμετον κελεύειν ποιέεσθαι ἀπὸ τῶν σιτίων, ὡς ἐν τῇσιν ἄνω νούσοισιν ἔχει. Καὶ ἦν μὲν ἀπὸ τουτέων παύσεται, ἄλις· ἦν δὲ μὴ, ἐλλέβορον πῖσαι· μετὰ δὲ τὴν κάθαρσιν ἐς ἐσπέρην φαγέτω μᾶζαν μαλθακὴν ἢ ἄρτου τὸ ἐντός· ὄψον δὲ ἐσθιέτω νεοσσὸν ἀλεκτορίδος δίεφθον ἐζωμευμένον κρομμύω καὶ κοριάνω καὶ τυρῶ καὶ ἀλὶ καὶ σησάμω καὶ σταφίδι λευκῇ· οἶνον δὲ πινέτω λευκὸν, αὐστηρὸν, ὡς παλαιότατον· τὴν δὲ κάτω κοιλὴν ὑποκαθῆραι· τῇ δὲ ὑστεραίῃ χυλῶ ἀπ' ἐρεβίνθων λευκῶν, μέλι δὲ χρή τῷ χυλῶ παραχέαι, τούτῳ δὲ χρεέσθω, καὶ ἐκπιέτω δύο κοτύλας τοῦ χυλοῦ. Τῇ δὲ τρίτῃ ἀρξάμενος, ἐκάστης ἡμέρης πινέτω τὸ ὕδωρ, ἀπὸ τῶνδε ἐψήσας· μαράθρου ρίζας λεπτὰς πληθὺς ὁκόσον τρισὶ δακτύλοισι περιλαβεῖν, τὴν δραγμίδα, ἐψεῖν ἐν δύο χοεῦσιν ὕδατος, ἐψεῖν δὲ ἕως ἂν λειφθῇ τὸ ἥμισυ· ἐψεῖν δὲ καὶ ἐρεβίνθων λευκῶν χοίνικα ἐν δυσὶ χοεῦσι, καὶ τούτου λειπέτω τὸ ἥμισυ· ταῦτα ὁκόταν λειφθῇ, διηθήσας, ἐξαιθριάσαι, καὶ ἀμφοτέρω μίξας, τούτῳ τῷ ὕδατι τὸν οἶνον κρήσας πινέτω, καὶ αὐτὸ τὸ ὕδωρ μούνον, ἦν βούληται, πινέτω ὡς πλεῖστον, καὶ ἄλλο ὕδωρ μὴ πινέτω. Ἦν δὲ τοῦτο τὸ ποτὸν μὴ προσίηται, τότε σκευάσας οὕτω διδόναι· ἰσχάδων λευκῶν χοίνικα ἐψήσας ἐν δυσὶ χοεῦσι διηθῆσαι καὶ ἐξαιθριάσαι· ἔπειτα τὸ ὕδωρ τοῦτο πινέτω, ἦν τε ψιλὸν αὐτὸ βούληται, ἦν τε σὺν τῷ οἴνῳ κινράς· πινέτω δὲ μὴ ἀθρόον πουλὺ, ἀλλὰ κατὰ φορὰν ἡμικοτύλιον, ὅπως μὴ διάρρροια αὐτῷ ἐπιγένηται, καὶ διαλιπὼν χρόνον ὀλίγον πινέτω. Ἀγαθὰ δὲ καὶ τάδε διδόναι· πίνειν νήστει ἐκάστης ἡμέρης· τρίβοντα λεῖα καὶ διέντα κοτύλην οἴνου παλαιοῦ λευκοῦ, σελίνου καρπὸν, σικύου σπέρμα, μαράθρου καρπὸν, αἰθιοπικὸν κύμινον, ἀδιάνθον, κόριον τὴν ποίην, ἀσταφίδας λευκάς· ταῦτα πίνων ἀκεῖνα ὠφελήσεται καὶ τάχιστα ὑγιὲς γενήσεται. Ἄλλος ἵκτερος οὗτος ἐπιλαμβάνει χειμῶνος ἐν ὥρῃ ἐκ μέθης καὶ ρίγους· ἄρχεται δὲ τοπρῶτον ρῖγος ἐπιλαμβάνειν, ἔπειτα καὶ πυρετὸς κατέχει· τὸ δὲ ὕγρον τὸ ἐν τῷ σώματι πήγνυται ἐν τῷ δέρματι.

- 36 Τοῖσι δὲ δείκνυται ὅτι οὕτως ἔχει· πελιδνὸν ἐστὶν αὐτοῦ τὸ σῶμα καὶ ὑπόσκληρον, καὶ αἱ φλέβες διὰ τοῦ σώματος τέτανται ὡχραί· μέζονες δὲ καὶ παχύτεραι ἢ πρόσθεν εἰσὶ· τέτανταί τε ὑπομελάντεραι καὶ ἄλλαι φλέβες, καὶ ἦν τάμνη τίς τινα αὐτῶν, ρεύσεται τὸ αἷμα ὡχρὸν, ἦν ὡχραὶ ἕωσιν αἱ φλέβες· ἦν δὲ μέλαιναί ἕωσι, μέλαν τὸ αἷμα ρεύσεται. Καὶ τὸ ἱμάτιον πρὸς τῷ σώματι προσκείμενον οὐκ ἀνέχεται ὑπὸ τοῦ κνησμοῦ. Οὗτος πρόθυμός ἐστι πρὸς τὸ πορεύεσθαι καὶ φοιτῆν, ἀλλ' ὑπὸ τῆς ἀσθενείας αὐτοῦ τὰ σκέλεα ὑποφέρεται, καὶ διψῇ σφόδρα. Αὕτη ἡ νοῦσος οὕτω ἦσσαν τῆς προτέρας θανάσιμης· προέρχεται δὲ πλείω χρόνον, ἦν μὴ ἐν τῇσιν ἑπτὰ ἡμέρησιν ὑγιὲς γένηται· ἦν δὲ ἡ νοῦσος ἀπομηκύνεται καὶ γένηται ὄγδοος ἢ ἔννατος, συμπίπτει ἐς κλίνην, καὶ ἡ νοῦσος καὶ ἡ ἀλγηδὼν πιέζει μᾶλλον, καὶ ἀνίστασθαι οὐ δύναται, καὶ οἱ πολλοὶ ἐν τούτῳ τῷ χρόνῳ παραχρήμα φθείρονται. Τοῦτον, ὁκόταν οὕτως ἔχη, κατ' ἀρχὰς μὲν τῆς νόσου ἦν παραγένηται, ὁκόταν ἤδη αἱ ἑπτὰ ἡμέραι παρέλθωσιν, ἐλλέβορον πῖσαι, τὴν δὲ κάτω κοιλὴν χυλῶ ὑποκαθῆραι, ὡς ἐν τῷ πρόσθεν, καὶ ἄλλα τὰ αὐτὰ διδόναι φάρμακα. Διδόναι δὲ καὶ κανθαρίδας, ἄνευ πτερῶν καὶ κεφαλῆς, τέσσαρας τρίβων καὶ διεῖς οἴνῳ λευκῷ ἡμικοτυλίῳ, ἤδη δὲ καὶ μέλι παραχέαι ὀλίγον, εἴτα οὕτω διδόναι πιεῖν τοῦτο πινέτω δις ἢ τρίς τῆς ἡμέρης. Προϊούσης δὲ τῆς νόσου λουτροῖσι καὶ πυριήμασι θεραπεύειν· ἐσθιέτω δὲ ἄσσα προσίεται· οἶνον δὲ πινέτω λευκὸν, αὐστηρὸν, καὶ ἄλλα τὰ αὐτὰ

προσφερέσθω ἅ καὶ τῇ πρόσθεν. Αὕτη ἡ νοῦσος χρονίη καὶ χαλεπὴ, ἣν μὴ κατ' ἀρχὰς καλῶς μελετηθῇ. Ἄλλος ἵκτερος ἐπιδήμιος οὗτος καλέεται, διότι πᾶσαν ὥρην ἐπιλαμβάνει γίνεται δὲ ἀπὸ πλησμονῆς μάλιστα καὶ μέθης, καὶ ἐπειδὰν ῥιγώσῃ.

37 Εὐθέως οὖν τὸ σῶμα ἀλλοιοτροπείῃ καὶ γίνεται ὥχρον, καὶ οἱ ὀφθαλμοὶ σφόδρα ὥχροι, καὶ ὑπὸ τὰς τρίχας καὶ ὑπὸ τοὺς ὄνυχας ἡ νοῦσος ὑπέρχεται, καὶ ῥίγος καὶ πυρετὸς βληχρὸς ἔχει, καὶ ἀσθενέει τὸ σῶμα, καὶ ἐν τῇ κεφαλῇ ὀδύνη ἔχει, καὶ οὐρέει ὥχρον καὶ παχύ. Οὗτος ὁ ἵκτερος ἥσσον θανατώδης τῶν πρόσθεν, καὶ θεραπεύεται μελετώμενος ἐν τάχει. Τοῦτον, ὁκόταν οὕτως ἔχῃ, σχάσαι αὐτοῦ τοὺς ἀγκῶνας καὶ ἀφαιρέειν τοῦ αἵματος, ἔπειτα πυριήσας πῖσαι ἐλατήριον· κάτω δὲ αὐθις ὑποκαθῆραι τῇ τρίτῃ ὀνείῳ γάλακτι. Τὰ δὲ ἄλλα ροφήματά τε καὶ πόματα καὶ ἐδέσματα τὰ αὐτὰ διδόναι ἅ καὶ τῷ πρόσθεν, καὶ καθαίρειν αὐτοῦ τὴν κεφαλὴν θαμινά, καὶ ἀπὸ χαραδρίου πίνειν, καὶ λούειν αὐτὸν πολλῶ καὶ θερμῷ, καὶ ξύων τὴν σάρκα ἐν οἴνῳ λευκῷ διδόναι πίνειν, καὶ ἐς τὰ ἄλλα πάντα τοῖσιν αὐτοῖσι χρεέσθω, καὶ ἐν τάχει ὑγιὲς ἔσται. Ἄλλος ἵκτερος γίνεται μὲν ἀπὸ φλέγματος, ἐπὶ δὲ χειμῶνος μάλιστα ἐπιλαμβάνει, καὶ ἡ χροὶς αὐτέου λευκὴ, καὶ τὰ στήθεα αὐτέου πλήρεα γίνεται φλέγματος, καὶ ἀποπτύει τὸ σάλον πουλὺ, καὶ ὁκόταν ἀποχρέμπηται, λυγμὸς αὐτῷ γίνεται, καὶ οὐρέει λευκὸν καὶ παχὺ, καὶ ὑπ' αὐτῷ ὑφίσταται ὁκοῖον ἄλευρον.

38 Οὗτος ὁ ἵκτερος οὐκ ἔστι θανατώδης καὶ ἐν τάχει ὑγιαίνεται. Τοῦτον, ὁκόταν οὕτως ἔχῃ, πῖσαι κνίδιον κόκκον, καὶ μετὰ τὴν κάθαρσιν πτισάνης χυλὸν, μέλι παραχέας, δοῦναι ἐκροφείν τέσσαρας κοτύλας· τὴν δὲ ἄνω κοιλίην ἐμετοποιεῦμενος καθαρὴν παρεχέτω ὡς ἐν τῇσι πρόσθεν· οὕτω γὰρ ἂν ῥήϊστα τὸ φλέγμα ἀπαγάγοι τοῦ πλεύμονος καὶ τῶν ἀρτηριῶν· καὶ ἀναγαγαρισμὸν σκευάζειν αὐτῷ θαμινά. Οὗτος ἐνίοτε καὶ πυρεταίνει βληχρῷ πυρετῷ, καὶ φρίκη λεπτὴ ἐπιγίνεται. Καὶ τᾶλλα μελετῇν οἷσι καὶ τοὺς πρόσθεν ἱκτέρους, καὶ φαρμάκοις καὶ πυρίησι καὶ λουτροῖσι καὶ ἐδέσμασι καὶ ποτοῖσι καὶ ροφήμασιν· οὕτω γὰρ ἂν μάλιστα ὑγιέα ποιήσῃ. Νούσημα ὅπερ καλεῖται τῦφος τῦφος μὲν τοῦτο τὸ νόσημα καλέεται· ἐπιλαμβάνει δὲ θέρεος ἐν ὥρῃ, ὁκόταν ὁ κύων τὸ ἄστρον ἐπιτέλλῃ, χολῆς κινήσεως ἀνὰ τὸ σῶμα.

39 Εὐθέως οὖν αὐτὸν πυρετοὶ ἔχουσιν ἰσχυροὶ καὶ καῦμα ὀξὺ, καὶ ὑπὸ τοῦ βάρους ἀσθενεῖ καὶ ἀκρησίῃ τῶν σκελέων, καὶ ἐκ τῶν χειρῶν ἄχρειος μάλιστα γίνεται· καὶ ἡ γαστήρ ταρασσεται, καὶ τὰ ὑποχωρέοντα δυσώδεα, καὶ στρόφος ἰσχυρὸς ἐπιγίνεται. Ταῦτά τε πάσχει, καὶ ἢ τις ἀναστῆσαι θέλῃ αὐτὸν, οὐ δύναται ὀρθοῦσθαι, οὐδὲ τοῖσιν ὀφθαλμοῖσιν ἀνορῆν δύναται ὑπὸ τοῦ καύματος, καὶ ἢ τις αὐτὸν ἐρωτᾷ, ὑπὸ τοῦ πόνου ἀκούων οὐ δύναται ἀποκρίνασθαι. Ὅκόταν δὲ μέλλῃ ἀποθνήσκειν, ὀξύτερά τε ὀρῇ καὶ φθέγγεται θαρσαλέως, καὶ πῖειν καὶ φαγέειν αἰτέει, καὶ ἢ δῶ τις καὶ φάγῃ, ἐν τάχει ἀφῆκε τὴν ψυχὴν, ἣν μὴ ἐξεμέσῃ. Τούτῳ ἡ νοῦσος αὕτη κρίνεται ἐν ἑπτὰ ἡμέρησιν ἢ δεκατέσσαρσι· πολλοὶ δὲ διατρέχουσι καὶ ἐς τὰς εἰκοσιτέσσαρας· ἢν γοῦν ταύτας διέλθῃ, ὑγιὲς ἔσται· καὶ γὰρ ἐν ταύτῃσι τῇσιν ἡμέρησι δηλοῦται εἰ θανάσιμος ἢ οὐ. Τοῦτον, ὁκόταν οὕτως ἔχῃ, ὧδε ἰῆσθαι· ἐν τῇσι πρώτῃσι τῶν ἡμερέων λουτροῦ μὲν ἀπέχεσθαι, ἀλείφειν δὲ οἴνῳ καὶ ἐλαίῳ χλιαίνων ἐς κοίτην, καὶ σιτίων ἀπέχεσθαι· ροφήματα δὲ λεπτὰ ψυχρὰ διδόναι· οἶνον δὲ πινέτω μέλανα, αὐστηρὸν, ἢν ξυμφέρῃ αὐτῷ· ἢν δὲ μὴ, λευκὸν, αὐστηρὸν, ὑδαρέστερον· ἢν δὲ δίψα ἰσχυρὴ πιέζῃ, τοῦ ὕδατος ἀθρόον διδοὺς πίνειν, κέλευε ἐξεμέειν, ταῦτα δις ἢ τρίς ἐφεξῆς ποιήσας, καὶ ὁκόταν τὸ καῦμα ἔχῃ, ῥάκεα βάπτων ὕδατι ψυχρῷ προστιθέναι, ἢ ἂν μάλιστα φῆ καίεσθαι· ἢν δὲ φρίκην ἔχῃ τὸ σῶμα, ἀνιέναι τὰ ψύγματα. Οὗτος ὁκόταν μάλιστα πονέῃ, ὑπὸ τῆς ὀδύνης αἴφνης κινδυνεύσει τότε ἀφεῖναι τὴν ψυχὴν· ἀλλὰ διδόναι χρὴ αὐτῷ τῆς ὀδύνης τὰ φάρμακα μετὰ σπουδῆς τὰ αὐτὰ ἅ καὶ τῷ ὑπὸ τῆς πλευρίτιδος ἐχομένῳ. Ὅκόταν δὲ ἐξαναστῇ, ἀνακομίζειν σιτίῳ καὶ ποτῷ καὶ λουτροῖσιν ὡς τάχιστα· ἡ γὰρ νοῦσος χαλεπὴ, καὶ παῦροι διαφεύγουσιν. Ἄλλος τῦφος ἐπιλαμβάνει μὲν τὸ νόσημα πάσῃν ὥρῃ· γίνεται δὲ δι' ὑγρασίην τοῦ σώματος, ὁκόταν τὰ

σιτία ὑγρὰ ἐόντα καὶ τὸ ποτὸν πολὺ αἰ σάρκες ἀναπίωσι καὶ πλαδαραὶ γίνονται· ἀπὸ τούτων τὸ νοῦσημα γίνεται μάλιστα.

40 Ἄρχεται οὖν ὁ πυρετὸς τριταῖος ἢ τεταρταῖος κατ' ἀρχὰς γινόμενος, καὶ πόνος ἰσχυρὸς ἐν τῇ κεφαλῇ ἐνίσταται, ἐνίστε δὲ καὶ ἐν τῷ σώματι διαλείπων· καὶ ἐμέει σίαλον, καὶ ἐρεύγεται πυκινὰ, καὶ ἀλγέει τὰς χώρας τῶν ὀφθαλμῶν, καὶ τὸ πρόσωπον ἀφύει, καὶ ἐς τοὺς πόδας οἴδημα κατέρχεται· ἐνίστε δὲ καὶ ὅλον τὸ σῶμα ἀποιδέει, καὶ ἐς τὰ στήθεα καὶ ἐς τὸ μέταφρενον ἐνίστε ἡ ὀδύνη τρέχει, καὶ ἡ γαστήρ τετάρακται, καὶ τοῖσιν ὀφθαλμοῖσιν ἐσορᾷ ἰσχυρῶς, καὶ τὸ σίαλον ἀποπτύει πολλὸν καὶ ἀφρῶδες, καὶ ἐν τῇ φάρυγγι δοκεῖ ἐνέχεσθαι, καὶ κέρχνει αὐτόν· πολλάκις δὲ καὶ φλεγμαίνει ὁ φάρυγξ. Τοῦτον ὁκόταν οὕτως ὁ πόνος πιέζη, ἔστιν ὅτε καὶ ὀρθοπνοίῃ ἰσχυρὴ ἐμπίπτει, καὶ πολλάκις ἐξαπίνης ὑπὸ τοῦ πόνου τὴν ψυχὴν ἀφῆκεν ἐν ἑπτὰ ἡμέρησιν ἢ ἐν δεκατέσσαρσι· πολλοὶ δὲ διαφέρουσι καὶ ἕως τῶν εἰκοσιτεσσάρων ἡμερέων. Πολλάκις δὲ καὶ ἐξαπίνης ἡ νοῦσος ἀνῆκε, καὶ δοκεῖ ὑγιὲς εἶναι· ἀλλὰ φυλάσσεσθαι χρὴ, ἄχρις ἂν αἰ τέσσαρες καὶ εἴκοσιν ἡμέραι παρέλθωσιν· ἦν γὰρ ταύτας διαφύγη, οὐ μάλα θνήσκει. Τούτῳ, ὁκόταν ᾧδε ἔχη, ἐν τῇσι πρώτῃσι τῶν ἡμερέων χρὴ ῥόφημα διδόναι ἄλητον κάθεφθον, μέλι λεπτὸν παραχέων· πίνειν δὲ διδόναι μέλανα οἶνον κατ' ὀλίγον, ὅπως ἂν βούληται κεκρημένον· σιτία δὲ μὴ προσφέρειν, πρὶν ἂν αἰ ἡμέραι παρέλθωσι· πολὺποδας δὲ ἐν οἴνῳ ἐφθούς διδόναι ἐσθίειν, καὶ τὸν ζωμὸν ῥοφάνειν, καὶ ῥαφανίδας τρώγειν πολλὰς καὶ καρδάμου καρπὸν φώσας, ἀλέσαι καὶ σῆσαι λεπτά· ἔπειτα ἐπ' οἶνον ἐπιβαλὼν μέλανα στρυφνὸν καὶ ἄλφιτα λεπτά ὀλίγα διδόναι πίνειν ἔωθεν· λουτροῦ δὲ ἀπεχέσθω, μέχρις ἂν αἰ ἡμέραι παρέλθωσιν· οἴνῳ δὲ καὶ ἐλαίῳ χλιήνας ἀλείφειν ἐς κοίτην καὶ ἐκμάσσειν· καὶ γλυκυσίδης καρποῦ δέκα κόκκους ἐψὼν ἐν οἴνῳ μέλανι, διδόναι πίνειν· καὶ γογγυλίδας διέφθους ποιέων ῥοφανέτω τοῦ χυλοῦ, ἀρτύσας τυρῶ ἀνάλτῳ καὶ μήκωνι καὶ ἀλί καὶ ἐλαίῳ καὶ σιλφίῳ καὶ ὄξει. Ἦν δὲ καὶ φάρμακον βούλη πῖσαι, τοῦ κνιδίου κόκκου πῖσαι, καὶ μετὰ τὴν κάθαρσιν ἀλεύρου ἐφθοῦ καὶ λιπαροῦ δοῦναι δύο τρυβλία ἐκροφέειν· οἶνον δὲ πινέτω τὸν αὐτόν. Τούτων τῶν φαρμάκων καὶ ῥοφημάτων καὶ ποτῶν ὅ τι ἂν διδῶς ὀνήσεις, ἦν τε κατὰ ἓν, ἦν τε κατὰ πλείω προσφέρεις, καὶ οὕτω τάχιστα ὑγιέα ποιήσεις· ἡ δὲ νοῦσος χαλεπὴ, καὶ παῦροι διαφυγάνουσιν. Ἄλλος τῦφος γίνεται μὲν καὶ οὗτος διὰ τόδε, ὁκόταν ἡ χολὴ σαπεῖσα μιγῇ τῷ αἵματι ἀνὰ τὰς φλέβας καὶ τὰ ἄρθρα, καὶ ὁκόταν στῇ, οἴδημα ἀνίσταται μάλιστα μὲν ἐν τοῖσιν ἄρθροισι καὶ καταστηρίζεται, ἐνίστε δὲ καὶ ἐς τὸ ἄλλο πᾶν σῶμα, καὶ ὀδύνας παρέχει ὀξείας· καὶ οἱ πολλοὶ ἐκ ταύτης τῆς νοῦσου χωλοὶ γίνονται, ὁκόταν ἀποληφθεῖσα ἐν τοῖσιν ἄρθροισιν ἡ χολὴ πωρωθῇ· ἡ δὲ ὀδύνη διαλείπουσα ἐπιλαμβάνει καὶ διὰ τριῶν ἡμερέων καὶ διὰ τεσσάρων.

41 Τοῦτον, ὁκόταν ᾧδε ἔχη, μελετῇν οὕτως· ὁκόταν μὲν ἡ ὀδύνη ἔχη ἐν τῷ σώματι, χλιάσματα χρὴ ποιέειν καὶ προστιθέναι, ἐλαίῳ ὑπαλείψας· ὁκόταν δὲ ἀνῇ, δοῦναι αὐτῷ ἐλλέβορον πυριήσας πρόσθεν ἅπαν τὸ σῶμα· τῇ δὲ ὑστεραίῃ ὀρρὸν αἰγὸς ἐψήσας, δοῦναι πιεῖν δύο χοέας, παρὰ τὸν ἕτερον χοέα μέλι παραχέας, παρὰ δὲ τὸν ἕτερον ἄλας παραβαλὼν· εἴτα κύλικά παρὰ κύλικά παραλλάσσω πινέτω ἕως ἂν ἐκπῇ ἅπαν· ἐς ἐσπέρην δὲ μετὰ τὴν κάθαρσιν φακῆς τρυβλίον ῥοφεέτω, καὶ τεύτλων τρυβλίον λιπαρῶν ἄλφιτα παραπάσας ἐκπιέτω, καὶ νεοσσοῦ ἀλεκτορίδος κρέας ἢ πελειάδος ἢ τρυγόνος ἢ ὄϊος ἢ ὑὸς πίνος τρωγέτω. Τὸν δὲ ἐλλέβορον δι' ἕκτης ἡμέρης διδόναι, καὶ ἦν κου τῶν ἄρθρων ἀποιδίσκηται καὶ μὴ θέλῃ ἀφίστασθαι, σικύην προσβαλὼν ἀφαιρέειν τοῦ αἵματος, κατακεντῶν ἀκίδι τριγώνῳ ἐς τὰ γούνατα, ἦν ἐν τοῖσι γούνασιν ἐνῇ τὸ οἴδημα, τῶν δὲ ἄλλων ἄρθρων μηδὲν κεντριώσης. Τὰς δὲ μεταξὺ τῶν ἡμερέων σιτίον προσφερέσθω ἄρτον μὲν ὡς ὀπτότατον, μᾶζαν δὲ ψαιστήν ὡς μάλιστα· ὄψον δὲ ἐχέτω μάλιστα μὲν ὄρνιθα ὀπτὴν ἀναλτον· εἰ δὲ μὴ, καὶ ἐφθὴν, ἐζωμευμένην, πλὴν ἄνευ τυροῦ καὶ σησάμου καὶ ἀλός· ἰχθύσι δὲ χρεέσθω τοῖσι σαρκωδεστάτοις, ὀπτοῖσι δὲ τὸν αὐτὸν τρόπον

τοῖσι κρέασιν, ἢ ἐψῶν δι' ὀριγάνου παστὰ, ἐλαίῳ αὐτὰ ὑποχρίσας, οἶνον δὲ πινέτω λευκὸν, ἣν
ξυμφέρῃ· εἰ δὲ μὴ, μέλανα· καὶ ἐν περιόδοισι ταλαιπωρεῖτω δι' ἡμέρης καὶ μετὰ τὸ δεῖπνον καὶ
ὄρθριος, ὀρβὸν δὲ καὶ γάλα τὴν ὥρην πινέτω αἰεὶ· ἣν δέ σοι δοκῇ, καὶ ὄνειον γάλα διδόναι
ἀφεψήσας. Καὶ ἣν ὑγιῆς γένηται, ἐν φυλακῇ αὐτὸν εἶναι τοῦ ψύχεος καὶ τοῦ πνίγεος, καὶ τῶν
σιτίων μὴ λίην ἐμπιπλάσθω· κίνδυνος γὰρ αὐθις ὑποτροπιάσαι τὴν νοῦσον. Αὕτη τοιγαροῦν ἡ
νοῦσος οὕτω θεραπευομένη ἐν ἑξ μηνσὶν ὑγιῆς γίνεται· οὗτοι γὰρ κρίνουσιν, ἣν τε θανάσιμος,
ἣν τε μὴ, ἣν καὶ παραχρῆμα θεραπεύεται· πλὴν ἡ νοῦσος χαλεπὴ, καὶ τοῖσι πλείστοις
συναποθνήσκει. Ἄλλος τῦφος γίνεται μὲν τὸ νοῦσημα ἐν ὁπώρης καιρῷ, ὁκόταν τις πλησθῇ
παντοίῃς ὁπώρης.

42 Τοῖσι δὲ πολλοῖσι καὶ ἀπὸ τῶνδε ἐγένετο τὸ νόσημα· φαγόντες πλακοῦντος καὶ σησάμης καὶ
τῶν ἄλλων μελιτωθέντων ἀπλήστως. Τὸ γὰρ μέλι τὸ ἐφθὸν καυματῶδες ἐστὶ καὶ
προσπλάσσεται τῇ κοιλίῃ· ἔπειτα ὁκόταν καθεψηθῇ ἐν τῇ κοιλίῃ, ἀναζέεται, καὶ ἐξαπίνης ἡ
γαστήρ ἀείρεται καὶ πίμπραται, καὶ δοκῇ διαρρήσσεσθαι· ἔπειτα δὲ ἐξαπίνης διάρρροια
ἐπεγένετο, καὶ ὁκόταν ἄπαξ ἄρξηται χωρέειν, πολλὰς ἡμέρας καθαίρεται, καὶ πολλοὶ μετὰ
ταύτην τὴν κάθαρσιν ὑγιᾶς ἐγένοντο. Ὅκόταν οὖν παύσῃται αὐτόματος καθαιρόμενος, φακῶν
χυμοῦ ἀναγκάσαι αὐτὸν ἐκπιεῖν τρία ἡμίχρα, ἅλας παραβάλλων· μετὰ δὲ τὴν κάθαρσιν τοῦ
χυμοῦ ἐς ἐσπέρην, φακῆς τρυβλίον ῥοφεῖτω ψυχρῆς ἀνάλτου, σίλφιον δὲ ἐπιξύσθω πουλὺ, καὶ
τεύτλου τρυβλίον ἀνηδύντου λιπαροῦ, ἄλφιτα παραπάσσων φαγέτω· οἶνον δὲ πινέτω μέλανα
αὐστηρὸν κατ' ὀλίγον. Τὸ δὲ λοιπὸν τοῦ χρόνου τὰ αὐτὰ ποιεῖτω, καὶ σῖτα προσφερέσθω ἄρτον
ἕξοπτον, μᾶζαν τε ψαιστήν ὡς μάλιστα· τὰς δὲ πρώτας τῶν ἡμερῶν ἄλευρον φαγέτω
κάθεφθον, ἀποψύχων καὶ μέλι παραχέων· οἶνον δὲ πινέτω μέλανα στρυφνὸν, ἕως ἂν καταστῇ
ἡ νοῦσος, ταῦτα προσφερέσθω. Ὁ δὲ ὑπὸ τῆς ὁπώρης ληφθεὶς τῇ νούσῳ φῦσαν παρέχει καὶ
στρόφον καὶ ὀδύνην, καὶ τὰ σιτία οὐκ ἐθέλει διαχωρέειν, καὶ ἡ γαστήρ μεγάλη καὶ σκληρὴ
αὐτοῦ ἐστὶ, καὶ ῥίγος καὶ πυρετὸς ἔχει. Τούτῳ ἣν μὲν αὐτομάτῃ ταραχθῇ ἡ κοιλίη, ἐν εἴκοσιν
ἡμέρησι τὸ ἐλάχιστον καθαίρεται, καὶ ὁκόταν παύσῃται καθαιρόμενος, ὑγιῆς παραχρῆμα ἔσται·
ἣν δὲ μὴ αὐτομάτῃ ταραχθῇ, καθαίρειν αὐτὸν τῷ τοῦ ἱππόφω ὁπῷ ἢ τῷ κνιδίῳ κόκκῳ· ἐς
ἐσπέρην δὲ ταῦτα διδόναι ἅ καὶ τῷ αὐτομάτῳ καθαιρομένῳ· τῇ δ' ὕστεραίῃ, ἣν μὲν πυρετὸς
ἔχη, ἡσυχίην ἐχέτω, διδόναι δὲ αὐτῷ πίνειν τοῦ αὐτοῦ οἶνου ὡς ἐν ψυχροτάτῳ ὕδατι· ἣν δὲ μὴ
ἔχη πυρετὸς, διαιτησθῶ δίαιταν μὴ ὑγρὴν, ἀλλ' ἰσχυροτέραν, καὶ περιπατεῖτω πρὸς τὰ σιτία
τεκμαιρόμενος. Ὑπὸ τουτέου τοῦ νοσήματος πολλοῖσιν ἥδη ὕδρος ἐξεγένετο, καὶ ἣν δοκῇ σοι
κλύζειν, τοῖσιν αὐτοῖσι κλύσον οἷσι καὶ τὸν ὕδατι ὠντα. Ἦν δὲ βούλῃ, τοισίδε κλύζειν· ἐν
μελικρήτου κοτύλῃ ποίην θαψίης ἐγξύσαι, εἶτα οὕτως ἐγκλύσαι. Οὗτος οὕτω θεραπευόμενος
τάχιστα ὑγιῆς ἔσται. Ἄλλος τῦφος γίνεται μὲν τὸ νοῦσημα, ὁκόταν τὸ ὑγρὸν τὸ ἐν τῷ σώματι
συνπαγῇ καὶ ἀναξηρανθῇ μᾶλλον τοῦ καιροῦ.

43 Γίνεται οὖν τὴν εἰδέην, ὁκόταν τῷ νοσήματι ἔχηται, δίυγρος, ὕπωχρος, διαφανής, κύστει
πλήρει ἐοικὼς οὔρου, πλὴν οὐκ οἰδέει, ἀλλὰ λεπτὸς καὶ σκελιφρὸς ἐστὶ καὶ ἀσθενής· μάλιστα
δὲ τοῦ σώματος λεπτύνεται τὰς κληῖδας, καὶ τὸ πρόσωπον ἰσχυρῶς κάτισχνος, καὶ οἱ ὀφθαλμοὶ
ἕκκοιλοι σφόδρα. Ταῦτα μὲν ὑπὸ τοῦ νοσήματος πάσχει· ἣν δὲ ἡ χροίη τοῦ σώματος μέλαινα ᾗ,
τάδε αἰτία ἐστίν· ἐς τὰ φλέβια καὶ ἐς τὸ δέρμα, ὁκόταν χολὴ μέλαινα ὑπέλθῃ, καὶ ἐπὶ τούτοις,
ὁκόταν θερμὴ ἐπιγένηται, ἀνάγκη ὑπὸ τοῦ θερμοῦ ξυγκαίεσθαί τε καὶ ἀναξηραίνεσθαι τὰ
φλέβια, ὥστε τὸ αἷμα μὴ χωρέειν κατὰ τὰ φλέβια. Τάδε οὖν πάσχει οὗτος πρὸς ἐκείνοις λεπτὸς
γίνεται καὶ κάτισχνος ἰσχυρῶς, καὶ τοῖσιν ὀφθαλμοῖσιν ἀραιὰ σκαρδαμύσσει, καὶ τὰς μυῖας ἀπὸ
τοῦ ἱματίου θηρεύει, καὶ βόρος τῶν σιτίων μᾶλλον ἐστὶν ἢ ὑγιαίνων, καὶ λύχνου
ἀπεσβεσμένου τῇ ὁσμῇ ἥδεται, καὶ ἐξονειρώσει θαμινὰ· πολλάκις δὲ καὶ βαδίζοντι αὐτῷ
ἐξέρχεται ἡ γονή. Τοῦτον, ὁκόταν οὕτως ἔχη, καθαίρειν τὴν κοιλίην τῷ μέλανι ἐλλεβόρῳ, τὴν

ἄνω δηλονότι· τὴν δὲ κάτω ὁπῶ σκαμμωνίης· μετὰ δὲ τὴν κάθαρσιν τὰ αὐτὰ διδόναι ἅ καὶ τοῖσιν ἄλλοις, καὶ ὀρρόν, καὶ γάλα βοὸς ἢ αἰγὸς διδόναι τὴν ὥρην· διδόναι δὲ καὶ ὄνειον γάλα ἐς ὑποκάθαρσιν. Οὗτος οὕτω μελετώμενος μάλιστα ἐν δυσὶν ἔτεσιν ὑγίης γίνεται· σιτία δὲ ἅ βούλεται προσφερέσθω· εὐωχεέσθω δὲ ὡς μάλιστα, καὶ περιπατεῖτω πρὸς τὰ σιτία τεκμαιρόμενος. Αὕτη ἡ νοῦσος λαμβάνει πρεσβύτερον εἰκοσαετέος· ὁκόταν δὲ λάβῃ, ἣν μὴ κατ' ἀρχὰς τοῦ νοσήματος μελετηθῇ, οὐκ ἐκλείπει, πρὶν ἂν εἴκοσιν ἔτεα παρέλθῃ, ἀλλὰ προσέχει· ἔπειτα ἐνίοις μελετωμένοις ἐξέρχεται· ἡ δὲ νοῦσος χαλεπὴ. Εἰλεοί· εἰλεοὶ δὲ τάδε τὰ νουσήματα καλεῖται· γίνεται δὲ ἀπὸ τῶνδε μάλιστα· ἦν τοῦ χειμῶνος θερμῇ τῇ διαίτῃ καὶ ὑγρῇ χρήται καὶ μήτε περιόδοις ταλαιπωρῇ πρὸς τὰ σιτία τεκμαιρόμενος, πιμπλάμενος δὲ εὐδῇ αἰεὶ, εἴτα ἐξαπίνης ἀναγκασθῇ βαδίσαι μακρὴν ὁδόν, ψύχεος ἐόντος, εἴτα ῥιγώσῃ ὑπὸ τὰ ὀστέα, τάδε οὖν πάσχει· φῦσα ἐγγίνεται ἐν τῷ σώματι παντὶ, καὶ ἡ χροὶ αὐτέου γίνεται μολιβδοειδής, καὶ ῥιγοῖ αἰεὶ, ὥστε οἱ θερμὸν καταχυθὲν οὐ δοκεῖ θερμὸν εἶναι.

44 Τὸ δὲ σῶμα λουόμενον αὐτοῦ λεπίζεται ὑπὸ τοῦ θερμοῦ, μάλιστα δὲ ἡ ὄσχη· ἦν τῷ δακτύλῳ τοῦ σώματός κου ὑποπιέζῃς, ἐνθλάσεις, καὶ σημανέεται σοι ὥσπερ ἐν σταίτῃ· μάλιστα δὲ ἐν τοῖσι ποσὶν ἐνθλάται. Τὰ δὲ σκέλεα βαρέα αὐτοῦ, καὶ ἦν περιφοιτέῃ, τρέμει, καὶ ἦν πρὸς αἶπος βαδίξῃ, πνευστιᾷ σφόδρα, καὶ αἱ ὠλένας δοκέουσιν ἀποκρέμασθαι, καὶ τὴν κεφαλὴν ἀλγέει, καὶ αἱ ὀφρύες δοκέουσιν ἀποκρέμασθαι, καὶ δίψῃ ἔχει τὰς νύκτας, τὰ δὲ σιτία ὡμὰ διαχωρεῖ, ἄσ' ἂν καταφάγῃ. Τοῦτον, ὁκόταν οὕτως ἔχῃ, πυριήσας αὐτὸν τοῦ κνεώρου διδόναι πίνειν ἢ τοῦ ἱππόφω· ἢ τοῦ κνιδίου κόκκου· μετὰ δὲ τὴν κάθαρσιν ταῦτα διδόναι ἅ καὶ τοῖσι πρόσθεν· τῇ δὲ ὑστεραίῃ ὀνείου γάλακτος ἐφθοῦ χοέα διδόναι δις ἐκπιεῖν ἅλας παραβάλλων· ἐς ἐσπέρην δὲ δειπνεῖτω ἄρτον· ὄψον δὲ ἐχέτω ὄϊος κρέα ἐφθὰ, καὶ πουλύποδας ἐφθοὺς ἐν οἴνῳ μέλανι, καὶ τὸν ζωμὸν ῥοφανέτω· καὶ φακὴν ἐχέτω ὧδε ἐσκευασμένην· κοτύλῃν φακοῦ ἐψήσας τρίψαι λείην, ἔπειτα ἄλευρον παραμίξαι, καὶ σίλφιον ἐπιξέσαι, καὶ ἅλας ἐμβαλεῖν, καὶ ὄξος ἐπιχέαι, καὶ σκόροδα συνεψεῖν· ἔπειτα ὕδωρ ἐπιχέας ζέσαι δις ἢ τρίς, καὶ τορυνᾶν ἅμα· ἔπειτα ἀφελὼν ἐψύχθω· ἔστω δὲ μὴ λίην παχείῃ· ἐμβεβλήσθω δὲ καὶ ἡ γλήχων ἐψομένη τῆς εὐωδίας εἵνεκα. Τὰς δὲ μεταξὺ τῶν ἡμερῶν ἐμέτους ποιεέσθω δι' ἑκτῆς ἡμέρης· πυριῆσθαι δὲ χρὴ ἄλλοτε καὶ ἄλλοτε πρὸ τοῦ ἐμέτου καὶ τῆς φαρμακοποσίης· καὶ διὰ τρίτης ἡμέρης λουέσθω, ἦν συμφέρῃ· εἰ δὲ μὴ, ἀλειφέσθω, καὶ περιπατεῖτω, ἦν δυνατὸς ἦ, πρὸς τὰ σιτία τεκμαιρόμενος καὶ ἀκτῆς φύλλα καὶ κονύζης τῆς αἰεὶ ἀπαλῆς ἐψῶν διδόναι ἐσθίειν. Οὕτω γὰρ ἂν μελετώμενος ῥῆϊστα διάγοι, καὶ ἡ νοῦσος ἐκλείποι ἂν ἐνιαυσιαίῃ· πολλοῖσι δὲ ἤδη ὑγίει γινομένοις διὰ δύο ἐτέων ἢ νοῦσος ὑπετροπίασεν· ἀλλὰ χρὴ, ἦν ὑποτροπιάσῃ, τὴν αὐτὴν ἴησιν ἰῆσθαι. Ἦν δὲ τρίτον ὑποτροπιάσῃ, οἴδημα μὲν οὐκ ἐπιγίνεται, λεπτὸς δὲ γίνεται καὶ κάτισχνος ἄρχεται δὲ λεπτύνεσθαι ἀπὸ τοῦ προσώπου, καὶ τὴν χροὶν ἔκλευκος γίνεται μᾶλλον ἢ τὸ πρόσθεν. Τούτῳ ὕδρος ἐνίστε ἐγένετο ἐν τῇ κοιλίῃ· ἦν οὖν ἐγγένηται, τάμνειν αὐτὸν οὐ χρὴ· ἀποθανέεται γάρ· θεραπεύειν δὲ τοῖσιν αὐτοῖσιν οἷσι καὶ τὸν ἀπὸ σπληνὸς ὕδριωντα. Τοῦτον μάλιστα μὲν κατ' ἀρχὰς βούλεσθαι λαβὼν ἰῆσθαι, καὶ οὕτω ταχέως ὑγιέα ποιήσεις· ἡ δὲ νοῦσος δέεται μελέτης πολλῆς· χαλεπὴ γάρ. Ἄλλος εἰλεὸς ἰκτερώδης· ἐπιλαμβάνει μάλιστα μὲν θέρεος ὥρην ἐν ἐλῶδεσι χωρίοις οὗτος, μᾶλλον δὲ ἀπὸ ὕδροποσίης· πολλοὶ δὲ ἤδη καὶ πρὸς τὸν ἥλιον εἰληθέντες τὸ νόσημα ἔλαβον, τὴν κεφαλὴν ἀλγῆσαντες.

45 Ἀλλὰ παραπλήσια τοῖσι πρόσθεν πάσχουσι, πλὴν τῆς χροίης, καὶ γὰρ ὡχρὸς γίνεται οἶον σίδιον, καὶ οἱ ὀφθαλμοὶ ἔστιν ὅτε ἰκτέρου πίμπλονται. Τοῦτον, ὁκόταν οὕτως ἔχῃ, θεραπεύειν χρὴ τοῖσιν αὐτοῖσιν οἷσι καὶ τὸν πρόσθεν· διδόναι δὲ τὸ ἀπ' ἐρεβίνθων λευκῶν ὕδωρ ἐψῶν πίνειν, καὶ ἐν τῷ οἴνῳ διακρινᾶν καὶ διδόναι, καὶ τὴν κεφαλὴν αὐτέου καθαίρειν τῷ τετραγώνῳ. Οὗτος ἥσσον τοῦ προτέρου θανατώδης καλεῖται δὲ εἰλεὸς ἰκτερώδης. Εἰλεὸς αἱματίτης· τὰ μὲν ἄλλα πάσχει πλῆθος τὰ αὐτὰ τοῖσι πρόσθεν· ἄρχεται δὲ μετοπώρου γίνεσθαι τὸ νοῦσημα.

- 46 Τάδε δὲ ἐν τῷ νοσήματι προσγίνεται· ἐκ τοῦ στόματος κακὸν ὄζει, καὶ ἀπὸ τῶν ὀδόντων τὰ οὖλα ἀφίσταται, καὶ ἀπὸ τῶν ῥινῶν αἷμα ῥέει. Ἐνίστε δὲ καὶ ἐκ τῶν σκελέων ἔλκεα ἐκφυλυνδάνει, καὶ τὰ μὲν ὑγιαίνεται, τὰ δὲ ἄλλα προσγίνεται, καὶ ἡ χροὴ μέλαινα, καὶ λεπτόδερμος· περιφοιτῇ δὲ καὶ τάλαιπωρὲειν οὐ πρόθυμος. Τοῦτον, ὁκόταν οὕτως ἔχη, τοῦτοισιν ἰῆσθαι οἷσι καὶ τοὺς πρόσθεν, καὶ κλύζειν τοῖσδε· σικύου τοῦ ἀγρίου πέντε φύλλα τριῖψαι λεῖα, καὶ παραμῖξαι μέλιτος ἡμικοτύλιον, καὶ ἁλῶν δραξάμενος τῇ μιῇ χειρὶ, καὶ ἐλαίου ἡμικοτύλιον, καὶ ἀπὸ τεύτλων ἐφθῶν τοῦ χυλοῦ τέσσαρας κοτύλας· διδόναι δὲ ἐς ὑποκάθαρσιν ὄνειον γάλακτος ἐφθοῦ κοτύλας ὁκτὼ μέλι παραχέων· πινέτω δὲ καὶ βόειον τὴν ὥρην, τεσσαράκοντα ἡμέρας· πινέτω δὲ καὶ τὸ ἔωθεν τοῦ βοείου γάλακτος δύο κοτύλας, τρίτον μελικρήτου παραμίσγων τὰς μεταξὺ τῶν ἡμερέων. Αὕτη ἡ νοῦσος δέεται πολλῆς ἰήσιος· εἰ δὲ μὴ, οὐκ ἐξέρχεται, ἀλλὰ ξυναποθνήσκει τῷ ἀνθρώπῳ· καλέεται δὲ εἰλεὸς αἱματίτης. Τὰ παχέα καλούμενα νοσήματα· ἐκ δὲ τῶν παχέων καλουμένων νοσημάτων τάδε μάλιστα γίνεται· ὁκόταν φλέγμα καὶ χολὴ μιχθῇ κατὰ τὸ σῶμα, συρῶρει ἐς τὴν κοιλίην, καὶ ὁκόταν ἀλισθῇ ἐν τῇ κοιλίᾳ, αἰίρεται, ἄνω τε καὶ κάτω ἀνατρέχει ὥσπερ κῦμα, καὶ ῥῖγος καὶ πυρετὸς ἐπιλαμβάνει, καὶ ἐν τῇ κεφαλῇ ἡ ὀδύνη καθέστηκε, καὶ ὁκόταν πρὸς τὰ σπλάγχνα ἡ ὀδύνη καταστῇ, πνίγα παρέχει· ἐνίστε δὲ ἐμέει λάπην ὀξείην, ἐνίστε δὲ καὶ ἀλμυρὴν, καὶ ὁκόταν ἀπεμέση, πικρὸν τὸ στόμα δοκεῖ αὐτῷ εἶναι.
- 47 Ἐν δὲ τῇσι πλευρῇσιν ἐρυθρήματα καταχεῖται· ἅτε γὰρ τοῦ φλέγματος ἐν τῇ κοιλίᾳ ἐόντος, τὸ αἷμα ὑπὸ θερμασίης ἀλισθὲν προσέπεσεν ἐς τὰ πλευρὰ, καὶ ἐρυθρήματα ἐκχεῖται ἐν τῇσι πλευρῇσι, καὶ θερμασίη ἔχει μάλιστα τὰς πλευράς· καὶ τὸ μετάφρενον αὐτοῦ ἔγκυρτον γίνεται· καὶ ὁκόταν πονέη μάλιστα, οὐκ ἀνέχεται ψαυόμενος τοῦ σώματος· ἀλγέει γὰρ ὁκοῖόν περ ἔλκος· καὶ αἱ σάρκες πάλλονται ὑπὸ τῆς ἀλγηδόνης, καὶ οἱ ὀρχιες ἔλκονται, καὶ ἐς τὴν καθέδρην καὶ ἐς τὴν κύστιν θέρμη τις καὶ ὀδύνη ἐμπίπτει, καὶ οὐρέει παχὺ ὁκοῖόν περ ὕδρωπα, καὶ ἐκ τῆς κεφαλῆς αἱ τρίχες ἐκρέουσι, καὶ τὰ σκέλεα καὶ οἱ πόδες αἰεὶ ψυχροὶ, καὶ ἡ ὀδύνη πιέζει μάλιστα τὰς πλευράς καὶ τὸ μετάφρενον καὶ τὸν τράχηλον· πρὸς δὲ τῷ δέρματι δοκεῖ οἷ τι προσέρπειν. Ἡ δὲ νοῦσος ὅτε μὲν πιέζει, ὅτε δὲ ἀνίησι· προΐούσης δὲ τῆς νοῦσου συνεχέστερον πιέζει, καὶ τῆς κεφαλῆς τὸ δέρμα παχὺ καὶ ἐρυθρόν ἐστιν. Οὗτος μέχρι μὲν ἐξ ἐτέων τοιαῦτα πάσχων διατελέει· ἔπειτα ἰδρῶς τε πουλὺς καταχέεται καὶ κάκοδος· πολλάκις δὲ καὶ ὄνειρώσσει, τὸ δὲ λάγνευμα ὕφαιμον προέρχεται ὑποπέλιδον. Τοῦτο τὸ νοῦσημα γίνεται διὰ θερμασίην τοῦ ἡλίου καὶ ὑδροποσίην. Τοῦτον τοιγαροῦν ὁκόταν οὕτως ἔχη, τοῦ κνεώρου διδοὺς ὑποκαθαίρειν ἢ τοῦ κνιδίου κόκκου ἢ τοῦ ἱππόφω· δίδου δὲ πίνειν καὶ γάλα ὄνειον, ἐψήσας ὁκτὼ κοτύλας, μέλι παραχέων· τῇ δὲ ὕστεραίᾳ μετὰ τὴν κάθαρσιν τὰ αὐτὰ προσφέρειν ἃ καὶ τοῖσιν ἄλλοισι· τὰς δὲ πρώτας ἡμέρας εὐωχεέσθω τὰ αὐτὰ ἃ καὶ ὅστις ὑπὸ ὑδέρου ἑάλω· καὶ πονεέτω περιόδοισιν, ἣν δυνατὸς ᾖ· ἣν δὲ ἀδύνατος ᾖ ὑπὸ τῶν πυρετῶν καὶ ἐσθίειν μὴ δύνηται τὰ σιτία, χρεέσθω ῥοφήματι φακῇ· ποτῶ δὲ οἶνω μέλανι ὥς αὐστηροτάτῳ. Αὕτη ἡ νοῦσος ἐπιλαμβάνει μάλιστα μετοπώρου καὶ ὁπώρης ἐούσης. Οὗτος ἢ μὴ ἰηθῇ ἐν τοῖσιν ἐξ ἔτεσιν, προσίσχει ἢ νοῦσος καὶ ἄχρι τῶν δέκα ἐνιαυτῶν· πολλοῖσι δὲ καὶ ξυναποθνήσκει, ἣν μὴ παραχρῆμα μελετηθῇ. Ἄλλο παχὺ· γίνεται μὲν ἀπὸ χολῆς, ὁκόταν χολὴ ἐπὶ τὸ ἥπαρ ἐπιρῶν καὶ κατὰ τὴν κεφαλὴν καταστῇ.
- 48 Τάδε οὖν πάσχει· τὸ ἥπαρ οἰδέει, καὶ ἀναπτύσσεται πρὸς τὰς φρένας ὑπὸ τοῦ οἰδήματος, καὶ εὐθὺς ἐς τὴν κεφαλὴν ὀδύνη ἐμπίπτει, μάλιστα δὲ ἐς τοὺς κροτάφους· καὶ τοῖσιν ὤσιν οὐκ ὀξὺ ἀκούει, πολλάκις δὲ καὶ τοῖσιν ὀφθαλμοῖσιν οὐχ ὀρᾷ· καὶ φρίκη καὶ πυρετὸς ἐπιλαμβάνει. Ταῦτα μὲν καταρχὰς τοῦ νοσήματος αὐτῷ γίνεται, γίνεται δὲ διαλιμπάνοντα, ὅτε μὲν σφόδρα, ὅτε δὲ ἥσσον· ὁκόσῳ δ' ἂν ὁ χρόνος τῇ νοῦσῳ προῖη, ὃ τε πόνος πλείων ἐν τῷ σώματι, καὶ αἱ κόραι σκίδναι τῶν ὀφθαλμῶν, καὶ σκιαυγέει, καὶ ἣν προσφέρει τὸν δάκτυλον πρὸς τοὺς

ὀφθαλμούς, οὐκ αἰσθήσεται διὰ τὸ μὴ ὀρῆν· τούτῳ δ' ἂν γνοίης ὅτι οὐχ ὀρῆ, ὅτι οὐ
 σκαρδαμύσσει προσφερομένου τοῦ δακτύλου. Καὶ τὰς κροκίδας ἀφαιρέει τοῦ ἱματίου, ἦν περ
 ἴδῃ, δοκέων φθειρας αὐτὰς εἶναι. Καὶ ὁκόταν τὸ ἦπαρ μᾶλλον ἀναπτυγῇ πρὸς τὰς φρένας,
 παραφρονεῖ· καὶ προφαίνεσθαι οἱ δοκεῖ πρὸ τῶν ὀφθαλμῶν ἐρπετὰ καὶ ἄλλα παντοδαπά
 θηρία καὶ ὀπλῖται μαχόμενοι, καὶ αὐτὸς ἐν αὐτοῖς δοκεῖ μάχεσθαι, καὶ τοιαῦτα λέγει ὡς ὀρέων
 μάχας καὶ πολέμους, καὶ ἐπέρχεται, καὶ ἀπειλεῖ, ἦν μὴ τις αὐτὸν ἐξ ἐξίεναι· κῆν ἀναστῇ, οὐ
 δύναται ἀεῖρειν τὰ σκέλεα, ἀλλὰ καταπίπτει καὶ οἱ πόδες αὐτοῦ αἰεὶ ψυχροί· καὶ ὁκόταν
 καθεύδῃ, ἀναΐσσει ἀπὸ τοῦ ὕπνου, καὶ φοβέεται, ὁκόταν ἐνύπνια ἴδῃ φοβερά. Τῷδε δὲ
 γινώσκωμεν, ὅτι ἀπὸ ἐνυπνίων αἴσσει καὶ φοβέεται· ὁκόταν ἔννοος γένηται, ἀφηγεῖται τὰ
 ἐνύπνια, ὁκοῖα καὶ τῷ σώματι ἐποίησε καὶ τῇ γλώσῃ ἔλεγε. Ταῦτα μὲν οὕτω πάσχει. Ἔστι δ' ὅτε
 καὶ κέεται ἄφωνος ὅλην τὴν ἡμέρην καὶ τὴν νύκτα ἀναπνέων πολλὸν τὸ πνεῦμα ἀθρόον.
 Ὅκόταν δὲ παύσῃται παραφρονέων, εὐθὺς παραχρῆμα ἔννοος γίνεται, καὶ ἦν ἐρωτῇ τις αὐτὸν,
 ὀρθῶς ἀποκρίνεται, καὶ γινώσκει πάντα τὰ λεγόμενα· εἴτ' αὖθις ὕστερον ὀλίγῳ χρόνῳ ἐν τοῖσιν
 αὐτοῖσιν ἄλγεσι κεῖται. Αὕτη ἡ νοῦσος προσπίπτει μάλιστα ἐν ἀλλοδημίῃ, καὶ ἦν κου ἐρήμην
 ὁδὸν βαδίζῃ καὶ ὁ φόβος αὐτὸν λάβῃ ἐκ φάσματος· λαμβάνει δὲ καὶ ἄλλως. Τοῦτον, ὁκόταν
 οὕτως ἔχῃ, πῖσαι τοῦ μέλανος ἐλλεβόρου πέντε ὀβολοὺς στήσας, διδόναι δὲ ἐν οἴνῳ γλυκεῖ, ἢ
 κλύζειν αὐτὸν ἐν τούτοις· νίτρου Αἰγυπτίου ὁκόσον ἀστράγαλον ὄϊος, τοῦτο τριῖψαι λεῖον, καὶ
 παραμιῖξαι μέλιτος καλλίστου ἡμικοτύλιον, ἐψησας, ἐν θυεῖῃ, καὶ ἡμικοτύλιον ἐλαίου καὶ ἀπὸ
 τεύτλων ἐφθῶν ὕδατος τέσσαρας κοτύλας ἐξαθιριάσας· ἦν δὲ βούλη, ἀντὶ τεύτλου ὄνειον γάλα
 ἐψησας παραμιῖξαι· ταῦτα μίξας κλύζειν, ἦν τε πυρετὸς ἔχῃ ἦν τε μῆ. Ῥοφήμασι δὲ χρεέσθω
 πτισάνῃ καθέφθῳ, μέλι παραχέων· πινέτω δὲ μέλι καὶ ὕδωρ καὶ ὄξος συγκεράσας ἅμα, ἕως ἂν
 κριθῇ ἡ νοῦσος· κρίνεται δὲ ἐν δεκατέσσαρσιν ἡμέρησι τὸ μακρότατον, ἦν τε θανάσιμον ἦν τε
 οὐ. Πολλοῖσι δὲ ἤδη ἡ τοιαύτη νοῦσος πεπαυμένη πάλιν ὑπετροπίασεν· ἦν οὖν ὑποτροπίαση,
 κίνδυνος αὐτὸν διαφθαρῆναι· κρίνεται δὲ ἡ νοῦσος ἐν ἑπτὰ ἡμέρησιν, ἦν θανάσιμος ἢ οὐ· ἦν δὲ
 ταύτας ἐκφύγῃ, οὐ μάλα θνήσκει, ἀλλὰ τοῖσι πολλοῖσι μελεδαινομένη ἐξέρχεται. Ὅκόταν δὲ
 παύσῃται ἡ νοῦσος, διαίτη χρεέσθω καλῇ, ἡσύχως προσάγων ὁκόσα ἂν ἡ κοιλίη προσδέξῃται
 καὶ μὴ ξυγκαυθῇ, μήτε διάρροια ἐπιγίνηται· ἀμφοτέρω γὰρ δοκεῖ κινδυνώδεα εἶναι· λουέσθω
 δὲ ἐκάστης ἡμέρης, καὶ περιπατέτω μετὰ τὰ σιτία ὀλίγα· ἐσθῆτα δὲ ἐνείσθω κούφην καὶ
 μαλθακὴν· καὶ γαλακτοποτεέτω τὴν ὥρην καὶ ὀρροποτεέτω πέντε καὶ τεσσαράκοντα ἡμέρας.

48 (50) Ταῦτα ἦν ποιέη, τάχιστα ὑγιὺς ἔσται· ἡ δὲ νοῦσος χαλεπὴ καὶ δέεται μελέτης πολλῆς. Ἄλλο
 παχύ· γίνεται μὲν ἀπὸ φλέγματος σαπέντος· τῷδε δὲ δῆλον γίνεται, ὅτι σαπρὸν ἐστίν, ἐρεύγεται
 γὰρ ἀπ' αὐτοῦ ἔχον τὴν ὁσμὴν, ὁκοῖον περ ῥαφανίδας φαγόντος.

49 Ἄρχεται δὲ γίνεσθαι τὸ τοιοῦτον νόσημα ἀπὸ τῶν σκελέων, εἴτ' ἀπὸ τουτέων ἄνειςιν ἐς τὴν
 κοιλίην, καὶ ὁκόταν ἐν τῇ κοιλίῃ στῇ, αὖθις ἀνατρέχει πρὸς τὰ σπλάγχνα, καὶ ὁκόταν ἐπὶ
 τούτοις στῇ, μύζει καὶ ἔμετον ἄγει, ἅμα καὶ λάπην ὀξεῖν ὑπόσαπρον, καὶ ὁκόταν ἀπεμέσῃ,
 οὐκ ἔχει ἐωυτόν· ἔπειτα ἀπορίῃ πρὸς τοῖσι σπλάγχνοις, ἐνίοτε δὲ καὶ ἐς τὴν κεφαλὴν
 ἐξαπίνης ὁδύνῃ στηρίζει ὀξεῖ· καὶ τοῖσιν ὥσιν ὀξέως ἀκούειν οὐ δύναται οὐδὲ τοῖσιν
 ὀφθαλμοῖσιν ὀρῆν ὑπὸ τοῦ βάρους· ἰδρῶς τε πολλὸς καταχέεται κάκοδος, μάλιστα μὲν ἦν ἡ
 ὁδύνῃ ἔχῃ, καταχέεται δὲ καὶ ἦν ἡ ὁδύνῃ ἢ καὶ λωφᾷ, καὶ τῆς νυκτὸς μάλιστα· ἡ δὲ χροὴ αὐτοῦ
 ἱκτερώδης δείκνυται. Αὕτη ἡ νοῦσος τῆς προτέρης ἥσσαν μικρῷ θανατώδῃ. Τοῦτον, ὁκόταν
 οὕτως ἔχῃ, καθαίρειν τὴν κοιλίην, κάτω μὲν τῷ ἱππόφῳ, ἄνω δὲ τῷ ἐλλεβόρῳ, καὶ τὴν
 κεφαλὴν καθαίρειν τῷ τετραγώνῳ· καὶ ὁκόταν ὑπὸ τοῦ ἐλλεβόρου κεκαθαρμένος ᾖ, τῇ
 ὑστεραίῃ ὀνειῶ ἐφθῶ γάλακτι ὑποκαθαίρειν, τῇ δὲ τρίτῃ αἰγείῳ ἐφθῶ, ὡσαύτως δὲ καὶ τῇ
 τετάρτῃ καὶ τῇ πέμπτῃ· εἴκοσι δὲ ἄλλας ἡμέρας διδόναι ὦμόν γάλα βόειον, εἴτε καὶ αἰγείον,
 τρίτον μέρος μελικρήτου παραμίσγων, πινέτω δὲ τοῦ γάλακτος χοεᾶ· μετὰ δὲ τὴν κάθαρσιν τὴν

κάτω τῶν φαρμάκων τὰ αὐτὰ προσφέρειν, ἃ καὶ τοῖσιν ὑπὸ ὑδέρου κατεχομένοισι· τὸν δὲ λοιπὸν χρόνον, ὁκόταν τὸ γάλα πίνη, δειπνεέτω ἄρτον ἔξοπτον, ὃψον δὲ ἐχέτω ἐν ἰχθύσι μὲν σκορπίον ἢ καλλιώνυμον ἢ κόκκυγα ἢ ῥίνης τέμαχος ἐφθὸν ἐν ἀρτύμασιν, ἐν κρέασι δὲ οἶδς ἢ ἀλεκτρυόνος νεοσσούς· ταῦτα ἐφθά· οἶνον δὲ πινέτω λευκὸν, ἢν ζυμφέρη, ἢν δὲ μὴ, μέλανα αὐστηρόν· εἴτα περιπατεέτω μετὰ τὸ φαγεῖν, ὅπως ἂν μὴ ῥιγώσῃ. Τούτῳ ἢν μὲν οὖν ζυμφέρη, τὰ σιτία διδόναι, ἢν δὲ μὴ ζυμφέρη, ῥοφήματα διδόναι πτισάνης ἢ κέγχρου. Ταύτῃ τῇ νούσῳ ἢν τριήκοντα ἡμέρας παρέλθῃ ὁ νοσέων, ὑγιαίνεται· αὐταὶ γὰρ κρίνουσιν, ἢν θανάσιμος ἢ μὴ· ἢ δὲ νοῦσος χαλεπή. Ἄλλο παχύ· γίνεται τὸ νοῦσημα ὑπὸ φλέγματος λευκοῦ· ξυνίσταται δὲ ἐν τῇ κοιλίῃ, ὁκόταν πουλυχρόνιοι κατάσχωσι τὸ σῶμα πυρετοί.

50 Ἄρχεται δὲ τὸ νοῦσημα ἐκ τοῦ προσώπου γινόμενον, καὶ οἰδέει τὸ πρόσωπον, εἴτα κατέρχεται ἐς τὴν κοιλίην, καὶ ὁκόταν στῇ ἐν αὐτῇ, αἱρεῖ μεγάλην τὴν γαστέρα, καὶ τὸ σῶμα κοπιᾷ ὥς ὑπὸ τάλαιπωρίας, καὶ ἐν τῇ κοιλίῃ βάρος ἴσχει καὶ πόνος ἰσχυρός· καὶ οἱ πόδες οἰδέουσι. Καὶ ἢν χυθῇ ὑετὸς ἐπὶ τῆς γῆς, τῆς κόνιος ὁδμώμενος οὐκ ἀνέχεται· ἢν δὲ ἐσθηκῶς τύχῃ ἐν τῷ ὑετῷ καὶ ὁδμηθῇ τῆς γῆς, ἐξαπίνης πίπτει. Αὕτη ἡ νοῦσος διαπαύουσα τῆς προτέρας πλείονα χρόνον ἐπιλαμβάνει καὶ χρονιωτέρη ἀπαλλάσσεται. Μελετῇν δὲ χρὴ ταύτην ἐν τοῖσιν αὐτοῖσιν, οἷοις καὶ τὸν ὑδερῶντα, ἡγουν πυρίῃσι καὶ φαρμάκοις καὶ ἐδέσμασι καὶ τάλαιπωρίῃσιν. Αὕτη ἡ νοῦσος ἐπικρατέει μάλιστα ἐξ ἔτεα, εἴτα ἐξέρχεται μελετωμένη καλῶς ἐν χρόνῳ, ἢν γε καὶ μὴ καταρχὰς ἰηθῇ. Αὕτη ἡ νοῦσος χαλεπή καὶ δέεται μελέτης πολλῆς. Περὶ ἰσχιάδος ἰσχιάς δὲ ἀπὸ τῶνδε τῶν ἀφορμῶν γίνεται μάλιστα τοῖσι πολλοῖσιν, ἢν εἰληθῇ ἐν τῷ ἡλίῳ πουλὺν χρόνον καὶ τὰ ἰσχία διαθερμανθῇ καὶ τὸ ὑγρὸν ἀναξηρανθῇ ὑπὸ τοῦ καύματος τὸ ἐνεὸν ἐν τοῖσιν ἄρθροισιν.

51 Ὡς δὲ ἀναξηραίνεται καὶ πήγνυται, τότε μοι τεκμήριον· ὁ γὰρ νοσέων στρέφεσθαι ἢ κινέειν τὰ ἄρθρα οὐ δύναται ὑπὸ τῆς ἐν αὐτοῖσιν ἀλγηδόνης καὶ τοῦ ζυμπεπηγέειν τοὺς σπονδύλους· ἀλγέει δὲ μάλιστα τὴν ὀσφῦν καὶ τοὺς σπονδύλους τοὺς ἐκ πλαγίων τῶν ἰσχύων καὶ τὰ γούνατα· ἴσταται δὲ ἡ ὀδύνη ἐν τοῖσι βουβῶσι πλεῖστον χρόνον ἅμα καὶ τοῖσιν ἰσχύοις ὀξεῖη καὶ καυματώδης· κῆν τις αὐτὸν ἀνιστῇ ἢ μετακινή, ὑπὸ τῆς ἀλγηδόνης οἰμῶζει ὁκόσον ἂν μέγιστον δύνηται· ἐνίοτε δὲ καὶ σπασμὸς ἐπιγίνεται καὶ ῥῖγος καὶ πυρετός. Γίνεται δὲ τὸ νοῦσημα ἀπὸ χολῆς· γίνεται δὲ καὶ ἀπὸ φλέγματος καὶ ἀπὸ αἵματος, καὶ ὀδύνη παραπλήσιοι ἀπὸ πάντων τούτων τῶν νοσημάτων· καὶ ῥῖγος καὶ πυρετὸς ἐνίοτε ἐπιλαμβάνει βληχρός. Ἀλλὰ χρὴ ὧδε μελετῇν τὸν ἀπὸ τοῦ ἡλίου ταύτην τὴν νοῦσον λαβόντα· ὑγραίνειν αὐτοῦ τὸ σῶμα τῇ πυριήσει καὶ ἀπὸ τῶν σιτίων καὶ ἀπὸ τῶν ποτῶν καὶ τῶν ἄλλων τῶν διδομένων, διδόναι δὲ χλιαρὰ καὶ ὑγρά· ταῦτα δὲ πάντα ἐφθά· σίτω δὲ χρεέσθω μάζῃ μαλθακῇ ἀτρίπτῳ· οἶνον δὲ πινέτω λευκὸν ὑδαρέα· καὶ τῷ σώματι ἡσυχίην ἐχέτω· ἢν δὲ καὶ δυνατὸς ἢ ἀνίστασθαι, ὀλίγα περιπατεέτω ἐκάστης ἡμέρης· καὶ μὴ ῥιγούτω, καὶ λουέσθω μὴ πολλῶ. Καὶ ὁκόταν σοι δοκῇ καλῶς ἔχειν καὶ ὑγρὸς εἶναι τὸ σῶμα, πυριῆσαι σφόδρα βληχρῇ τῇ πυρίῃ· μᾶλλον γὰρ ἀνήσει καὶ ἀνυγρανεῖ τὸ συμπεπηγὸς ἐκ τῶν ἄρθρων· εἴτα τῇ ὑστεραίῃ πῖσαι τοῦ κνιδίου κόκκου. Ἦν δὲ μὴ ὠφελήσῃ, κλύσαι τούτοις χρὴ αὐτόν· τρίβειν κυμίνου ἡμικοτύλιον, σικύην ἄτμητον τῶν μικρῶν καὶ στρογγύλων ζυγκόψας ἐν τῷ ὄλμῳ, καὶ σήσας ὥς λεπτότατον νίτρου ἐρυθροῦ Αἰγυπτίου τεταρτημόριον μνᾶς, ὀπτῆσας, τρίψας τε λεῖον, ταῦτα ἐμβάλλειν ἐς χυτρίδα, καὶ ἐγγεῖαι ἐλαίου κοτύλην, μέλιτος ἡμικοτύλιον, οἴνου λευκοῦ γλυκέος κοτύλην, καὶ σευτλίου χυλοῦ δύο κοτύλας· ταῦτα ἐψῆν, ἕως ἂν σοι δοκῇ καλῶς ἔχειν τοῦ πάχους· εἴτα διηθήσας δι' ὀθονίου, παραμῖζαι αὐτοῖς μέλιτος Ἀττικοῦ κοτύλην, ἢν μὴ βούλῃ ξυνεψεῖν τὸ μέλι· ἢν δὲ μὴ ἔχῃς Ἀττικὸν, κοτύλην τοῦ καλλίστου παραμῖζας ἐψῆσαι ἐν θυεῖῃ· ἢν δὲ τὸ κλύσμα παχύτερον ἢ, παραχέαι οἴνου τοῦ αὐτοῦ πρὸς τὸ πάχος τεκμαιρόμενος· ἐν τούτῳ κλύζειν. Εἴτα ἔῃν χρὴ μέχρι τριῶν ἡμερῶν καθαίρεσθαι· ἢν δὲ πλείονας ἡμέρας καθαίρηται,

τοῦ βοείου ἢ τοῦ αἰγείου γάλακτος τρεῖς κοτύλας δοῦναι ἐκπιεῖν· εἴτα τεῦτλα λιπαρά, περίπαστα, ἐν ἀρτύμασιν ἄναλτα, δοῦναι ἐσθίειν. Ἐκ ταύτης οὖν τῆς νοῦσου πολλοὶ ἤδη χωλοὶ ἐγένοντο. Ἦν δὲ ἀπὸ χολῆς ἢ νοῦσος γένηται, πῖσαι αὐτὸν ἐλλέβορον κάτω ἢ ὀπὸν σκαμμωνίας· μετὰ δὲ τὴν κάθαρσιν πτισάνης χυλὸν, μέλι παραχέων, δύο τρυβλία δοῦναι ἐκροφείειν· τῇ δὲ ὑστεραίῃ ἢ τῇ τρίτῃ πυριήσας γάλακτι ὀνειῶ ἐφθῶ ὑποκαθῆραι· ἐς ἐσπέρην δὲ τεύτλου λιπαροῦ δύο τρυβλία ἐκφαγέτω ἄλφιτα παραπάσας· οἶνον δὲ πινέτω λευκὸν, ὕδαρέα, γλυκὺν καὶ νῦν καὶ μετὰ τὴν τοῦ φαρμάκου κάθαρσιν. Ἦν δὲ ἀπὸ φλέγματος νοσέη, πῖσαι αὐτὸν τοῦ κνιδίου κόκκου ἢ τοῦ ἱππόφω πυριήσας, μετὰ δὲ τὴν κάθαρσιν τὰ αὐτὰ χρή προσφέρειν καὶ ῥοφήματα καὶ ποτὰ καὶ γαλακτοποσίην· τὰς δὲ μεταξὺ τῶν ἡμερέων διαίτη χρεέσθω ὡς κουφοτάτῃ.

51 (50) Καὶ ἦν μὲν ὑπὸ τουτέων ὠφελῆται· ἦν δὲ μὴ, καῦσαι αὐτὸν, τὰ μὲν ὁστώδεα μύκησι, τὰ δὲ σαρκώδεα σιδηρίοισι πολλὰς ἐσχάρας καὶ βαθείας. Ἦν δὲ ὑφ' αἵματος νοσέη, πυριῆσαι, καὶ σικύην προσβάλλειν, καὶ φλεβοτομέειν τὰς ἐν τῇσιν ἰγνύησι φλέβας· ἦν δὲ σοι δοκῇ, καὶ τοῦ κνιδίου κόκκου πῖσαι αὐτόν· διαίτη δὲ χρεέσθω ὡς ξηροτάτῃ· οἶνον δὲ μᾶλλον μὲν μὴ πινέτω· ἦν δὲ ἄρα καὶ πίνειν θέλῃ, ὡς ἐλάχιστον καὶ ὕδαρέστατον δίδου, καὶ περιπατέειν ὀλίγα κέλευε· ἦν δὲ δυνατὸς ἦ, πλεῖστα. Ξυμφέρει δὲ καὶ τῷ ἀπὸ τοῦ φλέγματος νοσέοντι τὰ τοιαῦτα ποιέειν. Ἦν δὲ μὴ δύνηται ἴστασθαι, ἐν τῇ κλίνῃ χρή περιφέρειν ὡς πυκνώτατα, ἀφ' οὗ ἂν νοσέη, καὶ ἅπαντα ὁμοίως, ὅπως ἂν ἐντὸς μὴ ξυμφυῇ ὁ χόνδρος· ἦν δὲ ξυμφυῇ καὶ τὰ ἄρθρα ξυμπαγῇ, πᾶσα ἀνάγκη χωλὸν γενέσθαι τὸν ἄνθρωπον. Καὶ ἦν βούλῃ κλύσαι τὸν ἀπὸ τοῦ αἵματος νοσέοντα, ὥστε αἷμα ἀπάγειν καὶ φλέγμα ἀπὸ τῶν ἰσχύων, τοῖσιδε δεῖ κλύζειν· ἄλως δραχμίδα τρίψας, παραμιῖσαι ἐλαίου κοτύλην καὶ ἀπὸ κριθῶν ἐφθῶν δύο κοτύλας, εἴτα οὕτω κλύζειν τοῦτον. Οὕτω μελετῶν τάχιστα ὑγιέα ποιήσεις· ἢ δὲ νοῦσος χαλεπὴ λίην ἐστὶ καὶ χρονίη. Τέτανοι τρεῖς· ἦν μὲν ἐπὶ τρώματι τέτανος γένηται, πάσχει τάδε· αἱ γένυες πῆγνυνται, καὶ τὸ στόμα διαίρειν οὐ δύναται, καὶ οἱ ὀφθαλμοὶ δακρύουσι καὶ ἔλκονται, καὶ τὸ μετάφρενον πέπηγε, καὶ τὰ σκέλεα οὐ δύναται ξυγκάμπτειν, οὐδὲ τὰς χεῖρας, οὐδὲ τὴν ράχιν· ὁκόταν δὲ θανατώδης ἦ, τὸ ποτὸν καὶ τὰ βρώματα, ἃ πρότερον βέβρωκεν, ἀνὰ τὰς ῥίνας ἀνέρχεται ἐνίοτε.

52 Τοῦτον, ὁκόταν οὕτως ἔχῃ, πυριᾶν δεῖ, καὶ ἀλείψαντα λιπαρῶς πρὸς τὸ πῦρ ἕκαθεν θάλπειν, καὶ χλιάσματα προστιθέναι ὑπαλείψας τὸ σῶμα. Καὶ ἀψίνθιον ἢ φύλλα δάφνης ἢ τοῦ ὑοσκυάμου τὸν καρπὸν τρίψας καὶ λιβανωτὸν, εἴτα οἶνω λευκῷ διεῖς ἐγχέαι ἐς χυτρίδα καινὴν· εἴτα ἐπιχέαι ἔλαιον ἴσον τῷ οἶνω, καὶ θερμῆνας ἀλείψαι πολλῷ θερμῷ τὸ σῶμα καὶ τὴν κεφαλὴν· ἔπειτα κατακλίνας ἐμβάπτειν τὴν σάρκα ποιῆσαι, καὶ ἀμφιέσαι ἱμάτια μαλθακὰ καθαρὰ, ὅπως ἂν ἐξιδρώσῃ σφόδρα· μελίκρητον δὲ χλιερὸν διδόναι, ἦν μὲν δύνηται, κατὰ στόμα, ἦν δὲ μὴ δύνηται, ἐγχέειν κατὰ τὰς ῥίνας· διδόναι δὲ οἶνον λευκὸν πίνειν ὡς ἥδιστον καὶ πλεῖστον. Ταῦτα χρή ποιέειν ἐκάστης ἡμέρης, ἕως ἂν ὑγιὴς γένηται· ἢ δὲ νοῦσος χαλεπὴ καὶ δέεται μελέτης παραχρῆμα. Ὁπισθότονος· ὁ δὲ ὀπισθότονος τὰ μὲν ἄλλα πάσχει πλῆθος τὰ αὐτὰ· γίνεται δὲ, ὁκόταν τοὺς ἐν τῷ αὐχένι τένοντας τοὺς ὀπισθεν νοσήσῃ· νοσέει δὲ ἢ ὑπὸ κυνάγχης ἢ ὑπὸ σταφυλῆς ἢ ὑπὸ τῶν ἀμφιβραγχίων ἐμπύων γενομένων· ἐνίοτε δὲ καὶ ἀπὸ τῆς κεφαλῆς πυρετῶν ἐπιγενομένων, εἰ σπασμὸς ἐπιγίνεται· ἤδη δὲ καὶ ὑπὸ τρωμάτων.

53 Οὗτος ἔλκεται ἐς τοῦπισθεν, καὶ ὑπὸ τῆς ὀδύνης τὸ μετάφρενον καὶ τὰ στήθεα ἔχεται, καὶ οἰμώζει, καὶ οὕτω σπᾶται σφόδρα, ὥστε μόλις μιν κατέχουσιν οἱ παρεόντες, ὡς μὴ ἐκ τῆς κλίνης ἐκπίπτειν. Οὗτος πολλάκις μὲν τῆς ἡμέρης πονέει, πολλάκις δὲ κουφότερον διάγει. Τοῦτ' οὕτως ἔχοντι ταῦτα χρή προσφέρειν, ἃ καὶ τῷ πρόσθεν. Ἡ δὲ νοῦσος προσίσχει τὸ μακρότατον ἄχρι τεσσαράκοντα ἡμερέων· ἦν δὲ ταύτας διαφύγῃ, ὑγιαίνεται. Ἄλλος τέτανος· ὁ δὲ τέτανος ἦσσαν θανατώδης ἢ οἱ πρόσθεν, γίνεται δὲ ἀπὸ τῶν αὐτῶν· πολλοὶ δὲ καὶ πεσόντες ἐς τὰ ὀπισθεν ἔλαβον τὸ νοῦσημα.

⁵⁴ Πάσχει οὖν τάδε· σπᾶται ὅλον τὸ σῶμα· ἐνίστε δὲ καὶ ὅκη ἂν τύχη τοῦ σώματος σπᾶται· καὶ περιφοιτῇ μὲν τοπρῶτον· ἔπειτα τοῦ χρόνου προϊόντος ἐς τὴν κλίνην πίπτει, καὶ αὖθις ἀνῆκεν ὁ πόνος καὶ ὁ σπασμός· καὶ ἀναστὰς ἂν ἴσως περιέλθοι ὀλίγας ἡμέρας, ἔπειτα αὖθις ἐν τοῖσιν αὐτοῖσιν ἄλγεσι κεῖται. Ταῦτα πάσχει καὶ μεταβάλλει συχνὸν χρόνον· καὶ ἦν τι φάγη, οὐ διαχωρῆει κάτω, ἦν μὴ μόλις, καὶ ταῦτα συγκεκαυμένα, ἀλλ' ἐν τοῖσι στήθεσιν ἔχεται τὸ σιτίον καὶ πνίγα παρέχει. Τοῦτον τοῖσιν αὐτοῖσι θεραπεύων, οἷσι καὶ τοὺς πρόσθεν, τάχιστα ὑγιέα ποιήσεις· κλύζειν δὲ ἐν πτισάνῃ ἐφθῇ λεπτῇ καὶ μέλιτι.